
РАЗВІЦЦЁ АТЭІСТЫЧНЫХ ІДЭЙ 

Камуністычная партыя выхоўвае савецкіх 
людзей у духу навуковага светапогляду і вя- 
дзе ідэалагічную барацьбу супраць рэлігіі. 

Антырэлігійную прапаганду Камуністыч- 
ная партыя звязвала з барацьбой за вызва- 
ленне працоўных ад капіталістычнага раб- 
ства, таму што сацыяльная прыдушанасць 
пры эксплуататарскім ладзе, як адзначаў 
У. І. Ленін, з'яўляецца сапраўднай крыніцай 
рэлігійнага абдурвання і «толькі класавая 
барацьба рабочых мас, усебакова ўцягваючы 
самыя шырокія слаі пралетарыяту ў свядо- 
мую і рэвалюцыйную грамадскую практыку, 
можа на справе вызваліць прыгнечаныя масы 
ад прыгнёту рэлігіі» !. Таму У. І. Ленін патра- 
баваў падпарадкавання атэістычнай прапа- 
ганды задачам развіцця класавай барацьбы. 

Важнасць і неабходнасць паляпшэння атэ- 
істычнага выхавання працоўных неаднаразо- 

ва адзначалі ў сваіх пастановах Цэнтральны 
Камітэт і з'езды Камуністычнай партыі Са- 
вецкага Саюза. Гістарычны ХХІ з'езд КПСС, 
які вызначыў грандыёзную праграму будаў- 
кіцтва камунізма ў нашай краіне, звярнуў 
увагу на неабходнасць узмацнення ідэйна-вы- 
хаваўчай работы сярод насельніцтва з мэтай 
пераадолення перажыткаў капіталізму ў свя- 
домасці людзей. Паляпшэння атэістычнай 
прапаганды патрабуе пастанова ЦК КПСС 
«Аб задачах партыйнай прапаганды ў сучас- 
ных умовах». 

Антырэлігійныя ідэі ўзніклі і распаўсюдж- 
валіся на Беларусі вельмі даўно. Аб гэтым 
сведчаць дайшоўшыя да нас старажытныя 
помнікі і матэрыялы. Шматлікія дакументы 
ХІХ -- пачатку ХХ стагоддзя гавораць аб 
тым, что антырэлігійныя настроі з цягам часу 
набывалі ўсё большае і большае пашырэнне 
сярод працоўных мас. 

Станоўчую ролю ў выхаванні народных 
мас у духу атэізму адыгрывалі і адыгрываюць 
антырэлігійныя народна-паэтычныя творы, у 
якіх народ выказвае крытычныя адносіны да 
элігіі, раскрывае эксплуататарскую сутнасць 
парквы і высмейвае духавенства. ІЦырокая 
папулярнасць і вялікае значэнне ў развіцці 
атэізму антырэлігійных казак і легенд, пе- 
сень і частушак, прыказак і прымавак тлума- 
чыцца тым, што іх ідэі адпавядалі настроям 
зчачнай часткі працоўных. 

Тым не менш было б няправільна перавя- 
лічваць распаўсюджанасць атэізму ў дакаст- 

рычніцкі час. У. І. Ленін у 1902 годзе адзна- 
чаў велізарнае пашырэнне «ў народных масах 
рэлігійных «заблуджэнняў» !. 

Пранікненне рэлігійнага дурману ў свядо- 
масць працоўных знаходзіла сабе спрыяльныя 
ўмовы на глебе сацыяльнай няроўнасці і пера- 
важнай непісьменнасці беларускага народа. 
У 1913 годзе 8296, беларускага насельніцтва 
з'яўлялася непісьменным. У гэтым жа годзе 
на беларускай мове выйшла з друку толькі 
2 кнігі агульным тыражом у 4 тысячы экзем- 
пляраў?. У дарэвалюцыйны час у Беларусі 
не было ніводнай вышэйшай навучальнай 
установы 9, працавала вельмі мала школ і біб- 
ліятэк. Затое для адурманьвання народных 
мас дзейнічала 10 тысяч корчмаў і піўных, 
З тысячы цэркваў, 113 касцёлаў, 704 сінагогі, 
звыш 300 малітоўных дамоў “. 

Разгляд пытання аб развіцці атэізму пра- 
цоўнага народа патрабуе гістарычнага пады- 
ходу. Матэрыялістычны і атэістычны света- 
погляд у народзе асабліва хутка пашыраўся 
і замацоўваўся ў гады рэвалюцыйнай бараць- 
бы працоўных мас за сваё вызваленне. Вы- 
ступленне супраць эксплуататарскага ладу ў 
пэўнай ступені з'яўлялася выступленнем су- 
праць рэлігіі, якая асвячала вечнасць і непа- 
рушнасць гэтага ладу. 

Поўнасцю і канчаткова вызваліцца ад рэ- 





1. У. І. Ленін. Творы, т. 5, стар. 311. 

? Народное хозяйство СССР в 1958 г. Статистиче- 
ский ежегодник, Госстатиздат, М., 1959, стар. 871. 

з Там жа, стар. 831. 

“К. Мазураў. У братняй сям'і народаў Савецкага 
Саюза. «Камуніст Беларусі», 1957, М» 10, стар. 10. 


Н. 


лігійнага дурману працоўныя масы могуць 
толькі пасля знішчэння ўсіх кораняў рэлігіі, 
галоўныя з якіх сацыяльныя, як адзначаў 
У. І Лепін. «Сацыяльная прыдушанасць пра- 
цоўных мас, уяўная поўная бездапаможнасць 
іх перад сляпымісіламі капіталізму, які пры- 
чыняе штодзённа і штогадзінна ў тысячу разоў 
больш самых жудасных пакут, самых дзікіх 
мучэнняў радавым рабочым людзям, чым 
усякія надзвычайныя падзеі накшталт войнаў, 
землетрасенняў і т. д.,-- вось у чым самы глы- 
бокі сучасны корань рэлігіі»,-- пісаў У. І. Ле- 
нін у 1909 годзе. «Ніякая асветная кніжка н? 
вытравіць рэлігіі з забітых капіталістычнай 
катаргай мас, залежачых ад сляпых разбу- 
ральных сіл капіталізму, пакуль гэтыя масы 
самі не навучацца аб'яднана, арганізавана, 
планамерна, свядома змагацца супраць гэтага 
кораня рэлігіі, супраць панавання капіталу ва 
ўсіх формах» !,-- падкрэсліваў ён далей. 

Умовы для канчатковага вызвалення пра- 
цоўных ад рэлігійнага дурману стварыла Вя- 
лікая Кастрычніцкая сацыялістычная рэвалю- 
цыя, якая падарвала сацыяльныя корані рэ- 
лігіі. 

Перамога матэрыялістычнага, навукова- 
атэістычнага светапогляду ў свядомасці савец- 
кага народа на аснове тых вялікіх сацыяльна- 
эканамічных змен, якія адбываліся ў нашай 
краіне,- яркае пацвярджэнне правільнасці 
марксісцка-ленінскага вучэння аб тым, што 
ліквідацыя сацыяльных кораняў рэлігіі асу- 
джае яе на паступовае адміранне. 

Аднак рэлігійныя перажыткі разам з іншы- 
мі перажыткамі капіталізму ў свядомасці 
часткі савецкіх людзей захаваліся яшчэ і да 
цяперашняга часу. На пераадоленне іх накі- 
равана вялікая ідэйна-выхаваўчая работа Ка- 
муністычнай партыі і савецкай грамадскасці. 
Значнае месца ў гэтай рабоце займае навуко- 
ва-атэістычная прапаганда. Антырэлігійныя 
народна-паэтычныя творы - творы, складзе- 
ныя самімі працоўнымі і таму блізкія і зра- 
зумелыя ім,- з вялікім поспехам могуць быць 
выкарыстаны ў ідэйнай барацьбе супраць 
рэлігіі. 

У беларускім дакастрычніцкім фальклоры 
ёсць нямала твораў, якія высмейваюць бога і 
святых, развенчваюць уяўленні аб іх усемагут- 
насці, міласэрнасці, справядлівасці і святасці. 
Развянчанне арэолу святасці ў вобразах бога 
і святых дапамагала хутчэйшаму вызваленню 
ад рэлігійнага дурману і садзейнічала пранік- 
ненню атэістычных настрояў у шырокія слаі 
працоўных мас. 

У легендзе «Несправядлівы бог» аднача: 
сова з крытыкай бога адлюстроўваецца ўсве- 
дамленне працоўнымі несправядлівасці таго 
ладу, які, як вучылі папы, быў заснаваны са- 
мім усявышнім тварцом. Бедны селянін хоча 
падзяліцца абедам толькі са справядлівым ча- 
лавекам. Сустракае ён бога і на прапанову 
паабедаць з ім гаворыць: 

«--..Які ты справядлівы, калі адзін аж 
надта многа мае, а другі з голаду здыхае!» 

Не лепшую характарыстыку дае селянін і 
сыну божаму: 


«-- Э, такія вы ўсе справядлівыя: які 
бацька, такі і сын - увесь род ваш гэтакі!» 


Крытычнае стаўленне да рэлігіі яскрава 
паказана ў легендах «Бог і мужык», «Бог і 
ўгоднікі», у казках «Несцерка», «Як праўды 
шукалі» і інш. Вобраз бога ў гэтых творах 
надзяляецца заганнымі рысамі, якія най- 
больш уласцівы эксплуататарам. Бог -- аван- 
турыст і махляр; ён імкнецца адабраць у бед- 
нага селяніна жарабя: за хабар «пераконвае» 
суддзяў, што жарабя народжана не кабылай 
селяніна, а божым “халочкам (легенда «Бог 
і мужык»). 

Часам бог паўстае ў народных творах у 
вобразе злоснага ашуканца. Яго ашуканства 
накіравана на замацаванне сацыяльнай не- 
справядлівасці, на абарону інтарэсаў эксплу- 
ататараў. «За тым і божа, хто бедака змо- 
жа»,-- гаворыцца ў беларускай прыказцы. 
У казцы «Несцерка» бог перадае такую пара- 
ду селяніну Несцерку: 

«-- А няхай круціць ды матае і душу пі- 
тае!» 

І сапраўды, з божага благаславення, рас- 
казваецца ў казцы, Несцерка разбагацеў, калі 
пачаў жыць так, як раіў бог: ашуканствам. 
Як відаць, працоўныя сяляне ў гэтай казцы 
вельмі блізка падышлі да разумення таго, што 
існаваўшы ў той час эксплуататарскі лад за- 
снаваны на ашуканстве і сацыяльнай неспра- 
вядлівасці, што багацці пры такім ладзе на- 
жываюцца несумленнымі спосабамі, за кошт 
чужой працы. У казцы паказана спроба пра- 
цоўных зразумець ганебную ролю рэлігіі, якая 

ўзаконьвае і асвячае божым імем здзекі адна- 
го чалавека над другім. 

Вобраз бязлітаснага, несправядлівага і не- 
сумленнага бога адлюстраваны ў шматлікіх 
прыказках і прымаўках. Бог заўсёды абараняе 
інтарэсы багатых: «За тым і бог, хто бедака 
перамог»; «Над сіратою бог з калітою, Ды з 
каліты ёй нічога не трапляе» і інш. 

У выніку вялікага практычнага вопыту, які 
пераконваў у тым, што з пакланення богу няма 
ніякай карысці, у свядомасці перадавых пра- 
цоўных перамагаў ясны народны розум: «Не- 
чага таму богу маліцца, які нашых малітваў 
не прымае»; «На бога спадзяешся-- без кашу- 
лі застанешся» і г. д. 

Народныя творы «Аб святым Міколе і 
Ягор'і», «Ілья і Пятро», «Як Мікола з Пятром 
навучыліся ў чорта водку гнаць» і іншыя па- 
казваюць божых угоднікаў ганарыстымі, пом- 
слівымі, карыслівымі, п'яніцамі, зладзеямі і 
ашуканцамі. 

Ганарысты Ягоры жорстка помсціць му- 
жыку за тое, што апошні палічыў яго дапамо- 
гу менш важнай, чым Міколы (легенда «Аб 
святым Міколе і Ягор'і»). 

Усе імкненні святога Ільі накіраваны на 
тое, каб паўсядзённа рабіць людзям зло. Ад- 
моўныя рысы святога Ільі асабліва добра ві- 
даць у паказе яго сутыкненняў з мужыком. 
Ён «аж затросся ад злосці», калі селянін пад 
прымусам саміх жа святых угоднікаў выму- 
шан быў сказаць, што сяляне больш любяць 
Паўла-Пятра, чым яго. Святы Ілья прагне 
помсты. Каб зрабіць мужыку зло, ён праклі- 
нае першы блін з сялянскай нівы. Але пада- 

віўся гэтым блінам не мужык, а сам святы. 
Так дасціпна развенчваецца «святасць» бо- 
жых угоднікаў у легендзе «Ілья і Пятро». Свя- 
тыя Ілья і Пятро параўноўваюцца ў гэтай ле- 
гендзе з панамі -- носьбітамі ўсяго злога і 
шкоднага. 

У легендзе «Як Мікола і Пётр лашадзей на 
Украіне закуплялі» святыя апосталы паказа- 
пы п'яніцамі і зладзеямі. Коней, за якімі іх 
пасылае бог, яны не купляюць, а крадуць. 
Грошы ж прапіваюць у карчме. 

Шырокае распаўсюджанне ў народзе тво- 
раў з такой рэзкай крытыкай бога і святых 
наносіла адчувальны ўдар па рэлігійнай ідэа- 
логіі, садзейнічала пранікненню атэістычнага 
светапогляду ў шырокія масы працоўных. 

У радзе народных твораў высмейваюцца 
біблейскія і евангельскія міфы і павучанні. 
Рэлігія сцвярджае, што біблейскія героі існа- 
валі ў старажытнасці і ўсё адбывалася толькі 
так, як расказваецца ў бібліі. За ўсякія сум- 
ненні ў сапраўднасці рэлігійнага «вучэння» аб 
паходжанні свету і чалавека, аб цудах, якія 
тварылі бог і святыя, аб існаванні раю і пек- 
ла, наогул, за сумненні ў сапраўднасці ўсяго 
таго, аб чым расказваецца ў бібліі, у сярэдне- 
вяковыя часы былі знішчаны інквізіцыяй сотні 
тысяч людзей. Сярод іх загінулі і такія выдат- 
ныя вучоныя, як Джардана Бруна, Мігуэль 
Сервет, Лучыліо Ваніні. У царскай Расіі яшчэ 
ў ХУПІ стагоддзі людзей бязлітасна каралі за 
«вальнадумства», якое нярэдка заключалася 
толькі ў адным богазневажальным слове, ча- 
сам і незнарок сказаным чалавекам. Бывалі 
выпадкі, што гэта слова каштавала чалавеку 

жыцця: боганенавісніка або да смерці забіва- 
лі бізунамі, або публічна каралі смерцю пасля 
жудасных катаванняў !. У адпаведнасці з цар- 
скімі законамі «багахульства» каралася ка- 
таргай, ссылкай у Сібір аж да апошніх часоў 
існавання самадзяржаўя. 

Фальклорныя ж творы, у тым ліку і Тыя, 
у якіх дзеючымі асобамі з'яўляюцца бог і свя- 
тыя, дапускаюць існаванне гэтых персанажаў 
толькі ў казачнай рэчаіснасці, а не ў сапраўд- 
насці. Народныя творы, асабліва казкі і ле- 
генды, заснаваны на вольнай выдумцы, якая 
іменна як выдумка свядома і ўспрымаецца 
народам. Праўдзівасць народных казак і ле- 
генд заключаецца ў тым, што ў іх своеасабліва, 
праз прызму фантастыкі, нярэдка праз паве- 
лічальнае шкло сатырычнага гіпербалізму і 
завастрэння паказваюцца тыповыя бакі са- 
праўдных узаемаадносін людзей, адлюстроў- 
ваюцца тыповыя рысы прадстаўнікоў розных 
грамадскіх класаў і сацыяльных груп, іх 
справы, паводзіны і г. д. Ідэі вуснапаэтычных 
твораў апасродкавана ўздзейнічаюць на свя- 
домасць, учынкі і паводзіны людзей. Ідэі тво- 
раў, накіраваных на выкрыццё глупстваў біб- 
лейскіх міфаў, разбураюць уяўленні аб свя- 
шчэннасці ўсяго «святога пісання». Змяшэнне 
элементаў біблейскіх міфаў з яркай мастац- 
кай выдумкай народа падкрэслівае непраўда- 
падобнасць і нікчэмнасць рэлігійнага «ву- 
чэння». 


І Гл. М. М. Персиц. Из истории народного свобо- 
домыслия в России. «Вопросы истории религии и атейз- 
ма», Сборник статей, М., 1950, стар. 152, 

У творы «За што?» заключана крытыка біб- 
лейскай легенды аб грэхападзенні Адама і 
Евы. 


«Настаўнік пытаецца вучня ў школе: 
-- За што бог выгнаў Адама і Еву з раю? 


-- За тое, што яны з'елі зялёнае яблычка, 
а зялёнага няможна есці, бо жывот забаліць». 

Гэтыя і падобныя народныя творы падры- 
ваюць веру ў праўдзівасць біблейскіх міфаў, 
дапамагаюць зразумець таксама, што ад ле- 
генд і міфаў, якімі забівалі галовы не толькі 
дарослых, але і вучняў у дарэвалюцыйных 
школах, няма ніякай карысці. 

У некаторых народных творах крытыка 
евангельскіх павучанняў спалучаецца з раз- 
вянчаннем «святасці» божых угоднікаў. Пака- 
зальнай у гэтых адносінах з'яўляецца казка 
«П'яніца ў рай пападае». У казцы робіцца 
спроба раскрыць ілжывую сутнасць хрысціян- 
скай веры. П'яніца гаворыць евангелісту Іаа- 
ну: «Зачэм жа вы абманываеце людзей?! Вы 
напісалі ў евангеліі: «Стучыце- і адчыняць 
вам; прасіце --і палучыце». Ці ж гэта не аб- 
ман?! Я часа два стаю і стучу, а мне не адчы- 
няюць. Калі ты мяне не ўпусціш у царства 
нябеснае сейчас жа, то я варачусь на белы 
свет і раскажу людзям, што вы напісалі ў 
евангеліі няпраўду». 

Саркастычны смех з евангельскага вучэння 
аб пекле гучыць у анекдоце «Бедная баба». 

«-- А чаго вы, бабка, плачаце? 

-- Як жа мне, галубок, не плакаць, калі 
чыталі ў цэркві, што на тым свеце будзе «плач 
і скрыгат зубамі...» А чым жа я буду скрыга- 

таць, калі ў мяне ані аднюсенькага зуба 
няма?» 

У легендзе «Вялікі грэшнік», шырока рас- 
паўсюджанай не толькі сярод беларускага 
народа, але і сярод другіх брацкіх славянскіх 
народаў, працоўныя абвяргаюць рэлігійнае 
«вучэнне» аб грахоўнасці выступленняў су- 
праць эксплуататараў, аб цярплівасці, пакор- 
лівасці ўсякай уладзе і г. д. Самым цяжкім 
грахом народ лічыць здзекі эксплуататараў 
над працоўным народам. Таму ў гэтай леген- 
дзе грэшнік толькі тады канчае пакуту і вы- 
зваляецца ад грахоў, у тым ліку ад грахоў за 
самыя цяжкія злачынствы, калі забівае пры- 
гнятальніка, што лічыцца свяшчэннай справай. 

У легендзе не адмаўляецца поўнасцю рэлі- 
гійнае паняцце аб «граху», не адмаўляецца і 
неабходнасць імкнення да пазбаўлення ад 
«грахоў», але само вырашэнне гэтых пытан- 
няў супярэчыць царкоўнаму «вучэнню». Вялі- 
кае сацыяльнае значэнне легенды заключаец- 
ца ў тым, што ў ёй гучыць заклік да барацьбы 
За вызваленне ад здзекаў і прыгнёту эксплуа- 
татараў. 

Атэіетычныя настроі народных мас ярка 
выказаны ў фальклорных творах, якія адлюст- 
роўваюць адносіны працоўных да рэлігійных 
абрадаў. Вельмі папулярнымі былі творы, на- 
кіраваныя супраць пакланення абразам. Вось 
як трапна высмейваецца недарэчнасць пакла- 
нення абразам і вера ў іх моц у казцы «Свя- 
тыя» іконы». Селянін купіў абразы божай 
маткі і святога ўгодніка і ехаў дамоў. Раптам 
ён заўважыў, што згубіў торбу, і рашыў пай- 
сці яе шукаць. Пастаўляў ён абразы паўз да- 

рогу, з абодвух бакоў, каб «наглядалі» кабы- 
лу ад ваўка, а сам пайшоў. Знайшоў ён сваю 
торбу, а калі вярнуўся, то ўбачыў, што воўк 
задушыў кабылу. «Мужык плюнуў у жменю, 
выразаў папліску і давай лупіць святога ўгод- 
ніка. 

-.. Я;- кажа,-- аддаў за цябе столькі гро- 
шай, што ты і з сваімі патрахамі пе варт, 
аты мне зрабіў гэтакую пакасць, дык на ж 
табе яшчэ! На яшчэ!» 

Адносіны працоўных да абразоў па-мастац- 
ку ярка раскрываюцца таксама ў казцы «Ма- 
стак і іконы». Асаблівае значэнне для разу- 
мення ідэйнага сэнсу казкі мае наступны дыя- 
лаг. Мастак падаў жанчыне абраз і сказаў, 
што гэта Мікалай-цудатворац. 

«-- Мікола ж,- кажа маладзіца,- стары, 
з белаю барадою, а гэта нейкі безбароды бла- 
ЗНЮК. 

--. Пагаліўся, так і без барады, ды, між 
іншым, чорт з ім, зараз яму падмажам бора- 
ду, а ты не гавары так бязбожна пра святога 
ўгодніка, а то глядзі, грэшна табе будзе. 

Папляваўшы святому ў морду, выцер ней- 
каю караўкаю да, намазаўшы белым бораду, 
паставіў вобраз на сонцы, каб сох. 

--. Цяпер,- кажа,--калі высахне, будзе 
сапраўдны святы цудатворипы ўгоднік; тады 
бяры і цягні дамоў». 

Не меншае распаўсюджанне атрымалі ў 
дакастрычніцкі час народныя творы, у якіх 
высмейваюцца царкоўныя малебны і малітвы, 
а таксама пропаведзі папоў. Ёдкая сатыра гэ- 
тых твораў выкрывае карыслівасць духавен- 
ства, ілжывую сутнасць рэлігіі высмейвае 

веру ў магічную сілу царкоўных малітваў. 

Яркія сатырычныя малюнкі, дзе насмешка 
над папом спалучаецца з абсмяяннем усяго 
царкоўнага рытуалу, даюцца ў казках і анек- 
дотах, у якіх расказваецца, як у боты папа па- 
падае жар з кадзіла і ён разам з прыхаджа- 
намі падае на падлогу і трасе нагамі. 

У шматлікіх вуснапаэтычных творах пара- 
дзіруюцца малітвы і пропаведзі царкоўнікаў. 
Сатырычнае парадзіраванне малітваў і пропа- 
ведзей узнікла ў выніку пранікнення атэізму 
ў шырокія слаі беларускага народа, у выніку 
пераходу ад сумнення ў сіле рэлігійных абра- 
даў да прамога нявер'я ў бога значнай часткі 
працоўных. У гэты час узніклі такія прыказкі: 
«Ад малітвы і паніхід толькі поп адзін сыт»; 
«Маліся, хоць ты лоб расквась,- усё роўна» 
і інш. 

Ідэйны сэнс некаторых народпа-паэтычных 
твораў -- пародый на пропаведзі служкаў 
культаў -- сведчыць не толькі аб крытычных 
адносінах перадавых працоўных да «свяшчэн- 
нага пісання», але і аб іх нявер'і ў ісціннасць 
гэтага пісання. У анекдоце «Як пропаведзь не 
ўдалася» поп у час пропаведзі гаворыць: «На 
пачатку свету не было ні кала ні двара, ні ты- 
чыны чі ляшчыны, так бог зляпіў з гліны Ада- 
ма і паставіў пад плотам сушыць». 

Адзін жа чалавек перапыняе: «Скуль жа 
той плот узяўся, калі нічога не было?» 

Шырокай папулярнасцю ў беларускіх пра- 
цоўных карысталіся творы, у якіх выкрываюц- 
ца розныя царкоўныя «цуды». Як для ўсякай 
рэлігіі, вера ў цуды характэрна і для хрысці- 
янства. Легенды аб розных цудах, якія робяць 

розныя людзі па волі бога ці сам бог, пакла- 
дзены ў аснову «свяшчэннага пісання» -- біб- 
ліі як старога, так і новага запавету. Як сцвяр- 
джаюць царкоўнікі, цуды- гэта незвычай- 
ныя з'явы рэчаіснасці, выкліканыя богам. 
У адпаведнасці з біблейскім вучэннем бог 
«з нічога» стварыў неба і зямлю, раслінны і 
жывёльны свет. Усемагутны бог можа і цяпер 
у любы час парушыць законы прыроды і зра- 
біць новыя цуды. Чалавек можа выклікаць 
цуда малітвай. «Аб чым бы ні маліўся чала- 
век - ён моліцца аб цудзе,-- пісаў І. С. Турге- 
неў.-- Усякая малітва зводзіцца да наступ- 
нага: «Вялікі божа, зрабі так, каб двойчы два 
не было чатыры!» Але ці можа бог зрабіць так, 
каб двойчы два не было чатыры? Усякі верую- 
чы павінен адказаць: можа --і павінен пера- 
канаць самога сябе ў гэтым», не лічачыся з 
тым, што «розум яго паўстае супраць такое 
бязглуздзіцы». 

Паколькі ніякія малітвы ніколі не выклі- 
калі цудаў, каб падтрымаць няўхільна пада- 
ючы аўтарытэт рэлігіі і царквы, духавенства 
распаўсюджвала міфы пра цуды, штучна ства- 
рала «крывавыя слёзы» абразоў, «нятленныя 
мошчы», прошчы і Г. Д. 

Народныя творы з вялікім майстэрствам 
выкрываюць сутнасць «цудаў», паказваюць іх 
сапраўдных стваральнікаў. У казцы «Набож- 
ны ксёндз» бязлітасна высмейваецца шарла- 
танства ксяндза. Ксёндз сказаў людзям, што ў 
нядзелю прыляціць у касцёл святы дух. Сам 
жа ён добра ведаў, што гэта ніколі не здарыц- 
ца, і таму вырашыў згаварыцца са сваім параб- 
кам і ўпусціць у касцёл белага голуба. Але 

голуба з'еў кот. І калі ксёндз спадзяваўся, 
што пасля яго слоў «Духу свенты, зэйдзь на 
мене» парабак упусціць голуба, ён нечакана 
пачуў: «Немаш, дабрадзею, кот з'ядл!». 
Казкі «Камець «цудоўны», «Прошча» і ін- 
шыя ие толькі выкрываюць сапраўднае Ппа- 
ходжанне прошчаў і «цудоўных каменяў», 
але і прама паказваюць тых, хто зацікаўлены 
ў іх стварэнні. У казцы «Камень «цудоўны», 
напрыклад, гаворыцца: «І каб вы бачылі, 
колькі там збіраецца папу ды ксяпдзу грошай 
ды другога дабра, і на воз не забярэш». 
Выкрыццю цудаў прысвечаны таксама каз- 
кі «Святы Ян» (запісана Я. Коласам, які на 
яе сюжэт напісаў выдатнае апавяданне вер- 
шам), «Хітрыкі ксяндза» і іш. У гэтых казках 
паказана, што «цуд» робіцца служкамі касцё- 
ла з удзелам чалавека, які выкопвае ролю свя- 
з. тога, 
( Народныя творы, накіраваныя на выкрыц- 
“Уцё цудаў, у развіцці атэізму мелі асабліва 
вялікае значэнне таму, што падрывалі веру ў 
магчымасць паяўлення цудаў, г. зи. падрывалі 
аснову рэлігіі. Нездарма адзін з сучасных ба- 
гасловаў Бетэкс пісаў: «Адмаўляць цуд - зна- 
чыць адмаўляць Біблію, якая засноўваецца па 
цудзе і ўся поўна цудаў»!. Ёп жа лічыць: 
«Хто не верыць у цуда, той павінеи выйсці з 
царквы і не павінен называць сябе хрысціяні- 
нам» ?. 
У беларускім фальклоры нямала твораў, 
пакіраваных супраць зпахарства і чараўніц- 

г Цыт. па кн.: О. Клор. Естествознацие, религия и 
церковь. М., 1960, стар. 90. 
? Там жа... 

тва. Гэтыя творы рассейвалі ўсякія забабоны, 
якія былі таксама заснаваны на веры ў існа- 
ванне розных істот са звышнатуральнай сілай. 
Найбольш яркія з іх (казкі «Заламка», «Адраб- 
лянне» і інш.) паказваюць, што знахарства 
заснавана на ашуканстве і сляпой веры часткі 
людзей у звышнатуральныя сілы. Народныя 
творы пераконваюць у недарэчнасці і шкодна- 
сці веры ў сілу знахарскіх замоў, «падраблян- 
няў» і «адраблянняў», дапамагаюць працоў- 
ным пазбавіцца ад забабонаў і рэлігійнага 
дурману. 

Многія знахары сваім ашуканствам забяс- 
печвалі сабе заможнае жыццё. Вось што Пі- 
саў А. Шлюбскі пра знахара Ціта: 

«Жыў Ціт заможна; меў надзельнае зямлі 
25 дзесяцін і куплёнай - 50 дзесяцін. Грошы 
для куплі зямлі ён сабраў сваімі замовамі... 
Меў Ціт тры хаты... 

За дапамогу, раду, замоўленую ваду і г. а. 
з бліжэйшых сялян Ціт не браў ніякай платы, 
але яны павінны былі яму адрабляць; з пры- 
езджых Ціт менш трох рублёў і адной бутэлькі 
гарэлкі не браў; бедныя плацілі яму па аднаму 
рублю» !. 

Нячыстая, махлярская, а часам і злачык- 
ная сутнасць знахарскіх «чараванняў» выкры- 
ваецца ў казцы «Адраблянне». Вобраз знаха- 
ра -- агіднага злачынцы, які за некалькі бу- 
тэлек гарэлкі знішчае апошніх сялянскіх ка- 
роў, намаляваны ў казцы з вялікай мастацкай 
сілай. Ненавісныя адносіны сялян да знаха- 


ІД. Шлюбскі. Матэрыялы да вывучэння фаль- 
клору і мовы Віцебшчыны. Мінск, 1927, стар. 19-20. 

боў найбольш ярка выказаны ў канцы казкі: 
«Нічыпара [знахара] так прыбілі, што думалі 
ён ужо больш не ўстане. Але жывучы гад, як 
кот: паляжаў трохі без памяці, а потым і ачу- 
хаўся... Ціхенька й папоўз у сувараты». 

Асабліва вялікае пашырэнне мелі ў дака- 
стрычніцкі час творы, у якіх раскрываецца 
эксплуататарская сутнасць царквы і высмей- 
ваецца паразітызм, крывадушнасць, праг- 
насць, скупасць, ілжывасць і распусту ду- 
хавенства. Адной з галоўных прычын, якія 
абумоўліваюць вялікую вастрыню сатыры на 
духавенства, з'яўляецца тое, што царкоўнікі 
былі такімі ж жорсткімі эксплуататарамі, як 
памешчыкі і капіталісты. Нездарма працоўны 
народ у сваіх прыказках ставіць папа побач 
з іншымі эксплуататарамі і падкрэслівае гэ- 
тым іх роднасць: «Поіі, цар і кат- адзін ад- 
наму родны брат»; «Пан скуру здзірае, а поп 
душу вымае»; «Пан і поп- аднаго поля 
ягады» і інш. Царква, манастыры і асобныя 
свяшчэннаслужыцелі ў сваім карыстанні мелі 
вялікую колькасць зямлі, якую апрацоўвалі не 
яны самі, а іх «браты ў Хрысце» -- сяляне. Аб 
цяжкім жыцці батракоў у папа красамоўна 
гаворыць народная прыказка «У папа пуза 
таўсцее, а ў мужыка спіна млее». 

Папы імкнуліся пераканаць сялян, што 
паднявольнае становішча і праца на другіх 
суджаны ім самім богам, якому і патрэбна 
маліцца, каб ён злітаваўся над імі і палепшыў 
іх жыццё. Але вопы? і практыка пераконвалі, 
што ніякія малітвы не дапамагаюць працоў- 
ным: «Маліся, хоць ты засіліся, а на папа пра- 
цаваць трэба». 

Эксплуатацыя духавенствам народа праяў- 
лялася таксама ў вымаганиях празмернай 
рлаты за розныя царкоўныя адправы. «Поп 
і за жывога і за мёртвага бярэ»,-- гаворыць 
беларускі народ. 

Газета «Железнодорожная неделя» 15 ве- 
расня 1900 года пісала наступнае аб выма- 
ганпях свяшчэнніка Лунінецкай царквы: «Цэ- 
ны за выкананне адпраў сельскім свяшчэнні- 
кам назначаюцца вельмі вялікія... За паха- 
ванне памёршых, за хрышчэнне дзяцей, сло- 
вам, за ўсё -- знай, ды раскашэльвайся... Няма 
чаго і гаварыць, што наш лунінецкі жарт: 
«Лепш жыць нявенчаным» -- мае пад сабою 
абуральнуію аснову: заплаціць 15--20- 25 руб- 
лёў за шлюб у сельскай царкве не ўсякаму па 
сродках»! 

У архіўных дакументах мы знаходзім шмат 
скаргаў па свяшчэннікаў, вымаганні якіх ла- 
жыліся па сялян непасільным цяжарам. 

Бязлітасны прыгнёт папамі сваіх батракоў, 
вымаганне велізарнай платы за царкоўныя 
адправы, паразітычнае жыццё і заганныя па- 
водзіны -- вось тагачасная рэчаіснасць, на 
аснове якой узнікла сатыра на духавенства. 

Трапна і сатырычна едка высмейваюць 
беларускія народныя прыказкі і загадкі пара- 
зітызм папоў: «Ксёндз і поп знаюць, калі свя- 
та, бо нічога не робяць»; «Вош не вош, а за 
мужыцкім каўняром жыве»; «Мядзведзь не 
мядзведзь, а пчол абдзірае» і інш. 

1 Дзяржаўны архіў Мінскай вобласці, ф. 136, воп. І, 
спр. 3679, л. 8. 


? Там жа, ф. 136, воп. І, спр. 37126, л. 5; спр. 36797, 
л. 9. 

У шматлікіх казках і анекдотах пра папа і 
парабка даюцца яркія мастацкія малюнкі 
жорсткай эксплуатацыі папамі сялян-батра- 
коў. У казцы «Парабкоўскі хлеб», напрыклад, 
аб працы парабка расказваецца так: «Ста- 
раўся, стараўся парабак, а папу ўсё мала; за- 
стаўляе ён яго, каб уставаў да света, ... ды каб 
ішоў у гумно малаціць. «Людзі,-- кажа,- усё 
памалацілі, а ў нас стаіць. Гультай ты, а не 
парабак». Горка парабку. Ён стараецца, пнец- 
ца з усіх сіл, а папу не ўгодзіш». 

Адной з галоўных адмоўных рыс папа, 
якую едка высмейваюць беларускія народныя 
казкі, песні, прыказкі, прымаўкі і загадкі, з'яў- 
ляецца яго прагнасць. 

Убачыў бацюшка кучку сярэбраных руб- 
лёў, якія палажыў селянін, каб за іх поп па- 
Хаваў сучку, і «паповы вочы загарэліся полы- 
мем». Просьба мужыка наганяе на папа вя- 
лікі страх («гэта не то грэх, а яшчэ і астрогам 
пахне»), але прагнасць перамагае і страх: поп 
згаджаецца пахаваць сучку («Мужык, поп і 
архірэй»). 

Не менш рэзка ў гэтай жа казцы высмей- 
ваецца прагнасць архірэя. Прывёў мужык да 
архірэя казла, паклаў перад ім грошы і па- 
прасіў палажыць на казла руку, пастрыгчы і 
даць яму імя айца Івана. Не адразу згадзіўся 
на гэта архірэй, спачатку раскрычаўся, аблаяў 
мужыка. Але «хоць і архірэй, ды ўсё ж такі 
паповае вока: як пачуў, што рублі звоняць, 
хаваючыся ў кішэнях», то згадзіўся. І казёл 
стаў айцом Іванам! 

Падобныя казкі, у якіх адзпачаецца, што 
духавенства выкарыстоўвае для сваіх карыслі- 

вых мэт царкоўную службу і нават «свяшчэн- 
нае пісанне», наносяць удар не толькі па ду- 
хавенству, але і па рэлігіі наогул. 

Востра крытыкуецца прагнасць папа ў 
шматлікіх прыказках і прымаўках: «Бездань, 
як папова кішэнь: што ні кладзі- назад не вер- 
неш»; «У папа, кажуць, дзве рукі: адна,-- што 
хрысціць, другая,- што бярэць, а той, што 
дае,- няма»; «Дай»- любіць поп усякі, а 
«на» -- ніякі»; «Поп і дзяк усё ціснуць у свой 
кулак» і інш. 

У беларускім фальклоры нямала твораў, 
якія ганьбяць духавенства за іх распусту, 
г'янства і іншыя заганныя паводзіны і ўчынкі 
(напрыклад, казкі «Што папу было за чужую 
жонку», «Ксёндз, баба і мужык», «Споведзь 
шляхціча», «Новы чорт» і інш.). Злая сатыра 
ў гэтых творах бязлітасна высмейвае крыва- 
душных прапаведнікаў цноты і ўстрымання. 
Духавенства баялася сатырычнага народнага 
смеху і змагалася з ім. У адказ жа на імкнен- 
не царкоўнікаў аслабіць страшны для іх на- 
родны смех працоўныя яшчэ больш інтэнсіўна 
выкарыстоўвалі яго як вострую зброю ў сва- 
ёй барацьбе. 

У антырэлігійных і антыпапоўскіх народна- 
паэтычных творах смех набываў асабліва 
вялікае значэнне таму, што ён быў накіраваны 
супраць тых асноў, якія аб'яўляліся свяшчэн- 
нымі. Нярэдка саркастычны смех у гэтых тво- 
рах дасягаў мэты: свяшчэннае ўжо не лічыла- 
ся свяшчэнным, калі атрымлівала невылечныя 
раны ад трапных стрэлаў народнай сатыры. 

Ад крытыкі духавенства беларускія пра- 
цоўныя ўзнімаліся да раскрыцця эксплуата- 

тарскай сутнасці царквы і рэлігіі. «Без чаго 
чалавек не можа быць збавёным?» -- такое 
пытанне ставіць ксёндз у адным з народных 
твораў. «Без грошай»,-- адказалі людзі і рас- 
тлумачылі: «Як не дасі ксяндзу два злоты, то 
не ахрысціць дзіцяці, не дай рубля - не дасць 
шлюбу, а не дай паўрубля,-- то не пахавае. 
От чалавек без гэтага не можа быць збавёны» 
(«Без грошай то й збавення няма»). Казкі і 
анекдоты «Святая кніжка», «Даніна на царк- 
ву», «Як чалавеку ў дзесяць раз вярнулася» 
і іншыя дастаткова поўна і глыбока раскры- 
ваюць гэту тэму. 

Эксплуататарская сутнасць царквы выкры- 
ваецца таксама ў трапных і высокамастацкіх 
прыказках: «Селянін толькі і чуе «дай»: бо- 
гу-- на свечкі, цару- на падаткі, ксяндзу -- 
на аплаткі»; «Адной малітвай грахоў не адбу- 
дзеш: заграбі хлеба капу і цягні папу» і інш. 

Вострая крытыка рэлігіі, царквы і духавен- 
ства ў разгледжаных народна-паэтычных тво- 
рах дакастрычніцкага часу ўзбуджала пра- 
цоўных на барацьбу за вызваленне ад экана- 
мічнага, палітычнага і духоўнага прыгнёту. 


ж ж 
ж 

З перамогай Вялікай Кастрычніцкай са- 
цыялістычнай рэвалюцыі, якая вызваліла ўсе 
народы нашай краіны ад сацыяльнага, нацыя- 
пальнага і духоўнага прыгнёту, працоўныя ат- 
рымалі магчымасць свабодна выказваць свае 
адносіны да рэлігіі і духавенства. Антырэлі- 
гійныя творы, традыцыйныя і савецкія, аказ- 
ваюць і цяпер уплыў па атэістычнае выхава!- 

не тых людзей, якія яшчэ не пазбавіліся рэлі- 
гійных перажыткаў у сваёй свядомасці. 

У радзе фальклорных твораў лепшыя дарэ- 
валюцыйныя традыцыі атрымалі далейшае 
развіццё. Казкі «Ленінская праўда» і «Як му- 
жык-бядняк дабіўся сваёй праўды», напрык- 
лад, па-новаму развіваюць вядомы традыцый- 
ны сюжэт аб шукальніках праўды. Яны паказ- 
ваюць, як з ростам класавай барацьбы павы- 
шалася свядомасць працоўных, як ленінскія 
ідэі прапікалі ў самыя шырокія масы і ўзні- 
малі на барацьбу за вызваленне ад усякага 
прыгнёту. Характэрнай асаблівасцю некато- 
рых антыпапоўскіх казак, запісаных у апошні 
час, з'яўляецца кантамінацыя ў іх сюжэтаў 
дарэвалюцыйных твораў. Напрыклад, казка 
«Як мужык папоў ашукаў» (запісана ў 1960 г.) 
з невялікімі зменамі паўтарае сюжэты вядо- 
мых казак «Як поп ашукаў Тараса аднойчы, 
а Тарас яго двойчы» і «Як мужык з салдатам 
папоў губілі» !. 

Антырэлігійныя творы, складзеныя ў савец- 
кі час, характарызуюцца ваяўнічым і пасля- 
доўным атэізмам, высокай ідэйнасцю і мэта- 
накіраванасцю. 

Змепы ў сацыяльна-эканамічным жыцці 
краіны прывялі да вялікіх змен у быце і света- 
поглядзе працоўных, што ў сваю чаргу выклі- 
кала адпаведныя змены ў народных творах. 
Гэта яскрава відаць па прыкладзе прыказак. 
Так, у адной з прыказак наступным чынам рас- 
крываюцца змены ў светапоглядзе народа: 


Г.В. Н. Добровольскій. Смоленскій этногра- 
фиачсскнй сборпик, ч. І, 1891, стар. 690- 691, 693--696. 

«Раней гаварылі «Без бога - не да парога», 
цяпер гавораць «Без бога -- шырока дарога». 
Ад той жа дарэвалюцыйнай прыказкі «Без 
бога -- не да парога», створанай не без уплыву 
царквы, узнікла таксама прыказка «Зараз 
бога - не да парога». 

Створана нямала і зусім новых прыказак і 
прымавак, у якіх адлюстраваны карэнныя 
змены ў адносінах народа да рэлігіі, царкоў- 
ных адпраў, духавенства і г. д. Напрыклад, у 
прыказцы «Калі ўсіх святых памінаць, то не 
будзе калі працаваць» паказваецца шкод- 
насць рэлігійных свят. 

Словы М. Горкага аб тым, што фальклор 
ад глыбокай старажытнасці неадступна і свое- 
асабліва спадарожнічае гісторыі, не ўтрацілі 
свайго значэння і цяпер. У савецкім фалькло- 
ры адлюстраваны ўсе важнейшыя гістарыч- 
ныя падзеі ў жыцці нашай Радзімы. У народ- 
най творчасці адлюстраваны таксама адносі- 
ны беларускіх працоўных да духавенства, 
значная частка якога варожа сустрэла Вялі- 
кую Кастрычніцкую сацыялістычную рэвалю- 
цыю і мерапрыемствы Савецкай улады ў 
першыя гады яе існавання. Антынародная 
дзейнасць .царкоўнікаў падверглася рэзкай 
крытыцы ў беларускім фальклоры. Калі, на- 
прыклад, у 1922 годзе ў адказ на пастанову 
Савецкага ўрада аб канфіскацыі царкоўных 
каштоўнасцей у дапамогу галадаючым на Па- 
волжы патрыярх Ціхан заклікаў веруючых да 
супраціўлення, беларускі парод гнеўна заклей- 
маваў яго ў сваёй частушцы: 

Па Паволжы людзі мёрлі, 
г Голад там людзей касіў, 

А поп Ціхан ўсё багацце 
Да сябе у склеп знасіў. 


Імкненне часткі царкоўнікаў перашкодзіць 
правядзенню калектывізацыі было таксама 
асуджана ў шматлікіх беларускіх народных 
творах, напрыклад у частушцы: 


Поп і дзень і ноч маліўся, 
Каб калгас наш разваліўся, 
А калгас наш ўсё красуе - 
Поп ад злосці аж лютуе. 


Аб правале намераў папоў не менш трапна 
гаворыцца ў прыказках і прымаўках: «Поп ма- 
ліўся, каб калгас разваліўся, ды лоб разбіў»; 
«Папу і кулаку ад калгасных варот -- круты 
паварот». 

Шырокае распаўсюджанне, асабліва ў 20-- 
30-х гадах, атрымалі творы, у якіх з новых 
ідэйных пазіцый выкрываліся царкоўныя цу- 
ды. Гэтыя творы былі заснаваны на шматлі- 
кіх фактах. Па прапанове і патрабаванню 
працоўных у гэты час, напрыклад, праводзі- 
лася адкрыццё так званых «нятленных мо- 
шчаў», якія з карыслівымі мэтамі штучна 
ствараліся царкоўнікамі. Адкрыццё мошчаў 
паказала, што «нятленныя мошчы» - гэта 
шкілеты, абкладзеныя ватай і абкручаныя 
тканінай, лялькі, чучалы і г. д. Выкрыццю та- 
кога шарлатанства служкаў культу прысвеча- 
ны сказ «Мошчы нятленныя». Да мошчаў Еф- 
расінні Полацкай, расказваецца у сказе, ішлі 
і калекі, і хворыя -- усе ісцалення чакалі. 
Людзі падалі на зямлю перад гэтай святасцю. 
А каля труны папы і манахі паставілі вялі- 
кія скрыні, каб тулы кідалі грошы. Праз шкло 

ў труне відаць была святая Ефрасіння як жы- 
вая, хоць і памёрла многа сот год назад. Але 
вось што ўбачылі людзі, калі адчынілі труну: 

«І тут народ пабачыў абман, бо касцей у 
труну гэтай Ефрасінні напіхалі і мужчынскіх 
і жаночых, увесь шкілет быў склеены глінай; 
нага, што людзі цалавалі, была напіхана ва- 
тай, а панчохі, дык зусім новыя з фабрыкі 
Марозаўскай, тры пары надзеты былі». 

У народнай песні «Цуд» выкрываецца ма- 
хлярства царкоўнікаў, якія на працягу не- 
калькіх стагоддзяў нажываліся ад «цудаў»-- 
«крывавых слёз» «святых» ікон. Песня паказ- 
вае, што мінуліся часы, калі папы беспакара- 
на грабілі людзей, адурманеных верай у цу- 
дадзейнасць ікон. У савецкі час папоўскаму 
дурману процістаіць вялікая выхаваўчая ра- 
бота: 


Нашы ж хлопцы-камсамольцы 
Расказалі старыкам, 

Што плывуць вось тыя слёзы 
На карысць адным папам. 


Паказалі, раз'яснілі, 
Адкуль слёзы тыя шлі,-- 
За картон папы налілі 
Падфарбованай вады. 


Беларускія народна-паэтычныя творы ад- 
люстравалі вялікую ролю савецкай навукі ў 
атэістычным выхаванні працоўных. Атэізм 
нашага народа грунтуецца на навуковым ад- 
маўленні веры ў бога і ў іншыя звышнату- 
ральцыя сілы. «Не бог памагае, а навука»; 
«Малітва калечыць -- навука лечыць»; «Ад 
навукі мацнее розум і рукі»; «Не бог, а сам 

чалавек прыбаўляе сабе век»,-- з глыбокім 
перакананнем у праўдзівасці гэтых сцвяр- 
джэнняў гаворыць беларускі народ. 

Пераважная большасць савецкіх працоў- 
ных зразумела ўсю шкоднасць рэлігіі, якая 
пераконвае ўскладаць надзеі на бога і гэтым 
самым скоўвае іх ініцыятыву, перашкаджае 
актыўна ўдзельнічаць у творчай калектыўнай 
працы. Народныя творы адзначаюць, што са- 
вецкі чалавек спадзяецца не на бога, а на са- 
мога сябе, на сваю працу, заснаваную на вя- 
лікіх поспехах нашай навукі і тэхнікі. «Мы і 
без бога ўстроілі, што ўраджай патроілі»,-- 
выказваюць свае думкі беларускія калгаснікі 
ў прыказках. 

Асабліва вялікае значэнне ў барацьбе за 
пазбаўленне ад рэлігійпых вераванняў і заба- 
бонаў маюць новыя дасягненні нашай навукі 
ў асваенні космасу. Рэлігійныя міфы аб небе 
і пабудове сусвету развеяліся, як дым. Бела- 
рускі народ выказвае ўпэўненасць, што савец- 
кі чалавек у недалёкім будучым поўнасцю ас- 
воіць космас: 


Ці не нашы там ракеты 
У небе пралятаюць. 
Ўсёй Галактыкі сакрэты 
Скора свет пазнае. 


У шматлікіх савецкіх фальклорных творах 
адлюстроўваецца перамога атэістычпага све- 
тапогляду працоўных і выказваецца глыбокае 
пераканание ў правільнасці выбранага наро- 
дам шляху: «Вера ў бога забыта да светла- 
га шчасця дарога адкрыта». 

4: 4: 
я: 

Прапануемы для шырокага чытача і для 
прапагандыстаў -атэістаў зборнік антырэлігій- 
ных пародна-паэтычных твораў складзен з ма- 
тэрыялаў зборнікаў беларускага фальклору 
дарэвалюцыйнага часу!, з некаторых фаль- 
клорных запісаў Я. Коласа, з антырэлігійных 
твораў, змешчаных у беларускіх фальклорных 
зборніках савецкага часу 7”, а таксама з матэ- 
рыялаў архіва сектара фальклору Інстытута 
мастацтвазнаўства, этнаграфіі і фальклору 
АН БССР. 

Уключапыя ў зборнік вуспапаэтычныя тво- 
ры падзелены на дзве часткі. Творы кожпай 
часткі ў сваю чаргу дзеляцца на пэўныя тэма- 
тычныя раздзелы. Першая частка зборніка 
складаецца з твораў, узиікшых да Вялікага 
Кастрычпіка і накіраваных супраць рэлігіі, 
знахарства. царквы і духавества. У лругой 


Г П. В. Шейн. Белорусские народные песні. М., 
1874; Матсриалы для нзучения быта и языка русского 
населения Северо-Западного края, т. ІІ, СПб, 1893; 
Е. Р. Романов. Белорусский сборнік, вып. ІІІ, Віі- 
тебск, 1887; вып. ІУ, Віітебск, 1891; вып. УІ, Могилев, 
1901; В. Н. Добровольский. Смоленский этногра- 
фический сборіиик, ч. І, СПб, 1891; ч. ІІІ. Пословііцы. 
СПб, 1894; М. Ее(4егоч5Кі. Іцё ЬіатогизКі па Кизі 
І.Неў Кіеў, І. ІІ, ч. І, Кракаў, 1902; т. ІІІ, ч. ІІ, Кракаў, 
1903; А. К. Сержпутовскиіі. Сказкі и рассказы 
зелорусов-полешуков. СПб, 1911; Беларускія жарты, 
выд. «Вясёлкі», 1915, Ме І, Мінск; С2. РіеіКіеўіст. 
Кишга «Чусвоха Роі!езіа Е7есгусКіеео. Варшава, 1938 
і інш. 

з Беларускі народ супраць папоў і рэлігіі. Пад рэд. 
акад. Н. М. Нікольскага. Мінск, 1939; Жанчына ў бела- 
рускай народнай творчасці. Мінск, 1940 і інш. 

частцы зборніка змешчаны антырэлігійныя 
творы, запісаныя ў савецкі час. 

Складальнікі зборніка захавалі ў прапану- 
емых чытачу творах асноўныя мясцовыя лек- 
січныя, а таксама некаторыя марфалагічныя і 
фанетычныя асаблівасці. 


А. Фядосік 


ДАКАСТРЫЧНІЦКІЯ 
АНТЫРЭЛІГІЙНЫЯ ТВОРЫ 
БЕЛАРУСКАГА 
НАРОДА 


КРЫТЫЧНЫЯ АДНОСІНЫ БЕЛАРУСКАГА НАРОДА 
ДА БОГА, СВЯТЫХ І РЭліГІЙНАГА ВУЧЭННЯ 


НЕСПРАВЯДЛІВЫІ БОГ 


Адзін чалавек быў надта бедны. Наварыў 
сабе стравы, узяў у збаночак да й пайшоў сабе 
ў свет. Ідзе так, ідзе, аж сустракае чалавека, 
а гэта быў бог, і [бог] пытае ў яго: 

-- Куды ідзеш? 

-- У свет. 

-- А што пясеш? 

--. Абед. Калі трапілася б з кім справядлі- 
вым, то з'еў бы. 

-- Ну, то з'еш са мною. 

-- А хто ж ты? 

-- Я бог. 

-- Э, калі ты бог, то я не буду з табою 
ў паляруша есці. Які ты справядлівы, калі 
адзін аж надта многа мае, а другі з голаду 
здыхае! 

І пайшоў далей. Ідзе, так ідзе, сустракае 
пана Езуса. Ну, так пан Езус кажа: 

-- Куды ідзеш? 

-- У свет, 

-- А што нясеш? 

--. Абед. Сустрэўся б хто-небудзь справяд- 
лівы, То з'елі б З ІМ. 


3. Клакі, частушкі 39 


-- З'ядзім са мною. 

-- А хто ж ты? 

- Я сын божы. 

-- Э, такія вы ўсе справядлівыя: які баць- 
ка, такі і сы -- увесь род ваш гэтакі! 

І пайшоў далей, Ідзе так, ідзе, спатыкае 
смерць. Смерць таксама ў яго пытае, а ёп: 

-- А хто ж ты? 

-- Я смерць! 

-- О, калі смерць, то з табою з'ем, бо ты 
справядліва -- усіх бярэш: і багатых і бед- 
НЫХ. 


Запісана М. Федароўскім у дру- 
гой палавіне ХІХ ст. у в. Вільчцкі 
Гродзенскай губерні ад Ю. Шычкі. 

Друкцецца са зборніка М. Феда- 
роўскага « Іпа біаісгизкі», т. ІІ, 

ч. І, Кракаў, 1902, стар. 188--184 

СУДДЗЯ ПРАВЕДНЫІ, БОГ І МІКОЛА 


...Судзіў суддзя праведны 60 гадоў. Сазва- 
лі валасны сход зноў выбіраць яго. 

--. Я... 30 лет сядзеў з глазамі і 30 без 
глаз: пара старым касцям даць пакой... 

Пакланіўся міру і пайшоў проч. Падыхо- 
дзіць да лесу: 

-- Пераначую здзесь, а то скажуць сыны і 
ўнукі: плоха служыў дзед, што прагпалі яго 
проці начы. 

Заначаваў. Звіняць камары каля яго--не 
даюць спаць. Цеплушка разлажыў. Ляжыць 
на баку. Яўляецца бог: 

-- ІЦто, вы начуеце? Ці можна мне з вамі 
пераначаваць? 

--. Не будзеш са мной начаваць! Я за вамі 
знаю прычыну. 

-- Якую? 

-- Свет роўны, і глядзім мы роўна, другі 
чалавек сыт, і адзет, і абут, а ў другога нет 
нічога -- ні сыт, ні адзет. 

Бог пайшоў прэч ад суддзі праведнага. 
Пасылае к яму бог Мікалая-ўгодніка: 

-- Можа ён за табой не знайшоў ніякай 
прычыны? На мне знайшоў. 

Яўляецца Мікалай-угоднік. 

--. Начуеш? 

-- Начую. 

-- Можна з табой пераначаваць? 

-- А хто ты такі? 

-.. Мікалай-уголднік. 

--- Пе можаш. Я за табой прычыну знаю. 

--. Якую? 

-- Выхвальны за грошы купіць свечку і 
нясець, а багаты з свайго воску ставіць. А та- 
ды ты бровы задзіраеш, вусы падымаеш, глаза 
выгаляеш, смотрыш так прама на... багатых, 
што харашо свечкі ставяць. 

А бедны чалавек саб'ецца і паставіць свеч- 
ку. Тады ты не смотрыш на яго прама: глаза 
зажмурыш, бровы апушчаеш, глаза закры- 
ваеш, вусы вешаеш -- не смотрыш ты прама 
на нас, бедных, што ні харашо мы табе свечкі 
ставім. Ідзі -- не будзеш са мной начаваць! 

І таго прагнаў... 


Запісана У. Дабравольскім у кан- 
цы мінулага стагоддзя ў Смален- 
скай губерні. 

Друкуецца ў скарачэнні са «Смо- 
ленского этнографического сборника» 
У. Дабравольскага, ч. І, СПб, 1891, 
стар. 810 

БОГ І МУЖЫК 


Быў сабе адзін бедны мужычок. Пайшоў 
ён раз на кірмаш і купіў сабе кабылку жароб- 
ную за карбованца можа за якога. Вядзе ён яе 
дамоў, і абняла яго цёмная ноч у адной вёсцы. 
Прасіўся ён нанач, прасіўся, і ніхто яго не 
пускае. Тады адзін мужык кажа: 

-- Быўтуту мяне раней за цябе адзін дзя- 
док, прасіўся. Дык вунь ён за вёскай начуе, і 
ты туды ідзі! 

Ну, ён і пайшоў. Прыходзіць туды: 

-- Здрастуй табе, дзядуля! 

--. Здароў! 

--. Ці нельга б і мне ля цябе перанача- 
ваць!? 

-- А начуй сабе! 

Уваткнуў колік у зямлю. 

--. Во;-- кажа;-- прывяжы кабылёшку! 

Ну і пераначавалі. Назаўтра ўстаюць яны 
ўранні -- кабыла ажарабілася. От яны і занялі 
спор за жарабя. Мужык гавора: 

-- Кабылка мая ажарабілася! 

А стары гавора, што колічак яго ажарабіў- 
ся. Яны спорылі, спорылі і давай судзіцца. Па- 

вёў яго мужык у адзін суд, у другі, у трэці - 
усюды дзед выйграе. Ён усюды грошы даваў у 
судзе. Абхадзілі яны ўсе суды, ну, тады дзед 
гаворыць мужыку: 

-- Ну, цяпер абходзілі мы ўсе твае суды, 
пойдзем цяпер па мой суд,-- што мой суддзя 
прызнае! 

Прыходзяць яны к святому Гаўрылу. 

--. Ну, што,-- кажа дзед,- рассудзі ты нас, 
святы Гаўрыла! Так і так, такое і такое дзела: 
што ажарабілася - ці яго кабылка, ці мой 
колічак? 

Святы Гаўрыла толькі глянуў на яго і га- 
вора: 

-- Ішоў я, госпадзі, цераз сіне мора і сеяў 
авёс; не знаю, ці парос, ці не, госпадзі? 

Гасподзь бог тады гавора: 

-- Дзе ж яно парасце, на моры? 

-- А дзе ж, госпадзі, колічак ажарэбіцца? 

От тады гасподзь бог пасля свайго суда 
адправіў мужыка і аддаў яму кабылку з жа- 
рабёнкам. І пайшла тая кабылка мужыку 
ў пуць, 


Запісана Е. Раманавым у другой 
палавіне ХІХ ст. у м. Гайшын Бы- 
хаўскага павета ад селяніна Ф. Фя- 
датава. 

Друкцецца з «Белорусского сбор- 
ника» Е. Раманава, вып. ІУ, Віцебск, 
1891, стар. 28--24 

БОГ, БАБА І МУЖЫК 


Жала баба на полі з дзіцёнкам. А тады 
дзіцёнак закрычаў, дык яна лягла ды й кор- 
міць яго груддзю і сама есць. А ідзець бог па 
дарозе і пытаецца: 

-- Баба, пакажы мне дарогу туды і туды. 

Яна ўзяла ды нагой і паказвае: 

--. Вунь,- кажа яна. 

-- Ды не, ты ж устань і пакажы добра. 

-- А мне некалі. 

-- Ну, будзець жа табе некалі да веку, 
пакуль ты жыва будзеш, што ты мне дарогу 
не паказала. 

Пайшоў бог далей. Прыходзіць к мужыку. 
Ён косіць. 

-- Пакажы мне, чалавек, дарогу туды і 
туды. 

Кінуў чалавек касіць і павёў бога. Прывёў 
яго к дарозе, вынуў табак, сам нюхаець, бога 
частуець. Бог тады гаворыць яму: 

-- Ну, прыйдзеш жа ты, чалавек, дамоў, 
дык табе будзець час, слабода. А бабе ні разу. 

Дык вось мужык і цяпер прыйдзе дамоў, 
паабедае і аддыхііс час які. Л бабам усё не- 
калі. 


Запісана Е. Раманавым у другой 
палавіне ХІХ ст. у м. Ветка Гомель- 
скага павета. 

Друкуецца з «Белорусского сбор- 
ника» Е. Раманава, выл. ІУ, стар. 10 


НЕСЦЕРКА 


Жыў сабе так Несцерка, меў дзетак шэс- 
церка. Рабіць ляніцца, красці баіцца, папра- 
сіць не пасмее -- не з чага яму пражыць. Вот 
ён узяў ды й пайшоў к богу. Ідзе, ажно ідзе 
Юр'я-залатое сядло. 

--. Здароў, святы Юр'я! 

-- Здароў! Хто ты такі? 

--А я- кажа,- Несцерка, маю дзетак 
шэсцерка, рабіць лянуюся, красці баюся, па- 
прасіць не пасмею! 

-- Куды ты ідзеш? 

-- К богу! 

-- Чаго? 

-. А вот чаго: не з чага мне пражыць, дык 
пайду к богу спрашу, чым мне займацца: ці 
чытаць, ці пісаць, ці з гаршкоў хватаць? А ты 
куды, святы Юр'я? 

-- К богу й я! 

-- Зачым? 

-- А пра свае надабнасці! 

-- Ну, успомні там, святы Юр'я, пра мяне! 

-- Добра, успомню! 

-- Спытайся ў бога, святы Юр'я, чым мне 
займацца. 

-. Добра, спытаюся! 

-.-. Забудзеш, святы Юр'я? 

--. Не, не, спытаюся! 

--. Не забудзеш? Дай мне ў заставу сваю 
залатую страмяну, што не забудзеш! . 

--А як жа я паеду? 

Несцерка ўзяў лазінку, зрабіў страмяну і 
прывязаў, а залатую ў заставу ўзяў. Паехаў 
той Юр'я к богу, а Несцерка дажыдае, пакуль 
ён вериецца. Тады святы Юр'я распрасіў у 
бога пра свае надабнасці і стаў садзіцца па 
каня. А бог убачыў лазовую страмяну і Пы- 
таецца: 

-- А дзе твая страмяна? 

-- А, госпадзі, Несцерка атабраў,-- мае 
дзетак шэсцерка, рабіць ляніцца, красці баіц- 
ца, папрасіць не пасмее, з чаго яму пражыць? 

-- А няхай круціць ды матае і душу пі- 
тае! 

Юр'я і паехаў. Пад'ехаў ён к Несцерку, 
той Несцерка пытае: 

-- А што, святы Юр'я, што табе бог казаў? 

-- А во што бог казаў: «Няхай круціць ды 
матае і душу пітае!» Ну дай жа, Несцерка, маю 
страмяну, што ты ў мяне ўзяў у заставу за- 
латую! 

-- А калі я ў цябе яе браў? Я яшчэ сам 
табе даў страмяну лазовую. Падавай яе мне 
назад! Во мая страмяна, ля сядла!.. 

Што той Юр'я набраўся з Несцеркам, але- 
такі мусіў заплаціць за лазовую страмяну. 

Той Несцерка пабег у хату: 

-- Троху пажытку ёсць, слава богу! Мне- 
ткі не напрасна бог сказаў, што як салгу, дык 
жыў буду і з таго хлеба! 

Пражыў тое, што заплаціў яму Юр'я за 
лазовую страмяну, тады ўзяў і павесіў зала- 
тую страмяпу на варотах. Ажно едзе пан ба- 
гаты. Убачыў страмяну, што вісіць на варотах, 
і кажа свайму кучару: 

--. Зайдзі, папытайся, ці не ёсць у яго пра- 
дажныя сёдлы? 

Кучар зайшоў у хату і спрашвае: 

--. Што, ты сёдлы дзелаеш? 

--. Дзелаю,- кажа Несцерка,- лы толькі 
на заказ, патаму я дзелаю сёдлы дарагія -- 
сярэбраныя, залатыя! 

Кучар пайшоў і сказаў пану. Той пан злез 
і стаў дагаварвацца. Дагаварыліся, каб ёі 
здзелаў яму сядло за сто рублёў і з гары- 
грошы. Узяў Несцерка грошы ды і сядзіць на 
печы. Прыязджае той пан за сядлом, а ён ля- 
жыць босы на печы. 

--. Дзе сядло? 

-- Якое сядло, паночак? 

-- Ды тое, што Я табе даваў грошы. 

Несцерка толькі ксціцца: 

-- А вой, а вой! Якое ў мяне сядло? Я пе 
ўмею лапцей сплесці... 

Пан той крычаў, крычаў ды і кажа: 

-- Адзявайся, пойдзем на суд! 

А Несцерка кажа: 

-- А што, ція босы пайду? 

--. Ах, д'яблы яго вазьмі! Кучар, дай яму 
мае валенцы! Ну, адзявайся, пойдзем! 

- А што, ці я голы пайду? 

-- А, нех ці, пане, д'яблы ўзялі! Дай яму, 
кучар, маю хутру! 

Кучар прынёс хутру. Несцерка абуўся, 
адзеўся. Выйшлі вон. Пан стаў садзіцца на 
капя, А Несцерка паглядзеў ды кажа: 

-- А што я ці сабака, ці што, што я пяш- 
ком пабягу! 

--. А, нех ці д'яблы, пане, узялі! Дай яму, 
кучар, прысцяжнога каня! 

Сеў той Несцерка і паехалі на суд. Пры- 
ехалі туды. Сталі іх судзіць. 

-- Ну, што ты, Несцерка, грошы пану не 
аддаеш? 

-. Ды я ж яму не вінават! Ён ка мне вя- 
жацца, сам не ведаю чаго. Хоча, мусіць, сар- 
ваць што-небудзь! Зараз скажа, што гэта і 
боты яго на мне! 

Пан той кажа: 

-- Дурань ты! дык гэта ж мае боты! 

-- Ну во, бачыце! Ён во кажа, што боты 
яго на мне. Можа, ён скажа, што і хутра гэта 
яго! 

Пан зноў: 

--. Ах, каб цябе д'яблы, пане! Гэта ж мая 
хутра! 

-- Ну во, бачыце, гаспадзіны суддзі: 'ён 
ужо прызнаецца і к хутры! Можа, зараз ска- 
жа, што і конь гэта яго! 

Пан той зноў крычыць: 

--. Ах, каб цябе д'яблы, пане! Гэта ж і конь 
МОЙ! 

-- Ну во, бачыце, гаспадзіны суддзі: ён 
ужо кажа, што і конь яго! 

Суддзі тыя думалі, думалі ды і кажуць 
пану: 

-2-. Не, брат, відаць, што ты маніш, што 
гэта ўсё тваё: і хутра, і боты, і конь, і грошы! 

І нічога не прысудзілі Несцерку. Сеў той 
Несцерка на каня і паехаў у двор. Засталіся 
яму і конь, і хутра, і боты, і грошы. І цяпер 
ён жыве з тых грошай. 


Запісана ў другой палавіне 
ХІХ ст. у в. Тыльцы Латыгаўскай 
воласці Сенненскага павета Магілёў- 
скай губерні ад селяніна К. Рынке- 
віча. 

Друкуецца з «Белорусского сбор- 
ника» Е. Раманава, вып. 11], Віцебск, 
1887. стар. 400--401 


ЯК ПРАЎДЫ! ШУКАЛІ 


На сяле жыла адна ўдава, і было ў яе ча- 
цвёра дзяцей. Мужа ў яе не было: забралі ў 
салдаты на 25 гадоў. Улавілі беднага, а адку- 
піцца не было чым,- ведама бядняк, гол як 
сакол. Жонка на прыгон хадзіла, не глядзелі, 
што яна адна дома з дзецьмі дробнымі. Прый- 
дзе яна з прыгону, а дзяцей карміць няма чым, 
так другі раз і не еўшы спаць лажыліся. 
Прыйшла яна, бедная, дамоў і злегла ад пра- 
цы цяжкай. Цэлую восень ляжала, думалі 
памрэ, ажно неяк акрэяла. Сабраліся да яе 
яшчэ тры ўдоўкі на параду. Давай яны думу 
думаць, як з гора-бядоты вырвацца, каму па- 
жаліцца на іх жыццё горкае. Адна кажа: 
«Пойдзем мы, кумачкі, да папа, можа ён па- 
радзіць». А другая кажа, што лепш да пана 
трэба пайсці, не збяднее, калі сіротам дроб- 
ным мех які бульбы падкіне. А трэцяя кажа: 
«Не, кумачкі, пойдзем мы лепш да самога 
бога, бог людзям бедным спагадае, так і кнігі 
святыя кажуць». 

Пагаманілі яны, пагаманілі і рашылі ісці 
да самога бога. Як даведаліся на сяле, што 
бабы да бога ідуць, дык кожны наказвае, каб 

і за яго ў бога слова якое закінулі, можа і 
ў іхняй бядзе ён крыху спаможа. 

Праваджалі іх старыя і малыя. Пакінулі 
яны хатулі і пайшлі. Ішлі тыя бабы тры гады, 
тры месяцы, тры дні і прыйшлі да самога бога. 
Кінуліся богу гэтаму ў калені і давай яму рас- 
казваць пра сваю прыгоду. Казалі, што і пан 
з іх здзекуецца, і папы надругаюцца, і вось 
пайшлі яны да самога бога праўды шукаць. 

Бог слухаў, слухаў іхнае жаласлівае ка- 
занне і нарэшце кажа ім: 

-- Вось што, кумачкі мае дарагія, сястры- 
цы мае падданыя, нічога я вам на гэтым свец? 
парадзіць не магу, відаць, такая ваша судзь- 
ба і доля. Вы на гэтым свеце гаруеце і гаруй- 
це да смерці. А як памрацё і пойдзеце на той 
свет, то вы, сястрыцы, будзеце ў раі, дзе я 
вам месца загатую, бо вы мучыліся ў жыцці 
вашым. А ўсе тыя людзі, якія надругваліся над 
Вамі, будуць у пекле ў смале-смалучай кіпець. 

Пакланіліся тыя ўдовушкі богу і пайшлі 
назад дамоў. Сустракаюць іх людзі і пытаюц- 
ца: ну, як і што бог параіў. Расказалі ўсё жан- 
чыны па парадку, як ім бог цярпець прыказ- 
ваў і чакаць наказваў. 

І] пачалося ізноў жыццё іх цяжкае, і на 
прыгон пачалі хадзіць зноў і працаваць ад 
раніцы да ночы. 

А ад бога парады яны ніякай не дачака- 
ліся ў сваім жыцці бядацкім, дарма толькі 
лапці збілі. 


Запісана Ф. Бондаравым у 1936 г. у калгасе «Баль- 
шавік» Магілёўскага раёна ад А. Антаненкавай 

Друкцецца са зборніка «Жанчына ў беларускай 
народнай творчасці», Мінск, 1940, стар. 249--250 

«ЦІ ВЕДАЕШ, ШТО ГЭТА ТРОЙЦА?» 


Ішоў мужык на святую тройцу ў цэркаў, а 
насустрач яму едзе пан. 

-- Куды ты ідзеш, мужычок? 

-- У цэркаў маліцца богу. 

-- Якое сягоння свята? 

-- Тройца. 

-- Ці ведаеш, што гэта тройца? 

-- Не, паночак мой, не ведаю. 

-- Вот Я табе расталкую. 

Пан зняў з галавы шапку і кажа: 

-- Бачыш: шапка мае верх, сяродку і пад- 
кладку, так і бог -- адзін, да ў трох ліцах. Ці 
паняў? 

-- Паняў. 

Пайшоў мужык далей, сустрэўся яму другі 
пан і пытае таксама, як той, што ўперад ехаў. 

--. Куды ідзеш? 

-- У цэркаў маліцца богу. 

--. Якое сягоння свята? 

-- Святая тройца. 

-- А ведаеш ты, што гэта тройца? 
-- Чаму не ведаю? - Як панава шапка. 


4. Казкі, 


частушкі 


Замсана ў канцы ХІХ ст. у 
в. Машкава Аршанскага павета Ма- 
гілёўскай губерні. 

Друкцецца са зборніка П. Шэйна 
«Материалы для изучения быта и 
языка русского населения Северо- 
Западного края», т. ІІ, СПб, 1893, 
стар. 421--522 

БОГ І ЎГОДНІКІ 


Паслаў раз бог святых угоднікаў пагля- 
дзець, што на свеце робіцца. Вот і пайшлі яны 
рана-ранёханька, яшчэ сонца калі не ўсходзі- 
ла. Ідуць яны, ідуць, ажно ім па дарозе адна 
дзеравушка папалася. Заглянулі яны ў пер- 
шую хату, ажно там дзеўка прыгожая і зда- 
ровая ўжо ўстала і памылася, і кароў падаіла, 
хату падмяла, печку затапіла. Падзівіліся 
ўгоднікі на працавітую дзеўку і пайшлі далей; 
прайшлі дзярэўню, выйшлі ў поле. У полі 
яшчэ пусцёханька, ні душы, толькі на адной 
ніўцы прыгожы хлопец ужо, знаць, даўно арэ. 
Падзівіліся зноў угоднікі: «І калі ета ён па- 
спеў выспацца і ўжо столькі наараў?» 

Пайшлі яны далей. Ужо й сонца ўзышло, 
па дарозе сталі людзі пападацца то з сохамі, 
то з баронамі, глядзяць - зноў дзеравушка 
стаіць. Сталі яны ў хаты заглядваць, да ўжо 
мала людзей дзе відна; толькі ў адной хаце 
дзеўка, бальшая, тоўстая, толькі што вочы 
прадзёрла, сядзіць на палу і зявае, пацягваец- 
ца, каса ўся ў пер'і, аж глядзець праціўна. Па- 
глядзелі ўгоднікі, падзівіліся і пайшлі далей. 

Прайшлі дзярэўню і выйшлі на поле, гля- 
дзяць -- пад кустом ляжыць маладзец, ля- 
жыць ды спіць, ажно храпіць на ўсю галаву. 
Каля яго кабылка ў сасе стаіць, траўку шчып- 
лець, знаць, як выехалі, так нічога і пе рабілі. 
Паглядзелі святыя ўгоднікі, плюнулі і пайшлі 
далей. Прыйшлі яны к богу. Бог пытае ў іх: 

-- Ну, што вы добрае на зямлі бачылі, што 
чулі? 

Сталі ўгоднікі расказваць пра дзевак ды 
пра малайцоў і гавораць: 

-- Вот, божа, па-нашаму жаніць добрага 
малайца ды й з добрай дзеўкай, а лянівага 
з лянівай: былі б дзве пары якраз адзін у ад- 
наго. 

А бог вазьмі ды й скажы ім так: 

-- Дуракі вы, дуракі, як я пагляджу. 
Калі б я так дзелаў, як вы гаворыце, людзі і 
пра мяне, і пра вас даўно б забылі. Рабаця- 
гі б усё самі падзелалі, і бог бы ім ніколі не 
панадабіўся, а лянівы і глупы падаўна пра 
бога не ўспомняць... 

Зрабі я па-вашаму, па-глупаму, людзям бы 
ні бог, ні святыя не нада былі. 


Запісана ў канцы 60-х гадоў 
ХІХ ст. у Віцебскім павеце. 

Друкуецца ў скарачэнні са збор- 
ніка П. Шэйна «Белорусские народ- 
ные песнц», М., 1874, стар. 710--711 


АБ СВЯТЫМ МІКОЛЕ І ЯГОР'І 


Ішоў Мікола святы з Ягор'ем. Ідуць яны -- 
мужык выехаў пахаць пшаніцу -- ляда. 

-- Ягор'я, пойдзем пасобім яму - спасіба 
скажа. 

Прыходзяць к яму: 

--. Бог помач, мужычок! Што ты хочаш тут 
дзелаць? Мы табе пасобім пахаць. 

-- Што ж вы мне пасобіце- на адной ка- 
былёнцы? Я і адзін запашу. 

-- Не нада твая кабылёнка: мы так 
успашам... Ты, Ягоры, дзяржысь за рагач!, а 
я стану ў вобжы...” 

Адмеціў ім [мужык] месца. Мікола стаў у 
саху, а Ягоры за рагач - і паехалі. Успахалі. 
Падзякаваў ім мужык. 

-- Скажы, мужычок, хто важней: што ў 
сахе стаяў, ай што за саху дзяржаўся - хто 
даражэй будзе стоіць? 

Ён думаў, думаў. 

-- Дораг конік: без каня пахаць не будзеш, 
а з канём і баба ўспашыць. 

1 Ручкі сахі. 

7. Аглоблі сахі. 


Пайшлі яны. Ягор сказаў: 

-- Ты мяне будзеш бабай зваць, будзеш 
смяяцца... Я яму зямлю апяць палажу... 

-- Слухай, Ягоры... ён нам абаім гаварыў 
спасіба. Брось, не дзелай гэтага. 

Зноў вядзе Мікола к гэтаму мужыку. Му- 
жык выехаў сеяць. . 

-- Бог помач, мужычок! Што ж, ты хочаш 
пшанічку сеяць? Няхай мы табе рассеем... Ты, 
Ягоры, паляшы! мне, а я пшанічку раскіну. 

Пасеялі. 

“- А хто ў нас важан: ці сявец, ці ляшэн- 
нік? 

-- Ай, бацюшкі мае, важан у нас сявец, а 
ляшэннік -- і баба і тая лешыць. 

-- Прашчай, мужычок! 

Па дарозе гаворыць Ягоры: 

-- Стала быць, я-- баба, а дораг важа! 
сявец -- ты. Цяпер узварачу зямлю назад -- 
апяць будзе луг. 

-- А, Ягоры, не сварыся ты з мужыком, не 
гневайся, як бы ён знаў, што мы ўгоднікі, дык 
ба абаіх паважаў... 

-- Няхай сабе сее-- будзе яму ўраджай, 
а валодаць не будзе... 

-- Што ж ты яму здзелаеш? 

-- Напрашу Ілью, штоб наслаў ён буры- 
грозы, штэб навозам паклаў яго хлебушка к 
зямлі -- хлеб пусць прэе. 

Мікола яўляецца к мужыку. 

-.“Мужык, прадай папу пшаніцу, а то ўсю 
Ягоры паложыць. 


1 Ляшыць- адзначаць край засеяпага ўчастка пры 
сяўбе ўручную. 

Мужык прыходзіць к папу: 

-- Бацюшка, купі ў мяне пшаніцу. Відалі 
вы яе? 

-- Відзеў. 

-- Купіце вы яе ў мяне? 

-- Што табе за яе даць? 

-- Што, бацюшка, пажалаіце. 

-- Я дам табе сто рублёў. 

Узяў [мужык] сто рублёў. Прыйшла ноч, і 
Ілья паклаў усю пшаніцу, прыкаціў, як бяр- 
ном, бурай,-- палягла ўся. 

Назаўтра, аддаўшы грошы, поп выходзіць 
глядзець пшаніцу. Глянуў - рукгмі пляснуў. 
-- За што я аддаў дзеньгі - за навоз! 

Мікола к Ягор'ю прыходзіць. 

-- Што ты, Ягоры, знаеш? А віць мужык 
хітрэй за нас, угоднікаў. 

-- Чым так? 

-- А ён папу пшаніцу прадаў. 

-- Што ён узяў? 

-- Да сто рублёў. Ты надзелаў бяды: віць 
поп памрэ. Ты ж знаеш: папы жадныя. Ты 
гэта па сябе грэх узяў--поп па дзеньгах 
жыў не будзе. 

-- А, дак ён папу прадаў! Падыму ж 
папу -- ні адзін колас не згіне... 

Прыходзіць к мужыку Мікола. 

-- Нясі папу дзеньгі: заўтра падымецца 
пшаніца. 

Пабег перад вечарам, яўляецца [мужык] 
к папу, а поп яму і гаворыць: 

--. Ухадзі ты, сукін сын,- абманіў! Пшані- 
ца палягла, а ты яе прадаў. 

-- Бацюшка, наце вашы дзеньгі назад, я 
прынёс да капейкі... 

Пайшоў мужык глядзець пшаніцу: уся яна, 
як тросць -- ні адзін колас не згінуў... На трэ- 
ці дзень сабраў ён талаку: наклалі гумно і 
скірды змяталі. 

Мікола абарачваецца к Ягор'ю: 

-- Што ты знаеш, Ягоры? 

-- А што? 

-- Гэты мужык хітрэй за нас... 

-- Чым? 

-- А вот чым. Перакупіў пшаніцу ў папа-- 
стаў поп абіжацца, ён знёс папу дзеньгі... А ты 
падняў пшаніцу мужыкУ... 

--. Ну, не будзе нас хітрэй! Я здзелаю яму 
такую шутку. 

-- А што ты яму здзелаеш? 

ЗА я яму спор! выну. 

--. Якой? 

--А хоць І0 коп пасадзі - усё асьміна 
будзе выходзіць. 

Мікола абарачваецца к мужыку: 

-- Мужык, глядзі ж садзі па пяці снапоў 
у авін, па вуглах па снапу, а пяты ў вакне-- 
усё асьміна будзе выходзіць. 

Стаў мужык малаціць пшаніцу. Пяць сна- 
поў пасадзіць - асьміна выйдзе. 

Сколькі ўрэмя малаціў -- насыпаў цэльны 
амбар. 

Мікола абарачваецца к Ягор'ю: 

-- Што ты знаеш, Ягоры? 

-- Што? 

-- Мужык хітрэй за нас. 

-- Чым? 


1 Спор --- прыбытак. 

-- А ён як падладзіўся пшаніцу малаціць: 
пяць снапоў пасадзіць -- асьміна выйдзе. 

--. Не, не будзе ён хітрэй за нас! Я яму 
здзелаю шутку. 

-- Якую? 

-- Уганю злыдню ў амбар: усю пшаніцу 
пераносіць. 

Мікола абарачваецца к мужыку: 

--- Што ты, мужык, знаеш? 

-- А што? 

-- Сматры, забі дзверы старыя наглуха, а 
говыя прарубі ззаду... 

Мікола абарачваецца к Ягор'ю: 

-- Што ты, Ягоры, знаеш? Мужык хітрэй 
за пас... 

-- Чым хітрэй? 

-- А вот чым. Забіў старыя дзверы наглу- 
ха -- злыдня твая сядзіць, дажыдаецца, па- 
куль адчыняць, а ззаду мужык прарубіў дзве- 
ры і адтуль прадае пшаніцу. 

-- А, дык ён хіцёр. Харашо ж! 

-- Што ж ты яму здзелаеш? 

-- Пайду к Ілыі, штоб ён панаслаў грозы- 
ветры, буры-маланні, штоб яго дом размяло 
і не было нічога на чыстым полі... 

Мікола абярнуўся к мужыку. 

-- Мужык, сматры, твой дом запаліць 
Ягоры. 

-- А чым жа мне абараніцца? 

-. Я цябе навучу. Прыйдзе нядзеля, ідзі 
ў царкву, купі дзве свечкі: адну грашавую, 
другую пятаковую; грашавую ўмарай у сажу, 
пятаковай не марай. Стань к Ягор'ю, к абразу, 
і гавары: «Святы Ягоры храбры... вот табе 
свечка чысценькая, а гэту грашавую пастаўлю 

Міколу-абманшчыку». Тады ён ад цябе адчэ- 
піцца. 


Запісана ў канцы мінулага ств- 
годдзя У. Дабравольскім на Смален- 
шчыне. Падобныя казкі запісаны і 
ў Беларусі Е. Раманавым, А. Серж- 
путоўскім. 

Друкцецца са «Смоленского этно- 
графического сборника» У. Дабра- 
вольскага, ч. І, стар. 302 


ІЛЬЯ І ПЯТРО 


Даўно тое было: як яшчэ сам бог па зямлі 
хадзіў. Аддаў бог увесь свет Ільі й Пятру. 
Але, ведама, дзе два паны, там ніколі ладу 
няма. Адзін пасылае дождж, а другі -- пагоду. 
Плачуць хмары, не ведаюць, што рабіць, каго 
слухаць. Пойдзе дождж, то Пятро бяжыць ды 
крычыць, лаецца на чом свет стаіць: 

-- Што вы, патаскухі, робіце, на што мо- 
чыце сена, цяпер жа людзі косяць! 

-- Нам,- кажуць хмары,- Ілья прыка- 
заў. 

--. Ах, вы.., -- лаецца Пятро,- я вам пака- 
жу Ілью! Ілья заўсёды наробіць гнілля. 

Ухваціць Пятро мятлу і паразганяе хмары 
па кутках, а неба чысценька падмяце. То 
вось, адкуль ні вазьміся, тарахціць, едзе Ілья, 
крычыць, як на жывот, аж неба й зямля дры- 
жаць. Хмары таўкуцца, як непрытомныя, вы- 
лазяць з куткоў, і ўжо ліне такі дождж, што не 
толькі берагі, але й груды паплывуць. Жаляц- 
ца людзі богу, што паны дзяруцца, а ў мужы- 
коў гіры трасуцца, жаляцца й просяць, каб 
бог даў пагоду. 

Прызаве бог Ілью, насварыцца на яго, а 
той кажа, што столькі развялося нечысці-чар- 
цей, што трэба іх громам пабіць, бо ўвесь 
свет запаганяць. Прызаве бог Пятра й кажа, 
што няхай Ілья трохі папалюе чарцей. А Ілья 
тым часам падыме такія грымоты, што аж зям- 
ля стогне: няма ні дня, ні ночы; хмары таўкуц- 
ца, як уюны ў рэшаце; на небе кіпіць, як у гар- 
шку; маланка бліскае, аж у вачах цёмна ста- 
новіцца, а пярун смаліць раз-паразу, паласуе 
хвоі і дубы ды паліць будоўлю або стагі. 
А Ілья ездзе сабе па небу ды камандуе: «Так- 
так-так! Го-го-го! Яшчэ, яшчэ... Лупі, лупі яго, 
гада... От так-так... Го-го-го! Трэсні яго па за- 
тылку! У патыліцу, у патыліцу лупі яго, гада! 
Трах-трах! Так-так-так! Го-го-го!» Просяць 
людзі на прамілы бог, каб уняліся грымоты, а 
Ілья не слухае. Ходзіць Пятро ды плюецца 
бяззубым ротам ад злосці. Нацешыцца Ілья, 
пачысціць сваю каляску і паедзе к сонейку ў 
госці. Тут Пятро падмяце неба ды давай су- 
шыць зямлю. От ужо падходзіць пара сеяць 
жыта, а зямля сухая, як прысак -- зноў бяда! 
Бяда ўжо, што няма дажджу. А Ілья сваво- 
ліць сабе з сонейкам, а пра зямлю й забыўся. 
Не маюць вока адзін на другога Ілья і Пятро, 
сярдзітыя, баяцца, каб і не сустрэцца. Але от 
раз уздумалі яны пахадзіць па зямлі, папы- 
таць людзей, каго яны больш любяць: Пятра 
ці Ілью. Як сыйшлі яны на зямлю, так па не- 
малым часе і сустрэліся. Ідуць яны разам і 
спораці: Пятро кажа, што яго больш любяць 
людзі, а Ілья кажа, што яго. Як даканацца, 
чыя праўда? Бачаць яны, аж чалавек сее 
грэчку. 

-- От кажа Пятро; давай папытаем, 
каго мужыкі больш любяць. 

-- Папытаймася;-- маўляў Ілья. 

-- Памагай бог!-- кажа Пятро. 

--. Дзякуваць! 

-- Скажы, добры чалавеча, каго вы больш 
любіце, Пятра ці Ілью? 

Мужык зняў з плеч сявок, паставіў яго на 
зямлю, пачасаў патыліцу ды й кажа: 

-- А багі яго знаюць, каго мы больш лю- 
бім: мо” Ілью, мо” Паўла-Пятра. 

-- Ты не гарадзі плота,-- кажа Пятро,-- а 
кажы проста. 

--І Ілья, і Павел-Пятро -- добрыя святкі; 
мы іх і любім. 

-- А каго больш? 

Бачыць мужык, што тут пе выкруцішся, і 
кажа: 

-- Пэўне ж Паўла-Пятра. 

Аж затросся Ілья ад злосці. Пайшлі яны 
далей, а Ілья й кажа: 

-- Ото ж спяку я за гэта яму ніву -- нічо- 
га не зародзіць. 

-- А я намачу і зараджу,- кажа Пётр. 

-- Калі так, дык я зраблю вось як: хто 
першы ўкусіць з гэтай нівы перапеч, той пада- 
віцца. 

Ухмыліўся Пятро, і пайшлі яны далей. 

Было вельмі добрае лета: аб дзень пагода, 
цяпло, а ўначы ці цёплая раса, ці ціхенькі 
цёпленькі дожджык. Расце ўсё, як на дража- 
жах; здаецца, пасадзі на поле дзіця, то й тое 
вырасце. Зарадзіла грэчка па пояс, аж паляг- 
ла. Набіў мужык паўгумна. От намалаціў ён 
грэчкі, намалоў, і напякла баба свежых пера- 

печ поўну печ. На той час прыходзіць у тое 
сяло Ілья з Пятром, і заначавалі ў таго му- 
жыка. Забыўся Ілья, не пазнаў яго. 

От селі яны вячэраць. «От жа, дзякаваць 
богу, кажа мужык,- зарадзіла цяпер грэч- 
ка, пробуйце, госцікі, свежых перапеч». А Ілья- 
такі добра прагаладаўся. От ён як хваціў пе- 
рапеч, так і падавіўся. Туды-сюды ён, і вадою 
запіваць, і кулаком біць у грудзі і ў спіну-- 
от хоць бы што. Дагадаўся ён, што гэта пра- 
клятыя ім перапечы, і давай ён прасіць мужы- 
ка і Пятра, дык насілу ачухаўся. От з тае па- 
ры годзе Ілья мяшаць людзям сена касіць. 
Але ўсё было б добра, каб Ілья не быў такі 
стары ды глухі. Бог кажа: «Пасылай тагды 
дождж, як людзі просяць», а ён недачуе ды й 
пасылае дождж, як людзі КосЯЦЬ. 


Запісана А. Сержпутоўскім у па- 
чатку ХХ ст. у в. Лучыцы Мазыр- 
скага павета Мінскай губерні ад ка- 
зачніка І. Аземшы. 

Друкуецца са зборніка А. Серж- 
путоўскага «Сказки и рассказы бело- 
русов-полешуков», СПб, 1911, стар. 16 


61 


П'ЯНІЦА У РАЙ ПАПАДАЕ 


Прыходзіць п'яніца к царству нябеснаму 
і ў дзвер стучыць: «Адчыніце!» 

У апостала Пятра ключы ад царства ня- 
беснага; так ён слышыць стук, падыходзіць К 
дзвярам: 

--. Хто здзесь? 

-- Дая. 

-- Хто ж ты? 

-- Да п'яніца. Пусці мяне ў царства ня- 
беснае! 

г: Ну, здзесь п'яніц нет - няльзя! 

-- А ты хто, што мяне не пускаеш? 

-- Я апостал Пётр. 

-- Я знаю цябе: гэта той, што ад Хрыста 
адракаўся, не ўспеў пятух тры разы прапець... 
Я ўсё, брат, знаю. 

Нечага гаварыць Пятру супраць гэтага, на- 
зад вараціўся, падышоў да Паўла: 

--. Ідзі, Павел, пагавары ты з ім! 

Падыходзіць Павел к дзвярам: 

--- Хто здзесь? 

-. Я п'яніца; пусці мяне ў царства нябес- 
нае! 

-- Здзесь п'яніц пе прымаюць. 

-- А ты хто, што мяне не хочаш пусціць? 

-- Я апостал Цавел. 

-- А, Павел! Знаю: гэта той самы, што 
гнаў Хрыста ад Ірусаліма да Дамаска, а ця- 
пер ты ў яго ў міласці!.. 

Нечага сказаць Паўлу проці гэтага; вара- 
ціўся назад і расказаў Пятру пра ўсё. Гаво- 
рыць Пётр: 

-- Ну, пашлём евангеліста Іаана: ён ад 
Хрыста ні разу не адракаўся -- пусць-ка з ім 
пагаворыць. 

Падыходзіць к дзвярам Іаан: 

-- Хто здзесь? 

-. Я п'яніца; пусціце мяне ў царства ня- 
беснае! 

-- А, ты- п'яніца, і яшчэ просішся! Такіх 
сюда не прымаюць. 

--А ты хто такі, што не хочаш мяне ўпус- 
ціць? 

-. Я евангеліст Іаан. 

--. А, ты, евангеліст! Зачэм жа вы абманы- 
ваеце людзей?! Вы напісалі ў евангеліі: «Сту- 
чыце -- і адчыняць вам; прасіце- і палучы- 
це». Ці ж гэта не абмап?! Я часа два стаю і 
стучу, а мне не адчыняюць. Калі ты мяне не 
ўпусціш у царства нябеснае сейчас жа, то я 
варачусь на белы свет і раскажу людзям, што 
вы напісалі ў евангеліі няпраўду. 

Спужаўся Іаан сораму і ўпусціў п'яніцу Ў 
царства нябеснае. 

Запісана У. Дабравольскім у 
канцы мінулага стагоддзя на Сма- 
ленцічыне. 

Друкцецца ў скарачэнні са «Смо- 

а ленского этнографического сборника» 
У. Дабравольскага, ч. І, стар. 285 

ЯК МІКОЛА З ПЯТРОМ НАВУЧЫЛІСЯ 
У ЧОРТА ВОДКУ ГНАЦЬ 


Ішоў бог са святымі па зачацці свету; ві- 
дзяць яны, што курыцца аганёк. Бог і пасы- 
лае Міколу з Пятром паглядзець, што гэта та- 
кое. 

Прыйшлі, глядзяць: чорт водку гоніць. 

-- Хаціце -- паспрабуйце! 

Паднёс ім водачкі з жалудовай чашачкі. 
Спадабалась -- выпілі па другой. Харошая 
водачка была ў чорта, заматаліся святыя, 
толькі што бадрацца, вусы свае прыгладж- 
ваюць. 

Прыйшлі к богу, хоць і не гавораць, што 
паспрабавалі трохі чортавай водачкі, ну бог 
гэта харашо знае. 

-- Чорт водку гоніць. 

--. Ну, ладна! Ідзіце сабе к яму, пахмялі- 
цеся. 

Пахмяліліся. Назад к богу ідуць ужо бодра, 
весела: панаўчылісь, як водку гнаць, і кажуць: 

-- Устроім і мы такую штуку, як чорт, 
штоб водку гнаць. 

Запісана У. Дабравольскім у 
канцы ХІХ ст. на Смаленшчыне. 

Друкцецца са «Смоленского эт- 
нографическогэ сборника» У. Дабра- 
вольскага, ч. 1, стар. 283 

ЯК МІКОЛА І ПЁТР ЛАШАДЗЕЙ НА УКРАІНЕ 
ЗАКУПЛЯЛІ 


Гасподзь завёў свет не так, штоб усюды 
ўсяго было пораўну: жывёлы, людзей, коней. 
Сначала было ўсяго болей на Украіне. 

Наступае вясна. Бачыць бог, што беларус- 
каму мужычку пахаць нечым -- коней нетуці. 
Не прападаць жа хоць сабе і нашаму брату 
з голаду! Даў гасподзь Міколе і апосталу Пят- 
ру грошай па рашчоту і паслаў іх абаіх па 
Украіну закупляць коней. 

Мікола вельмі любіў выпіць, і зайдзі ён з 
Пятром у кабак. Узялі палцтох, другі -- вы- 
пілі. Як завяло ў Міколы ў галаве, Мікола 
стаў вельмі прост і прапіў усе грошы, што яму 
бог даваў,-- да капейкі. Міколе з Пятром Ця- 
пер не нашта купляць лашадзей. Лж гля- 
дзяць -- бягуць два табуны. 

Мікола сеў па першую лошадзь - табун 
за сабой гопіць, а там Пётр на лошадзь з дру- 
гога табуна -- другі табун за сабой гоніць. 
І пагиалі яны гэтых лашадзей з сабой, а Ві- 
дзець ніхто гэтага не відзеў, толькі што былі 
сведкі: першая - варона, лругая -- сарока, 
трэцяя -- кукушка. 


5. Казкі, частушкі 65; 


Прыводзяць яны гэтых коней к богу і ха- 
целі яго абмануць. Пытае ў іх бог: 

-- Што, вы гэтых коней купілі? 

--- Купілі. 

-- А сведкі ў вас былі, як вы куплялі? 

-- Не, сведак не было. 

Прылятае варона. 

-- А вы пра варону забылі! Што, яны ку- 
пілі коней? 

-- Укра-а-лі, укра-а-лі!.. 

Сядзіць на галінцы ды сваё крычыць. 

Прылятае сарока. 

-- Што ты скажаш, сарока? 

Сарока з жэрдачкі на жэрдачку перапрыг- 
вае: 

-- За гэта ім, госпадзі, чы-чы-чы!.. 

Прылятае трэцяя -- кукушка -- тая зміла- 
валася. 

-- Госпадзі, яны купілі, да ку-у-пілі, да 
ку-у-пілі, да ку-у-пілі!.. 

Пётр і Мікола ўзрадавалісь, што хоць ку- 
кушка іх руку дзержыць; тады і гавораць: 

-- Вот ты кукуй толькі да пятра--там 
табе далей свабода; а вы, сарока і варона, 
што сказалі няправільна,-- вам цэльны год 
кукаваць. Не будзе вам роздыху ніколі. 


Запісана У. Дабравольскім цу 
канцы мінулага стагоддзя на Сма- 
ленішчыне. 

Друкцецца са «Смоленского эт- 
награфического сборника» У. Дабра- 
вольскага, ч. І, стар. 290 

КАЗКА ПРА АДНАГО ДЗЕДА І МІКОЛУ 


Прыйшоў стары дзед у царкву, купіў свеч- 
ку, але яшчэ не рашыў, каму свечку паставіць. 
Пастаяў ён, пастаяў ды й пайшоў шукаць 
якую-небудзь найбольш палезную ікону, а 
свечку ў карман палажыў. Пастаіць дзед на 
каленях перад адной іконай, памоліцца і да- 
лей ідзе. Так дайшоў ён да Міколы. Стаў дзед 
на калені, моліцца і думае: «Ну, Міколе свеч- 
ку і пастаўлю». Палез ён у карман, а свечкі 
няма. Раззлаваўся дзед ды як крыкне на Мі- 
колу: «Ах ты, стары чорт, за чым глядзеў? 
Вось табе хвіга, а свечку ўкралі». 


Запісана ў 1936 г. у в. Стаўбкі 
Суражскага раёна Віцебскай вобла- 
сці. 

Друкцецца з архіва сектара 
фальклору АН БССР 


67 


ВЯЛІКІ ГРЭШНІК 


Даўно гэта дзеялася... Чула я ад старых 
людзей - а яны лгаць не будуць- значыць, 
праўда была. Жыў на свеце дужа вялікі грэш- 
нік. Такі грэшнік, што не было таго граха, каб 
ён не саграшыў. Такі быў злодзей, якога і свет 
не бачыў: ён і краў, і чыніў разбоі, губіў лю- 
дзей без пакаяння... Нават чорту душу запра- 
даў; чараваў, калі краў, абарачваўся ваўка- 
лакам, пушчаў моравае паветрые - і не было 
ліку яго грахам. 

Прыйшлося яму паміраць. Тут такі страх 
яго агарнуў, што не магла яго душа пакінуць 
цела. Няма яму смерці, ды й годзе. Тут успом- 
піў ён на бога. Захацеў паспаведацца, душу 
ачысціць. Сколькі ні прыводзілі к яму папоў, 
ксяпдзоў,-- як раскажа ім свае грахі,--не 
даюць адпушчэння. Такі ён быў грэшнік. 
А смерць не прыходзіць, а душа яго мучыцца, 
з целам не можа разлучыцца. 

Раздаў ён сваё багацце ўбогім і пайшоў 
па свету шукаць таго ўгодніка, каб замаліў 
яго грахі, разлучыў душу з целам. Ідзе, рас- 
пытвае... 

Параілі яму ліодзі даведацца к аднаму 
пустэльніку, што цэлае жыццё жыў у пушчы, 
еў толькі хлеб з вадой, маліўся, душу спасаў 
і ўгодны быў богу. І пайшоў ён к яму. Прыхо- 
дзіць, так і так, кажа; я дужа вялікі грэшнік, 
ратуй мяне, выспаведуй. Ты ўгодны богу, мо- 
жа адпусцяць мае грахі. Стаў спаведацца. 
Выслухаў яго той пустэльнік, кажа: 


-- Ты такі грэшцпік, што цябе смерць пе 
возьме, зямля пе прыме, пакуль ты свае грахі 
на гэтым свеце не адпакутуеш, пакуль ты не 
зробіш столькі дабра, каб яно твае грахі пе- 
раважыла. А датуль ты будзеш мучыцца. 


І пайшоў той грэшнік заслужваць спасен- 
ня. Хадзіў ён на афяры, і хадзіў на каленях, 
марыў голадам сваё цела, нанімаўся к сярдзі- 
тым гаспадарам на работу, каб яго білі, ла- 
жыўся за другіх пад розгі, служыў хворым і 
ўбогім -- смерць не прыходзіць. Хацеў на сябе 
рукі налажыць: тапіўся, вешаўся і рэзаўся - 
усё няма смерці, толькі мукі прымаў нада- 
рэмна. 

І так прайшло многа год. Раз ідзе ён По- 
лем. Ідзе і пракліпае сваю долю. Узяла яго 
злосць, што пяма яму смерці. «Дакуль я бу- 
ду мучыцца?»-- думае ён сабе. А быў першы 
дзень вялікадня. Ідзе ёп і бачыць многа-мно- 
га народу на полі -- пашуць, барануюць. «Што 
ж бы гэта значыла?- думае ён.- Першы 
дзень вялікадня такое свята, што і птушкі 
святкуюць -- гнёзды не ўюць, а тут народ ма- 
рудзіцца». Падыходзіць бліжэй, бачыць -- 
войт пахаджвае паміж работнікамі і бізуном 
іх падгапяе. Тыя плачуць, жалюцца: 

-- Што гэта,- кажуць- ты насміхаешся 
над намі? Хіба няма ў цябе бога ў сэрцы? 
Б'еш нас, катуеш у будні, у свята не даеш ад- 
пачынку... І нават сягоння, на вялікдзень, вы- 
гнаў на прыгон! 

А войт раве, як апаптаны, бізуном лупіць. 
Глядзеў, глядзеў той грэшнік. «Во,-- думае,-- 
акаяішшы, пі папушчы мяне! Падумаць гэта, 
як народ мардуе!» Мадышоў ён к войту і 
кажа: 

-- Што ты робіш? За што людзей мучыш? 

А войт, ні слова не кажучы, як нахлысне 
бізуном цераз лоб,- аж іскры з воч пасыпа- 
ліся. Азвярэў наш грэшнік, схваціў камень, 
як пусціць ім у войта... І разбіў яму чэрап. 
Войт не айкнуў -- сасвяжыўся. А грэшнік і 
скончыў сваю пакуту. 


Запісана А. Багдановічам у 
80-х гадах ХІХ ст. у м. Халопенічы 
Барысаўскага павета Мінскай губер- 
ні ад сялянкі Р. Асемак. Шырока 
вядома ў рускім, украінскім і бела- 
рускім фальклоры. 

Друкцецца са зборніка П. Шэйна 
«Матерцалы...», т. П, стар. 371--978 

ЖАБРАК І КУЛАК 


Жыў кулак на вёсцы, і быў ён такі скнара, 
што каліва не дасць. А богу маліўся штодзень 
і свячу ў царкве ставіў таўсцей за шуло ў 
браме. Уся хата ў яго была поўная багацця і 
сала і розных там прысмакаў. 

Вось зайшоў да яго аднойчы жабрак і про- 
сіцца заначаваць. 

Пусціў яго кулак нанач, а накарміць Дык 
не. Не ў яго натуры чалавека падарожнага 
карміць. «Птушкі божыя самі кормяцца»,-- 
так разважаў кулак. 

Лёг бедны чалавек, пояс падперазаў ту- 
жэй, ляжыць і глядзіць на розныя торбачкі, 
што на сценах развешаны. Глядзеў, глядзеў, 
а тады і пытаецца ў таго кулака: 

«Што гэта ў цябе на сцяне вісіць, на поку- 
це?» -- «Спі, спі,- кажа на яго кулак,-- гэта 
бог вісіць. Што табе, недавярку, да яго,-- ты 
вось лёг спаць, нават не ўкленчыўшы !; што ты 
зразумееш, калі я табе пра бога скажу. Бог 
валацугам не спагадае». 


1 Не стаўшы на калені для малітвы. 

Заспуў той жабрак; спіць, і сніцца яму, 
што накармілі яго смачна і ўсяго ў яго ўдо- 
сталь. 

Вось рапіцой ёп устаў, бачыць, што кулак 
спіць, ды і памацаў, што вісіць на покуце ў 
торбе. Гляцуў --- ажно там сала копчанае. Па- 
ціханьку ўзяў ён тую торбу ды і пасоўвасцца 
ісці. 

Кулак прачнуўся, глядзіць ды і праз сой 
пытае: «Ты што, пайшоў ужо, чалавеча?» 
А сам думае: «Вось добры падарожнік, і кар- 
міць яго не трэба», і кажа яму: «Ну ідзі, 
ідзі, братка, з богам, хай ён цябе ў дарозе 
падтрымае». 

А той жабрак развітаўся ды і кажа: «Ну, 
я і пайшоў з богам». 

Прачнуўся пазней той кулак, аж бачыць, 
што сала яго паехала. 


“ 


Запісана ў 1927 г. у Барысаў- 
скім раёне. 

Друкцецца са зборніка «Беларус- 
кі народ супраць папоў і рэлігіі», 
Мінск, 1959, стар. 50 


МУЖЧЫНА ЗА МУЖЧЫНУ ЦЯГНЕ 


Адна баба хацела даць на імшу да пана 
Езуса, каб пан Езус пакараў яе мужыка, што 
ён з яе здзекаваўся. Ну, так ідзе і спатыкаецца 
з кумою ды кажа: так і так,- а кума кажа: 

- Не давай,- кажа; да пана Езуса, 
лепш да найсвентшай маткі, бо такі вядома, 
што мужчына за мужчыну пацягне. 


Запісана М. Федароўскім у кан- 
цы ХІХ ст. на Гродзеншчыне. 

Друкцецца са зборніка М. Феда- 
роўскага «Іа Маіогвкі», т. ПІ, ч. ПІ, 
стар. 79. 

ЗА ШТО? 


Настаўнік пытаецца вучня ў школе: 
С-- За што бог выгнаў Адама і Еву з раю? 
-- За тое, што яны з'елі зялёнае яблычка, 
а зялёнага няможна есці, бо жывот забаліць. 


Друкуецца са зборніка «Беларус- 


кія жарты», выд. «Вясёлкі», 1915, 
М І, Мінск, стар. 5 "' 

НЕ ДАРАВАЎ 


-- Ці праўда, што бог забраў сабе тваю 
ўжо трэцюю жонку? 
-- Праўда, браце. Але я ўзяў сабе чацвёр- 
тую: бярэ бог, бяру і Я. 
Друкуецца са зборніка «Беларуё- 


кія жарты», выд. «Вясёлкі», 1915, 
А 4, стар. 13 


МАСТАК І ІКОНЫ 


Раз у Лоеве на кірмашы маладзіцы зайшлі 
да мастака, што малюе і прадае багі, ды й 
сталі выбіраць святых. Адна просіць, каб даў 
ёй святога Міколу. 

--. Вось табе,- кажа,- святы Мікалай-цу- 
датворац. 

-- Мікола жі- кажа маладзіца,- стары, 
2 белаю барадою, а гэта нейкі безбароды блаз- 
НЮК. і 

--. Пагаліўся, так і без барады, ды, між 
іншым, чорт з ім, зараз яму падмажам бора- 
ду, а ты не гавары так бязбожна пра святога 
ўгодпіка, а то глядзі, грэшна табе будзе. 

Папляваўшы святому ў морду, выцер ней- 
каю караўкаю да, намазаўшы белым бораду, 
паставіў вобраз на сонцы, каб сох. 

--. Цяпер; кажа; калі высахне, будзе 
сапраўдны святы цудатворны ўгоднік; тады 
бяры і цягні дамоў. 

Другія выбіралі, выбіралі, а мастак што 
прынясе абярэмак, ды хваліць, хваліць, а да- 
лей як малгідзіцы не спадабаюць піводнага 
або не зыйдуцца на цэну, бразне аб зямлю 

ды й ідзе за новымі. Насіў ён так, насіў, да як 
ужо вельмі апастылела, то крыкнуў з усёй 
сілы: 

-- Ды ну вас к чорту з вашымі святымі! 

І, паказваючы нагою на ворах абразсў, 
гаркпуў па свайго хлопца: 

-- Убяры гэту сволач! 


Запісана Ч. Пяткевічам у дака- 
стрычніцкі час у Рэчыцкім павеце ад 
Т. Кудара. 

Друкуецца з кнігі Ч. Пяткевіча 
«Кайшга ацспожа Роіезіа Кгесгу- 
свіеро», Варшава, 1938, стар 172 


«СВЯТЫЯ» ІКОНЫ 


Мужык, купіўшы сабе на кірмашы то таго, 
то сяго патроху, хацеў ужо было ехаць да гас- 
поды, аж ось - на табе! Чорт панёс да руска- 
га, што прывёз абразы прадаваць. Як той да 
яго прыстаў: «Купі да купі, убачыш, якое бла- 
гаславенне бог табе пашле з гэтымі іконамі». 
Да яшчэ багата чаго наабяцаў, што і не раз- 
бярэш, і такі прымусіў купіць матку боскую 
ды яшчэ якогась святога ўгодніка. Аддаўшы 
без мала дзесяць злотых, паклаў пакупку на 
калёсы ды й паехаў. Едзе ды едзе, уехаў у лес 
лы й стаў драмаць. Доўга ківаўся то сюды, то 
туды, а далей прачнуўся ды й глянуў угору на 
сонца. 

-- А-ау! Ужо і папалуднаваць пара,-- ды 
зір туды, сюды,-- оуа! А дзе ж мая кайстра?! 
Мабыць, загубіў, трэ” йсці шукаць -- яна дзесь 
недалёка ўпала. 

Падкінуў кабыле травы, пастаўляў абра- 
зы паўз дарогу з абодвух бакоў, штоб нагля- 
далі ад ваўка, а сам пайшоў шукаць згубы. 
Ішоў, ішоў мо" вярсты са дзве- аж вось Лля- 
жыць сярод дарогі!.. Забраў сваё дабро ды й 

вярнуўся, аж тут... воўк кабылу задушыў! Му. 
жык плюнуў у жмеію, выразаў добрую пап- 
ліску і давай лупіць святога ўгодніка. 

-- Я; кажа;,-- аддаў за цябе столькі гро- 
шай, што ты і з сваімі патрахамі не варт, а ты 
мне зрабіў гэтакую пакасць, дык на ж табе 
яшчэ! На яшчэ! 

Ды й б'е, ды й б'е; аж едзе чалавек, ды як 
разгледзеў, што тут робіцца, дык стаў кры- 
чаць: 

-- Кум! Ці ты скруціўся? Ці ты бога не 
баішся? Біць святога ўгодніка?! 

-- Які ён святы.. А калі пастаўлены, то 
няхай жа, падла, пільнуе, а ён бач: губы раз- 
весіў, вочы вылупіў ды й глядзіць, як баран, 
што воўк кабылу душыць. 

І пабіў вобраз на шчэпачкі. 


Запісана Ч. Пяткевічам у дака- 
стрычніцкі час уў Рэчыцкім павеце. 

Друкуецца ў скарачэнні з кнігі 
Ч. Пяткевіча «Кшіцга айспоша Роіе- 
зіа Югесгускіеро», стар. 178 


АБРАЗ І ТАБАКА 


-- Быў на кірмашы, куме? 

-- Быў. Абраз купіў. 

А ну, пакажы. 

-- А бадай жа цябе, куме... не магу раз- 
вязаць: рукі памёрзлі. 

-- Дык цягні, куме, с капшука табаку,- 
закурым. 

--. Давай барзджэй. 


Друкцецца са зборніка «Бела- 
рускія жарты», выд «Вясёлкі», 1915, 
М І. стар. 4 

НА БОГА СПАДЗЯЕШСЯ -- БЕЗ КАШУЛІ 
ЗАСТАНЕШСЯ... 


На бога спадзяваўся -- без штаноў за- 
стаўся. 


Па богу лёгкі будзеш. 2 


Чакаць на богава - вельмі доўга да хлеба 


новага. 
ЫЗ 


Смяяўся і плакаў, а ўсё бог адзінакаў. 


Чакаў збавення з неба, а тым часам і хле- 
ба трэба. 


Абяцаў бог даць, але казаў пачакаць. 


Над сіратою бог з калітою, ды з каліты ёй 
нічога це трапляе. 


6. Казкі частушкі 81 


І] 
Госпадзі ў Рослаўлі, прачыстая ў Мсці- 
славе - а ўсё грошы выцісні. 


Ф 


Што богу здарылі, тое згубілі. 


Няхай тое чорт есць, што бог дасць. 


Ф 


Калі бог прыстане, то і хлеба не стане. 
е 


Да таго богу сміраліся, пакуль кішкі па- 


рваліся. 
І] 


За тым і бог, хто бедака перамог. 


За тым божа, хто каго зможа. 


Гэта паможа, як мёртваму кадзіла. 
ф 
Божая ласка не дасць хлеба і мяска. 


Бедняку бог не залоціць парог. 
а 


Богу не маліся, а да берага грабіся. 

Чаго чалавек не зможа, то і бог не дапа- 
можа. 


ЫЫ 


Не конь вязе, але дарога, не бог памагае, 
але пуга. 


За дурнямі бог. 


Прэч з багамі: я тут з тытунём сяду. 


Вязі гной, не ляніся ды богу не маліся. 


зг 


Неба ці трэба, а хлеба -- трэба. 
ж 


Ненадзейна, як з малітваю праз дрыгву. 
е 


Грэх у мех, кіем па мяху- будзеш без 
граху. 
З 
Рай і ад трэба таму, хто багат. 
ё 


А дзе пекла? А ў Альбрэставе. 
[Паходзіць ад назвы езуіцкага маёнтка -- 
Альбрэстава]. 

за 
Хто святы пытае, той сарочкі латае. 


Кожны святы да сябе рукі туліць. 


а 
Набожны, як конь святога Юрыя. 


За праўду святыя і ў рай не пускаюць. 


Пакуль да бога, дык святыя душу вымуць. 


Як чорт дасць гразь, то і святы не высу- 


ШЫЦЬ. 


Сядзіць рукі злажыўшы, як святы. 


Два Юр'і- абодва дурні: адзін халодны, 


а другі галодны. 


Павел-Пятро такі, што як яму ні гадзі, а 


ён усё глухі. 

9 


Святыя ўгоднікі на п'янку ўгодлівы: што 
ні дзень - то свята. 


Друкуюцца са зборнікаў: И. Но- 
сович. Сборник белорусских посло- 
виц, СПб, 1874; Е. Ляцкай. Мате- 
риалы для изучения творчества и 
быта белорусов, М., 1898; М. Реае- 
гож5кі.  Гид біаіогизЁі, т. ІУ, 
Варшава, 1935 і інш., а таксама з 
матэрыялаў архіва сектара фалькло- 
ру АН БССР 

САТЫРА НА РЭЛІГІЙНЫЯ АБРАДЫ і МАЛІТВЫ 


ЯК ПРОПАВЕДЗЬ НЕ ЎДАЛАСЯ 


Аднае нядзелі поп кажа да людзей: 

-- Прыйдзеце ў другую нядзелю, адно каб 
ні было між вамі паляка, то я вам пропаведзь 
скажу. 

Тыя: 

-: Добра! 

Прыходзяць на другу нядзелю, але і като- 
лікаў некалькі між імі паслухаць тае пропа- 
ведзі. Так поп кажа: 

-- На пачатку свету не было ні кала ні 
двара, ні тычыны ні ляшчыны, так бог зляпіў 
з гліны Адама і паставіў пад плотам сушыць. 

Ажно адзін з католікаў кажа: 

-- Скуль жа той плот узяўся, калі нічога 
не было? 

Папу нечага гаварыць, так кажа: 

-- От і сапсаваў пропаведзь. Я ж вам ка- 
Заў, каб вы з сабою ніводнага паляка не мелі. 
Прыйдзяце ж заўтра, адно прынясіце кожны 
па свечцы, то я вам скажу лепшу. 

І гэта пайшоў з царквы. 

Запісана ў ХІХ ст. у в. Струб- 
ніца Гродзенскай губерні ад Е. Ша- 
булькі. Вядома ў рускім і ўкраінскім 
фальклоры. 

Друкуецца са зборніка М. Феда- 
роўскага «Іпа Ыаісгискі», т. ПІ, 
ч. 41, стар. 176 

ПАПОЎСКАЯ ПРОПАВЕДЗЬ 


Гаварыў поп у царкве пропаведзь. Нара- 
каў усё людзей, каб многа не клапаціліся. 

-- Паглядзіце, -- кажа ён, як жывуць 
птушкі і звяры - нічога не робяць: не сеюць, 
не жнуць, а бог корміць іх. 

-- Эх, бацюшка!- кажа мужык.- Калі 
яны нічога не робяць, то гэткае іх і жыццё: 
ходзяць зімою па дарозе ды памёт дзяўбуць 
альбо падлу ядуць. 


Запісана Я. Коласам. 
Друкуецца з часопіса «Бела- 
русь», 1959, Лё І, стар. 29 


ПРОПАВЕДЗЬ 


Даў адзін мужык сына на папа вучыць. 
Пабыў ён недзе колькі гадоў, у бацькі грошы 
набраўшы, ажаніўся ды й прыехаў дадому. 
Тым часам мужыкі паставілі царкву, і такія 
радыя, што свайго папа маюць. Ну, заказаў 
жа ён ім у нядзелю на пропаведзь прыходзіць 
Папрыходзіў народ, ён выйшаў з кніжкай ды 
й пытае: 

-- Людзі, людзі, ці вы ведаеце, што ў Гэ 
тай кніжцы напісана? 

--. Не;- кажуць, не ведаем, ойчэ духоў- 
НЫ. 

-- То вам і казаць нечага, калі вы такія 
дурні. Ды і сам пайшоў за райскія дзверы і 
больш не паказваўся. Пастаялі людзі, пастая- 
лі, пажурыліся і разышліся... На другую ня- 
дзелю зноў наказвае прыходзіць на пропа- 
ведзь, так ужо мужыкі сыйшліся пад царкву 
ды Й урадзілі, як адказаць бацюшку. Увай- 
шлі ў царкву, ажно і поп выходзіць: 

-- Людзі, людзі, ці вы ведаеце, што ў гэ- 
тай кніжцы напісана? . 

-- Ведаем, ойчэ духоўны! 

-- То што;- кажа;,- буду язык аб зубы 
біць, калі вы самі ведаеце. 

Ды й завярнуўся і пайшоў. І зноў мужыкі 
пастаялі, як мыла з'еўшы. Потым, выйшаўшы 
з царквы, пабедавалі, што занадта папа ра- 
зумнага маюць, бо ўжо і невядома, як цяпер 
яму адказваць, ды й тым абышлося. 


Запісана М. Федароўскім у кан- 
цы мінулага стагоддзя ў Гродзен- 
скай губерні. Казка шырока вядома 
не толькі ў беларускім, але і ў рус- 
кім і ва ўкраінскім фальклоры. 

Друкуецца са зборніка М. Феда- 
роўскага « Іпа (аіогизкі», т. ШШ, 
ч. П, стар. 209--210 

ЧУЦЬ САРАКОЎКУ ЯК У ПЕЧ НЕ ЎКІНУЎ 


Згубіўся ў чалавека вол. Шукаў ён яго, 
шукаў, строс увесь лес -- нідзе няма. Бяда ча- 
лавеку! Дома работы па вушы: трэба араць, 
сеяць, ды і час мінае. Кепска! 

-- Калі зпойдзецца вол, то дам у цэркаў 
саракоўку,-- кажа сам сабе чалавек. 

Не выгаварыў 'шчэ ён гэтага, бачыць-- 
стаіць вол. 

-- А каб цябе ваўкі задушылі! Гэта ж трэ- 
ба! Чуць саракоўку як у печ не ўкінуў! 

Узяў ён паплеціну ды калі пацягіе ёю 
вала. 

-- А дадому, каб ты здох, каб ты! 


Запісана Я. Коласам. 


Друкуецца з часопіса «Беларусь», 
1960, Ле б, стар. 27 

ДЗЯДОЎСКАЯ ХІТРАСЦЬ 


“Дзяды, што пад касцёлам сядзелі, у бога 
не верылі; абы ім толькі грошы давай, дык 
яны пра ўсякае ўздумаюць. 

Адзін дзед сеў пад касцёлам, зайграў иа 
ліру і спявае (калі людзей няма): 


Ой, я граю на леру, 
Ой, я ў бога не веру. 


Адзін чалавек кажа: «Дзеду, дзеду, пані 
ідзе». Тады дзед спявае на святую ноту: 


Ой, святы, святы Мікалаю, 
Правадзі маю душу да самага раю. 


Вось які хітры. 


Запісана М. Федароўскім у кан- 
цы ХІХ ст. у в. Лыскава Гродзенскай 
губерні. 

Друкцецца са зборніка М. Феда- 
роўскага «Іша біабогазкі», т. ПІ, 
ч. 1, стар. 128 

КАЛІ ВЯЛІКДЗЕНЬ? 


Пан пытае: 

-- Калі вялікдзень? 

А мужык адказвае: 

-. Тады вялікі дзень, як есці нечага. 


Запісана ў 1955 г. у Суражскім 
раёне Віцебскай вобласці. 

Друкуецца з архіва сектара 
фальклору АН БССР 


БЯДА 


-- Што ж ты, кума, так зажурылася? 
-- Э, дай мне спакой! На споведзі за паку- 
ту загадалі мне аж сем айчэнашаў адмовіць, а 
Я толькі адзін умею. 


Друкуецца са зборніка «Беларус- 


кія жарты», выд. «Вясёлкі», 1915, 
М 1, стар. 15 

ВОЙМЕТЦА, ВОЙМЕТЦА... 


Войметца!, войметца, 
А не войметца, 
І так астанецца. 


Во ймя 'тца і сына 
Капуста сыра, 
Буракі не ўпрэлі, 
Сабакі паелі. 


Госпадзі, памілуй, 
Дзед бабу пакінуў, 
Сухары пабраў, 

А бабе не даў. 


Запісаны Е. Раманавым у 80-х 
гадах ХІХ ст. на Магілёўшчыне. 

Друкуюцца з «Белорусского 
сборника» Е. Раманава, вып. 1-ИІ, 
стар. 25--28 


І. Войметца - зліццё слоў малітвы: во нмя отца. 


94 


АМІН КАРОЎЦЫ, АМІН! 


Украў поп у адной жанчыны карову і за- 
вёў к сабе ў хлеў. Не ведаючы, што дзелаць, 
пайшла жанчына да папа, дала яму грошай 
і папрасіла адслужыць малебен, каб знай- 
шлася яе кароўка. 

А пра ўсё гэта знаў дзяк. Яму стала завід- 
на, што поп адзін забраў карову ды яшчэ бя- 
рэць і грошы. У час малебна ў цэркві дзяк ра- 
шыў напужаць папа і запеў: 

Маладзіца -- маладая, 
Твая кароўка палавая 
У папа на прывязі ста-я-ла-а-а! 

Відзіць поп, што нікуды не дзецца, нада 

дзяліцца з дзякам, і запеў ў адказ: 
Дзякан ты, дзякан, 
Не ўсё б ты вякаў-- 
Палавіну каравіны, фаску масла-а! 

Тады дзяк закончыў: 

Амін кароўцы, амі-і-і-ін! 
Запісана А. Залескім у Сеннен- 
скім раёне Віцебскай собласці ў 
1930 г. Казка ўзнікла ў дарэвалю- 
цыйны час. 


Друкцецца з архіва сектара 
фальклору АН БССР 

ЯК ПОП МАЛІЎСЯ 


-- Панамар, панамар! Узыдзі-тка на зва- 
ніцу, паглядзі-тка, ці не ідзець к нам хто, не 
нясець нам што? 

-- Віжу, бацюшка, ідзець якаясь баба, ня- 
сець на паніхіду стопку бліноў і чарку мёду. 

-- Падай, госпадзі! 

-- Дзякан, дзякан, годзе табе вякаць, уз- 
лезь на званіцу, падзівіся, ці не ідзець хто, ці 
не нясець нам што? 

-- Віжу, бацюшка, ідзець мужычок і ня- 
сець дубінку на папову спінку! 

-- Табе, госпадзі! 


Запісана Е. Раманавым у кан- 
цы ХІХ ст. у Магілёўскай губерні. 
Шырока распаўсюджана як у бела- 
рускім, так і ў рускім фалекоры. 

Друкуецца з «Белорусского сбор- 
ника» Ё. Раманава, вып. 1-1, 
стар. 189--190 

БЕДНАЯ БАБА 


-- А чаго вы, бабка, плачаце? 

-- Як жа мне, галубок, не плакаць, калі 
чыталі ў цэркві, што на тым свеце будзе «плач 
і скрыгат зубамі...» 

А чым жа я буду скрыгатаць, калі ў мяне 
ані аднюсенькага зуба няма? 


Друкуецца са зборніка «Беларус- 
кія жарты», выд. «Вясёлкі», 1915, 
Ж І, стар. І 

ХІТРЫ ПОП 


Ідзе поп дарогаю. А быў якраз пост вялікі. 
Поп узяў калбасу ды й грызець, як галодны. 
Убачыў гэта селянін. Дзіўна яму: ён галадае і 
ў пост, і ў свята, а чаму ж гэта поп паста не 
глядзіць. Вось ён і пытаецца папа: 

-- Што-та вы, бацюшка, у піліпаўку ска- 
ромнае ясцё? Ці не грэх гэта? 

А попікажа: 

-- Цёмны, дурны ты, мужык, дрэнна законы 
божыя ведаеш,-- у дарозе папу паста няма. 


Запісана ў 1913 г. у в. Туравічы 
Машкоўскай воласці Аршанскага па- 
вета. 

Друкуецца са зборніка «беларус- 
кі народ супраць папоў і рэлігіі», 
стар. 99 

КАРАСЬ 


“Памёрла ў адной вёсцы жанчына ў пост. 
Сталі спраўляць памінкі. Рашылі купіць рыбы, 
Кінуліся сюды, туды,-- а рыбы няма, Што ра- 
біць? Закалолі парася, паставілі на стол, за- 
прасілі папа на вячэру. Прыйшоў поп, і давай 
яны прасіць літасці, што не посная страва. 
А поп сам рад у пост свежанінкі з'есці. Ён ру- 
кой махнуў, падышоў да парася ды кажа: 

-- Ператвары, гасподзь, парася ў карася. 
А потым звярнуўся да іх і кажа: 

-- Ешце на здароўе. Карась добры. 

І сам прыняўся есці. 


Запісана ў 1988 г. у калгасе імя 
Глеіча Славенскага сіс Шклоўскага 
раёна. 

Друкуецца са зборніка «Бела- 
рускі народ супраць папоў і рэлігіі», 
стар. 42 

АЙЦЕЦ НАШ, ТЫ ХЛЕБА НАМ НЕ ДАШ.. 


Чытае: да будзе воля твая, а думае: каб 
мая. 


Ад малітвы і паніхід толькі поп адзін сыт. 
зё 


Адной малітвай грахоў не адбудзеш: за- 
грабі хлеба капу і цягні папу. 


ё 
Маліся, хоць ты лоб расквась,-- усё роўна. 


ё 


Поп тады моліцца аб ураджаі, калі чуе, што 
многа дабра назбірае. 


ЬЗ 


Не паможа кадзіла, калі хвароба зваліла. 
ж 

Якія тут святкі, калі лупяць падаткі. 
ж 


Каму пост, а папу мясаед. 
100 


Пост не мост: аб'ехаць можна. 


ЬЯ 


Кот ды по], не паварчаўшы, не стануць 
есці. 


ЬЯ 


Поп і певень, не з'еўшы, ие пяюці. 


Як сабака брэша, так поп язык чэша. 


Запісаны І. Насовічам, Е. Ляц- 
кім, М. Федароўскім і іншымі фаль- 
кларыстамі ў розных раёнах Бела- 
русі. 

Друкуюцца са зборнікаў прыка- 
зак і прымавак І. Насовіча, Е. Ляц- 
кага, М. Федароўскага, А. Сержпу- 
тоўскага і інш., а таксама з матэ- 
рыялаў архіва сектара фальклору 
АН БССР 

ВЫКРЫЦЦЁ РЭЛІГІЙНЫХ ЦУДАЎ, ЗАБАБОНАЎ 
і ЗНАХАРСТВА 


ПРОШЧА"! 


У глухім Палессі, за балотам, за такою 
тхланню, што адтуль і свету божага не відаць, 
была вёска. У той вёсцы была царква старэнь- 
Кая, скрывіўшаяся. Недалёка ад царквы стая- 
ла карчма, такая ж старая, аблупленая, без 
страхі, з загатаю? і падпоркамі. Бедны быў 
там поп, бедны і рандар”, бо калі няма даходу 
папу, то няма і рандару. Але рандар быў вель- 
мі хітры. Тры дні ён сядзеў не піўшы, не еўшы, 
усё думаў, як бы яму разбагацець. Спалоха- 
лася жонка, думае, што можа яе муж памя- 
шаўся. Толькі на трэці дзень рандар пайшоў к 
папу. Позна ён сядзеў у папа, амаль да трэціх 
пеўняў, усё штось гаварыў папу. От прышлё- 
паў рандар да гасподы", а на другі дзень па- 
ехаў у мястэчка. 


І Прошча-- месца ці прадмет (крыніца, камень), 
якія лічыліся ў веруючых «свяшчэннымі», [м пакланя- 
ліся і прыносілі ахвяру. 

? Загата-- агарожа, за якую  насыпаецца пясок, 
кладзецца мох і салома для ўцяплення ніжніх вянцоў 
хаты. 

З Рандар- карчмар. 

4 Да гасподы - дадому. 

Прайшла пядзеля, а можа і дзве. Пачалі 
касіць. Было пагоднае лета. От вечарком у ня- 
дзелю сядзяць людзі, хто на прызбах, хто пад 
ліпамі каля царквы, сядзяць, гавораць, люлькі 
кураць. Тут жа каля самага сяла, пры рацэ гу- 
ляюць дзеці. Вечар пагодны, цёплы. Пачало 
цямнець, на небе загарэліся зоркі. Вось бягуць 
дзеці і крычаць: «Сюды, сюды, вунь па рацэ 
плывуць зоркі!» Падняліся мужыкі, бачаць, аж 
праўда: па рацэ штось плыве з вадою, і кругом 
яго як бы свечачкі гараць. Пабеглі сказаць пра 
гэта папу. Прыйшоў поп, паглядзеў і кажа, 
што гэта цуд. Палез стараста на званіцу і да- 
вай званіць, як на вялікдзень. Высыпала ўсё 
сяло к рацэ. Пабег поп у царкву, адзеўся ў 
рызы ды Й пайшоў з пратэсамі! к рацэ сустра- 
каць той цуд. Падышлі людзі бліжэй к рацэ, 
бачаць - ажио плыве старая дошка, а на ёй 
ляжыць абразок паміж свечачак. Ціха, свечач- 
кі гараць роўна, бы ў цэркві. Падплыла дошка 
к берагу, заблыталася ў траве ды й стала. Узяў 
гэта поп абразок на бераг, паставіў на камені 
і давай служыць малебен. Усюды загаварылі, 
што ў тым сяле аб'явіўся цуд, і павалілі ад- 
усюль людзі к той прошчы. Нясуць ахвяру, хто 
што можа. Разжыўся скора поп, але яшчэ 
больш папа разжыўся рандар, бо, ведама, хто 
адкуль ні прыходзіць, усё ж дасць рандару 
ўтаргаваць. І славіцца тая прошча на ўвесь 
свет. Але кажуць, што гэты цуд зрабіў рандар, 
умовіўшыся з папом. Кажуць, што з мястэчка 


1 Пратэсы (харугвы) -- вялікія палотнішчы на лоў- 
гім дрэўку з малюпкамі Хрыста, святых і да т. п. 

крамар пазнаў, быццам гэта той абразок, што 
ў яго рандар купіў нібы для папа, 


Запісана А. Сержпутоўскім 
90-х гадах мінулага стагоддзя ў 
в. Вялікі Рожан на Случчыне ад ка- 
зачніка Рэдкага. Распаўсюджана і ў 
іншых месцах Беларусі. Адзін з ва- 
рыянтаў яе быў запісан на Тураў: 
шчыне ў 1952 е. 

Друкцецца са зборніка А. Серж- 
путоўскага «Сказки и рассказы бело- 
русов-полешуков», стар. 69 

НАБОЖНЫ КСЁНДЗ 


Быў сабе адзін ксёндз вельмі набожны. Ён 
раз сказаў усім людзям, што ў другую нядзелю 
прыляціць у касцёл свенты Дух. Ужо ксёндз 
маліўся цэлы тыдзень, ажно яму прыснілася, 
што дух свенты не явіцца яму за тое, што ён 
пахваліўся. Ён не хацеў, штоб у другую нядзе- 
лю было гэтак. Паслаў ён свайго парабка на 
сяло, каб ён купіў белага галубка і ў нядзелю 
рана занёс яго ў касцёл на гару (чардак]. А там 
у столі былі маленькія дзверцы. У пядзелю ра- 
на прыйшло да касцёла шмат людзей і паноў. 
А ксёндз паслаў свайго парабка на гару касцё- 
ла і сказаў: «Як толькі я ў касцёле скажу: «Ду- 
ху свенты, зэйдзь! на мене!», дык ты ўпусціш 
гэтага галубка ў касцёл». Ксёндз пайшоў у 
касцёл, а парабак палез угору. Там ён пагля- 
дзеў, ажно галубка няма -- з'еў кот. А тым ча- 
сам ксёндз у касцёле казаў казанне і, падняў- 
шы рукі да неба, кажа: «Духу свенты, зэйдзь 
на мене!» А парабак з гары крычыць: «Немаш, 
дабрадзею, кот з'ядл!» 

Запісана ў 60-х гадах мінулага 
стагоддзя ў Гродзенскай губерні. 


Друкцецца са зборніка П. Шэйна 
«Материалы..», т. П, стар. 322 


з Сыйдзі. 

«СВЯТЫ» ЯН 


Недалёка ад касцёла стаяла фігурка свято- 
га Яна. Вартаўнік хацеў паправіць гэтую фі- 
гурку. Узяўся ёп за яе, а яца была ўжо старая, 
струхнела ды і рассыпалася. Бяда вартаўніку! 
Што скажа яму ксёндз? Быў у вартаўніка кум, 
салдат. Пайшоў ён да салдата параіцца, што 
тут зрабіць. 

--Што ж зрабіць кажа салдат.- Дай 
мне кварту гарэлкі, гарнец мёду, я табе па- 
магу. 

Вартаўнік не адну кварту гарэлкі і гарнец 
мёду даў бы- і па вядру таго і другога, абы 
было добра. 

Салдат выпіў добра, з'еў мёду і пайшоў. 
Скінуў ён шапку, порткі, падпяразаўся фарту- 
хом і стаў на тым самым месцы, дзе стаяла фі- 
гурка. 

Было якраз у той дзень свята. Салдат за- 
браўся і стаіць; людзі падыходзяць пад яго, 
хрысцяцца, цалуюць яму ногі. А па вусах сал- 
дата цёк мёд,-- не абцёр добра, як еў. А ў ксян- 
дза былі пчолы. Счулі яны ў салдата на вусах 
мёд. Прыляцелі і давай выбіраць. Нядобра 

салдату, што лазяць пчолы. А адагнаць рукою 
нельга: людзі ўгледзяць. Давай ён фыркаць, 
Як КОНЬ. 

-- Нешта святы Ян сярдуе,-- кажуць людзі 
і хрысцяцца. 

Адна пчала як прывязалася, ніяк не згоніць 
яе салдат, колькі ні фыркаў. Злавіў ён яе неяк 
губамі, хацеў задушыць. А яна як дасць яму 
мёду! Як усхопіцца салдат, як пабяжыць! Вы- 
скачыў з касцёла ксёндз, усе людзі ды За ім. 

-- Пане Яне, пачакай! Пане Яне, пача- 
кай! -- крычаць людзі. 

А салдат ходу, і ўцёк. 

Запісана Я. Коласам. 


Друкцецца з часопіса “«Бела- 
русь», 1959, АФ 1, стар. 28 

ХІТРЫКІ КСЯНДЗА 


Бачыць ксёндз, што парафіяне нешта мала 
да касцёлу ходзяць і на «божае цяла» грошай 
не нясуць. Вось і дадумаўся ён хітрыкі над 
людзьмі зладзіць. 

Умовіўся ён з закрыстыянам цуд зрабіць. 
Узялі чалавека прахожага, гарэлкай напаілі і 
паставілі ў куце пад крыжам і абяцалі за тое, 
што стаяць будзе ціха і не зварушыцца, яшчэ 
пляшку гарэлкі. 

А закрыстыян на вёсцы людзям кажа збі- 
рацца на казанне, бо ксёндз сёння пра грахі 
людскія гаварыць будзе. 

Ідуць людзі ў касцёл і бачаць - стаіць, як 
святы, у куце чалавек і венчык на галаве, і ру- 
кі ўзняты ўгору. 

Дзіўна людзям, а ксёндз тым часам і кажа: 
«Вось, людзі божыя, прыйшоў да нас Антоні -- 
цяжка яму пра вас добрае казаць, адцураліся 
вы ад богавай сям'і і няма вам паратунку». Ка- 
жа так ксёндз, а сам усё на Антонія паглядае. 

А, ведама, улетку ў касцёле дзверы адчы- 
пены, дык чмялі і круцяцца ля чалавека. Жар- 

тачкі табе,-- не ўстаіш тут не зварухнуўшы- 
ся,- апанавалі яны «Антонёго». 

Цярпеў бедны «Антоні», а тады, забыўшыся 
на сваю богаву службу і гарэлку, палез з ам- 
бону. 

Ксёндз убачыў гэта, але, ведама, хітры, вы- 
круціўся ды і кажа: «Вось, людзі, пабачце, не 
хоча слухаць святы пра грахі вашы. Адышоў 
ад нас святы Антоні». 

Хітры ксёндз, але людзі хутка даведаліся 
пра гэты цуд і ксяндзоўскае махлярства. 


Запісана ў 1981 г. у Мінскім раё- 
не. Вядома і ў другіх варыянтах, за- 
пісаных у дарэвалюцыйны час. 

Друкцецца са зборніка «Беларус- 
кі народ супраць папоў і рэлігіі», 
стар. 40 

«СВЯНЦОНАЕ ЗЕЛЛЕ» 


Людзі казалі, што свянцоная вада дапама- 
гае ад ста хвароб, а наш поп надумаўся яе ў 
бутэлькі разліваць і проста вазіць па сёлах, бо 
не ў кожнай вёсцы «свянцоны» калодзеж ёсць, 
бо простым, «несвянцоным» журавом ці Вяд- 
ром з калодзежа гэтай вады не вычарпаеш. 

Дастаў ён бутэлек мо” дзюжын дванаццаць, 
паналіваў гэтай вады і збыт пачаў. Хто ідзе да 
яго, з пустымі рукамі не прыходзь. Ну, кончыў- 
ся гандаль, едзе поп дамоў, бутэлькі хоча са- 
браць, каб марна пе прападалі. Хто згубіў тую 
бутэльку ці пабіў, дык поп не грэбаваў лю- 
бой,-- ці ад гарэлкі, ці дзенатуркі, ці ад такога 
спірту даўнейшага, што косці і чэрап намалё- 
ваны. Усё браў. А пасля развозіў ізноў гэтае 
зелле свянцонае, і людзі дзівіліся, што на дне 
бутэлькі надпіс такі сабе не вельмі святы - 
«Піць нельга». 


Запісана ў 1938 г. у в. Новае 
Уюнішча Казловіцкага сіс Глускага 
раёна. 

Друкцецца са зборніка «Бела- 
рускі народ супраць папоў і рэлігіі», 
стар. 

«СВЯНЦОНАЯ» ВАДЗІЦА 


Захварэла ў вёсцы баба ды паслала ўнука 
свайго ў сяло да папа, каб поп даў ёй святой 
вады. Паслала яму курачку і яечак, а гэта бы- 
ло якраз вясной, а ў нас вясной Копцеў равок 
перайсці ніяк немагчыма. Што рабіць? Як вяр- 
нуцца з пустой бутэлькай пазад да бабы? Хло- 
пец апусціў бутэльку ў ваду, набраў вады з 
раўчака і сказаў: 

Вадзіца, вадзіца, 
Будзь памачніца. 

Курачка і яечкі асталіся ў гаспадарцы. 
Прынёс бутэльку вады і сказаў бабе: «Поп 
сказаў памачыць вадой грудзі і трошкі з бу- 
тэлькі выпіць». Памачыла баба грудзі, напі- 
лася і ад радасці павесялела, Але вада дык з 
залота разліўнога была. 

Балотная вада тое ж, што і «свянцоная». 
Адна карысць. 

Запісана ў 1997 г. у калгасе 
«Пераможац» Мастоцкага сіс Магі- 
лёўскага раёна. 

Друкцецца са зборніка ч«Бела- 
рускі народ супраць папоў і рэлігіі», 
стар. 88 

КАМЕНЬ «ЦУДОЎНЫ» 


Мо”' ведаеце -- каля Вызны ляжыць «цудоў- 
ны» камень. Я яшчэ памятаю, як там быў 
ХМЫЗНЯК. 

Дзе быў лес ды хмызняк каля «цудоўнага» 
каменя, там пан Пратасевіч узараў поле, пакі- 
нуўшы дзве ці тры хвойкі ды бярэзіну. Каб 
свінні не пашкодзілі, збудавалі там каплічку. 

Кожную першую нядзельку туды збіраецца 
адусюль шмат людзей. Каго-каго толькі там 
няма! Туды цягнуцца й калекі ды хворыя, туды 
прыходзяць гаротнікі, якія хочуць пазбавіцца 
ад бяды ці ліха або напасці, туды ідуць маліц- 
ца й такія людзі, каторыя нават самі не ве- 
даюць, чаго ім трэба. Адзін раз мне давялося 
спаткаць там такую старую бабу, што, мабыць, 
ёй больш як сто гадоў. «А ты чаго прыпаўзла 
сюды, бабка?» -- пытаю я, а яна адказвае, што 
прыйшла памаліцца, каб даў бог смерць. «Ма- 
быць, у бога шмат клапот і без мяне, кажа 
яна,-- калі ён забыўся пра мяне і не дае мне 
смерці». Мне казалі, што тая бабка ад про- 
шчы насілу прыцягнулася да гасподы, ды Як 
лягла, дык ужо і не ўстала, а на другі дзень і 

богу душу аддала. Вось і гавораць, што вельмі 
добра «памагае» тая прошча, што каля Вызны. 
А ці ведаеце вы, як яна аб'явілася? Дык слу- 
хайце. Жыла тут у нас адна якаясь шалапава- 
тая! жанчына. Пачала яна гаманіць, што як 
толькі засне, дык к ёй аб'яўляецца боская мат- 
ка ды й кажа, што прошча там, куды пойдзе 
чарада авец і дзе яна адаб'ецца сярод дня ад- 
дыхаць. Пачала тая шалапаватая аб тым гава- 
рыць, але ніхто пе дае ёй веры. Вось, як па 
зговару, незабаўкі гэтак жа быццам прысніла- 
ся і другой жанчыне, каторая ўжо мо” два ці 
тры гады хварэла на галаву. От і тая жанчына 
пачала расказваць: «Боская матка,-- кажа,-- 
вельмі прасіла, каб там, дзе яна сядзела на ка- 
мені, ды была прошча». Як пачулі аб тым на- 
шы людзі, дык акурат у першую нядзельку, як 
тая шалапаватая пагнала авец, назіркам пай- 
шлі за чарадою. Вось авечкі нібы проста й пры- 
вялі к таму каменю. Тагды хутка людзі ад- 
усюль пацягліся да тае «прошчы». І каб вы 
бачылі, колькі там збіраецца пану ды ксяндзу 
грошай ды другога дабра, і на воз не забярэш. 


Запісана А. Сержпутоўскім у 
20-х гадах ХХ ст. у в. Вызна на 
Случчыне ад Чыгіра. 

Друкуецца са зборніка А. Серж- 
путоўскага «Прымхі і забабоны бе- 
ларусаў-палешуцкоў», Мінск, 1930, 
стар. 216--217 


1. Шалапаватая -- слабая на розум. 


я. Казкі, частушкі П3 


ДВАРАНІН 


Быў сабе адзін дваранін па прозвішчу Пят- 
роўскі. Ён не меў ні двара, ні падданых, а так 
сабе валачыўся ад аднаго пана к другому. Дзе 
прыстане к панам на паляванне, дзе трохі па- 
служыць намеснікам або аканомам. От так і 
жывіўся цэлы век. Бо, як кажуць, ад зямлі 
адарваўся, але і неба не дастаў... Але, вядома, 
дваранін,-- ён усе-такі спаганяе панства. Дар- 
ма, што ў яго часам у гаршку трасца кіпіць, за- 
тое на назе чобат рыпіць. А на нашага брата -- 
мужыка інакш не пазірае, бы як на гаўяда. 
Бало на паляванні ці што, крычыць: 

“-- Мужык, гад! У цябе ў роце чорна! 

Дык от які то дваранін быў, бо не меў свае 
хаты, а, бы сабака, на дварэ жыў ды на лю- 
дзей брахаў, быццам сваё дабро аберагаў. Але 
як ён ні круціўся, ды такі да ліха дажыўся. 
А, ведама, як трывога, то й да бога. 

От пан Пятроўскі пайшоў да касцёла, 
укленчыў ды й моліцца: 

«Пане Езус Хрыста, дай мне рублі трыста, 
але й без еднага не вазьму». 

Ходзіць ён кожны дзень да касцёла ды ўсё 

моліцца, усё просіць рублі трыста, ні на шэляг 
не збаўляе. Падслухаў тое ксёндз і вялеў арга- 
ністу зрабіць пробу, што з таго будзе - даць 
Пятроўскаму без аднаго трыста рублёў. 

От як Пятроўскі, укленчыўшы, маліўся: 
«Пане Езус Хрыста, дай мне рублі трыста, без 
еднага не вазьму»,-- арганіст залез на хоры 
ды й спусціў адтуль на нітачцы дзвесце дзевя- 
носта дзевяць рублёў у Пятроўскага перад са- 
мым носам. Пятроўскі пералічыў грошы, пала- 
жыў іх у кішэню ды й кажа: 

-- Кеды пан Езус Хрыста даў рублі трыста 
без еднага, то дасць і ўшыстко. Дзенькаваці 
за боскую ласку. 

Пры гэтых словах Пятроўскі падняўся на 
погі й хацеў ісці, але чуе, хтось кажа: 

-- Хоць жа пан Пятроўскі шляхціч, але кеп! 

Гэта сказаў ксёндз, бо яму шкода стала 
грошай. 

А Пятроўскі падумаў, што гэта кажа Езус. 

Закіпеў Пятроўскі, аж затросся ад злосці 
ды й крычыць на ўвесь касцёл. 

-- Цо, цо? Я кеп? З ласкі боскай естэм пан 
Пятроўскі, радавіты шляхціч да патопу ды 
прытым і дважанін герольдэм утвердзоны, 
а ТЫ... 

І пайшоў з касцёла. Дык от які быў ганар- 
лівы дваранін пан Пятроўскі. 


Запісана А. Сержпутоўскім у 
канцы ХІХ ст. у в. Камаровічы Ма- 
зырскага павета ад Рамана Стайко- 
вага. 

Друкуецца са зборніка А. Серж- 
путоўскага «Сказки и рассказы бело- 
русов-полешуков», стар. 188--139 


П 


ЗАЛАМКА! 


У кожным сяле ёсць свой вядзьмар... Яны 
шэпчуць, лечаць, адрабляюць усялякую хваро- 
бу або няшчасце. Людзі баяцца іх, годзяць ім. 
От быў такі вядзьмар. Яго зналі не толькі ў су- 
седніх сёлах, але можа ў цэлай акрузе. Гэта 
быў такі вялікі вядзьмар, што ён усё знаў. Ні- 
хто не смеў яму сказаць наперакор: так яго 
баяліся. Толькі быў там адзін чалавек, ён мно- 
га па свету хадзіў, кажуць, быў аж у Круляў- 
цу 7. От гэты чалавек не баяўся ведзьмара і ўсё 
казаў, што ён толькі чмуціць. Але яму не веры- 
лі. От той чалавек пайшоў у сваё жыта і зра- 
біў там заламку. Цераз нядзеліо, а можа й дзве 
прыходзіць к таму ведзьмару і просіць, каб ён 
вырваў тую заламку. Пайшлі яны на поле. Па- 
дышоў вядзьмар к заламцы на шагоў дваццаць 
да й кажа, што не можа ісці далей,-- такая 


1. Заламка -- скручаныя і звязаныя ў вузел некалькі 
каліў збожжа на ніве. Па павер'ю, заламка рабілася 
чараўнікамі і быццам бы прыносіла шкоду гаспадару 
нівы. 

7. Крулявец -- славянская назва Кенігсберга (цяпер 
Калінінград). 

моцная заламка. Скінуў гэта ён нагавіцы й са- 
рочку да так, як маці радзіла, й папоўз к за- 
ламцы ракам. Паўзе і ўсё стогне, што вельмі 
моцна ўдзеяна. Маўчаў гэта маўчаў той чала- 
век, а як падышлі другія людзі, уссеў на ведзь- 
мара верхам, дастаў з-пад палы гарапнік да 
давай паласаваць ведзьмара. 

--От жа я табе, хварэць,-- кажа,-- тваёй 
матары, пакажу, як моцна ўдзеяна, бо гэтую 
заламку я зрабіў сам. 

Раве немым голасам вядзьмар, а той яго 
лупіць. Біў, біў, покуль здаволіўся, да й пытае: 

--А шта, не будзеш больш добрых людзей 
чмуціць? 

-- Не буду; просіцца вядзьмар,-- толькі 
пусці жывога. 

Пусціў той чалавек ведзьмара. Усхапіўся 
гад, забыў і сарочку й нагавіцы апрануць, ды 
так і сунуў наўцекача. Падзівіліся людзі, ду- 
малі перш, што вядзьмар таго чалавека з свету 
зжыве, але бачаць, што той чалавек жыве сабе 
й не лыс... Годзі вядзьмар з тае пары чмуціць. 
Але нядоўга жыў, бо вельмі яго збіў той ча- 
лавек. 

Дык ост якія ё ведзьмары. 


Запісана А. Сержпутоўскім у 
канцы мінулага стагоддзя ў в. Вялі- 
кі Рожан на Случчыне ад казачніка 
Рэдкага. 

Друкцецца са зборніка А. Серж- 
путоўскага «Сказки и рассказы. бело- 
русов-полешуков», стар. 48 

АДРАБЛЯННЕ"! 


Сябра расказваў, што жыў у адным сяле 
калдун-вядзьмак. Адкуль толькі к яму ні ха- 
дзілі людзі! Ён і завіткі? вырываў і ад усякіх 
хвароб вылечваў, і адрабляў, як каму што лі- 
хое ўдзеяна... 

От раз у аднаго чалавека заняпала карова. 
Жонка казала папрасіць калдуна-знахара, каб 
пашаптаў, а гаспадар не паслухаў жонкі -- ка- 
рова назаўтра й выпруцілася. Бядуе мужык - 
няма дзецям ні каплі малака, а каб купіць дру- 
гую карову,- грошай, багі іх мелі. Пайшоў той 
мужык з бяды ў карчму, хацеў выпіць кватэрку 
гарэлкі. Прыходзіць туды, ажно там сядзіць за 
сталом калдун-знахар; сядзіць, люльку пакур- 
вае, чакае, пакуль хто паўкварты паставіць. 

-- Што,-- кажа калдун-знахар,-- няшчасце, 
Сцяпане? 

-- Эге ж, няшчасце. 


1 Адрабіць--па старому павер'ю сялян- зняць 
порчу; прырабіць -- наслаць порчу, зачараваць, зрабіць 
зло пры дапамозе чараўніка. 

2 Завіткі-- тое ж, што заламка. 

-- Гэта, мабыць, удзеяна, трэ' на зоры па- 
глядзець. 

-- Глянь на бога, Нічыпар, паглядзі на зо- 
ры, хто гэта мне ўдзеяў, каб яму дабра не 
было. 

-- Нічога, не бойся, я адраблю,-- кажа кал- 
дун-знахар. 

Паставіў гэта яму Сцяпан паўкварты, а 
другую ўзяў у кішэню Й павёў Нічыпара да 
гасподы... Напіўся Нічыпар, наеўся і лёг спаць. 
Але ось у самую глупась! устаў і пытае Сцяпа- 
на, ці ён спіць. Сцяпан абазваўся, што не спіць. 
«Спі,-- кажа Нічыпар,-- спі, нічога не бойся», 
а сам і пайшоў з хаты глядзець на зоры... 

Але вось назаўтра, яшчэ чуць свет, чуюць, 
як у суседзей бабы галосяць: самая лепшая, 
здаровая карова ўвечар наелася, а к свету Й 
выпруцілася. «А што,-- кажа калдун-знахар,-- 
от і адрабіў». 

Давай ужо тыя суседзі прасіць Нічыпара к 
сабе... Ноччу ён устаў, пытае: «Ці вы спіце?» -- 
«Не,-- кажуць,-- не спімо».-- «Спіце, спіце, ні- 
чога не бойцеся, я толькі пагляджу на зоры». 
І пасунуў з хаты на двор. А ў запечку ляжаў 
хлапчук, гэтак гадоў дванаццаці падшпарак, 
ды вельмі цікавы. Хочацца яму ведаць, як гэта 
Нічыпар глядзіць на зоры. Вылез гэта ён з за- 
печка і ціхенька выйшаў з хаты ды й прытаіўся 
за вуглом. Бачыць, што Нічыпар пастаяў на 
вуліцы ды й пайшоў, азіраючыся, к суседу на 
двор. Доўга стаяў хлапчук, хацеў ужо ісці ў 
хату, але ось чуе, штось у суседа ў хлеве вель- 
мі моцна стукае. Падбег гэта хлапчук к суседу 


1 Маецца на ўвазе час а поўначы. 

пад акно, пабарабаніў у абалонку ды й кажа: 

-- Дзядзька Мікіта, а дзядзька Мікіта, па- 
глядзі-тка, штось у тваём хлеве вельмі моцна 
стукае. 

Запаліў Мікіта лучыну, усштурхаў па- 
рабка ды й пайшлі яны ў хлеў; бачаць, ажно 
Нічыпар сядзіць на самым лепшым валу ды 
зацуркоўвае яму горла, а вол ляжыць ды толь- 
кі нагамі дрыгае. 

-- Што ты-- кажа;- гад, робіш? Дык гэта 
ты гэтак адрабляеш? 

І давай яго лупцаваць чым папала. Нара- 
білі крыку. Збеглася паўсяла. Насілу адрата- 
валі вала, а Нічыпара так прыбілі, што думалі 
ён ужо больш не ўстане. Але жывуч гад, як 
кот: паляжаў трохі без памяці, а потым і ачу- 
хаўся... Ціхенька й папоўз у сувараты. Там, ма- 
быць, адляжаўся і зусім ускарабкаўся. Але го- 
дзі з тае пары калдаваць ды адрабляць. 

Дак от як Нічыпар калдун-знахар глядзеў 
на зоры да адрабляў і прырабляў. А мо”' і ўсе 
яны гэтак адрабляюць, чарты іх ведаюць, не 
перад ноччу кажучы. 


Запісана А. Сержпутоўскім у 
канцы ХІХ ст. у в. Чудзін на Случ- 
чыне ад Г. Бохмата. 

Друкцецца са зборніка А. Серж- 
путоўскага «Сказки и рассказы бело- 
русов-полешуков», стар. 61 

ШТО ВЕДЗЬМАРУ БЫЛО ЗА АШУКАНСТВА 


Быў сабе адзін хлопец сірата, яму было ўжо 
нешта дванаццаць год. Думае ён сабе: «Пайду 
я за ведзьмара наўчуся». Ідзе ён, так ідзе, ажно 
спатыкае яго вядзьмар ды й пытае: 

-- Куды ты пойдзеш? 

-- Пайду;-- кажа,- за ведзьмара ўчыцца. 

-- Хадзіса мною, я вядзьмар. 

Ідуць яны, так ідуць, прыйшлі ўжо да хаты 
ведзьмаровае. У тыдзень ці ў два падучыўся 
той хлопец трошка, пайшоў у горад, аж ба- 
чыць -- баба нясе дзіця хворае. 

г. Дайце;-- кажа;-- мне, то мо” я яго як 
вылечу. 

-- Добра;- кажа,- ды й гэта пайшла за 
ім. Прыходзяць, а старога на той час не было 
дома, так ён кажа: 

-- Ідзіце вы дахаты па мужыка, як ён прый- 
дзе, то ўжо ваша дзіця будзе здаровым. 

Прыходзіць вядзьмар ды й кажа: 

-- Лезь ты, хлопча, у яму (у іх быў пограб 
сярод хаты), бо зараз той прыйдзе. 

Мужык прыходзіць, а вядзьмар падышоў да 
дзіцяці, узяў за ручку і кажа: 

-- Вылазь, чорце, з дзіцяці! 

Так той хлопец у яме адказвае: 

-- Вылажу ўжо, вылажу! 

Вядзьмар кажа другі раз, трэці, а той усё 
«вылажу»; нарэшце, кажа: 

-- Вылез? 

-- Вылез! -- кажа. 

Тады той чалавек выняў пяць рублёў ды то 
аддаў, думаючы, што будзе здаровае. Прыхо- 
дзіць дахаты, ажно дзіця памёрла. 


Запісана М. Федароўскім у кан- 
цы ХІХ ст. у Шыдловіцах Гродзен- 
скай губерні ад Т. Кавальчука. 

Друкуецца ў скарачэнні са збор- 
ніка М. Федароўскага «Іша баіогиз- 
Еі», т. 11. ч. І. стар. 158--159 

НАРОД АБ ЭКСПЛУАТАТАРСКАЙ СУТНАСЦІ 
ЦАРКВЫ І ЯЕ СЛУЖКАХ 


БЕЗ ГРОШАЙ ТО Й ЗБАВЕННЯ НЯМА 


Аднаго разу ксёндз з амбону запытаў лю- 
дзей: 

-- Без чаго чалавек не можа быць зба- 
вёным? 

І прасіў, каб адказалі. Падумалі людзі і га- 
вораць: 

-- Без грошай! 

Так ксёндз: 

-- А чаму ж то так без грошай? 

--А таму,- кажуць,- што як не дасі ксян- 
дзу два злоты, то не ахрысціць дзіцяці, не дай 
рубля,-- не дасць шлюбу, а не дай паўрубля, 
то не пахавае. От чалавек без гэтага не можа 
быць збавёны. 





Запісана М. Федароўскім у кан- 
цы ХІХ ст. у Сухаволі Гродзенскай 
губерні ад Я. Дзежкі. 

Друкуецца са зборніка М. Феда- 
роўскага «Іша біаіогизкі», т. ПІ, 
ч. П, стар. 173 

ДАНІНА НА ЦАРКВУ 


Маркаўцы забыліся аб мядовай даніне скі- 
таўскаму манастыру і ўспомнілі аб ёй толькі 
тады, калі пабудова царквы ўжо была сконча- 
на. Спалохаўшыся, што прыйдзецца плаціць 
папу і па другому пуду тукаўшчыны!, пара- 
шылі не хадзіць у царкву. Поп аблажыў іх мё- 
даваю данінаю за самапраўе: 

-- Хто не ходзіць у царкву, плаці тукаў- 
шчыну. 

Тады маркаўцы парашылі хадзіць у царкву. 

А каб не спазніцца да службы і не запла- 
ціць тукаўшчыны, сталі высылаць дзяцей слу- 
хаць звон. Дзеці, пачуўшы звон, хутка ўбягалі 
ў хату і крычалі: 

-- Тата, хутчэй ідзі, а то ўжо тое раве, што 
два пуды мёду бярэ. 

Запісана Е. Раманавым у пачат- 
ку ХХ ст. у Магілёўскай губерні. 

Друкуецца са зборніка «Бела- 
рускі народ супраць папоў ірэлігіі», 
стар. 58 


І Тукаўшчына -- даніна на царкву. 

ДАНІНА ПАПАМ 


Раней поп захоча -- за тры рублі звянчае, 
а не захоча--і за пятнаццаць не будзе. Ну, 
просіш бацюшку: «Мне трэба звянчацца»... Дае 
ён запаведзі: дзеўцы трэба несці курыцу, а 
хлопцу -- пеўня і намётку ці два фунты бара- 
ніны і бутэльку гарэлкі ды шэсць рублёў гро- 
шай. Во тады і звянчае. 


Запісана Э. Галубком у 1999 г. 
у калгасе імя Кірава Дзеднеўскага 
сіс Чавускага раёна ад П. Галача- 
нава. 

Друкуецца са зборніка «Жанчы- 
на ў беларускай народнай творча- 
сці», стар. 169 

«СВЯТАЯ» КНІЖКА 


У Гарбацэвічах быў фэст, з'ехалася папоў 
больш як дзесяць. Тут жа побач, ля царквы, 
прадавалі кніжкі святыя -- за 25 капеек, 50 ка- 
пеек і за рубель. Хто купіць кнігу за 25 капеек, 
таму меней грахоў адпусціцца, за 50 капеек - 
ужо грахоў палову будзе адпушчана, а хто ку- 
піць за адзін рубель, таму сто працэнтаў гра- 
хоў адпушчана будзе. 

Людзі кніжкі купляюць, шукаюць сабе 
збаўлення ад грахоў. 

Адзін поп, што кніжкамі гандляваў, прадаў 
свой тавар і едзе дамоў. А адзін хлапчына за 
ім услед выйшаў ды й кажа: 

-- Давай грошы! 

Поп і кажа: 

-- Што ты робіш? Гэта ж грэх! 

А той хлапец дастае кніжку за адзін рубель 
і кажа: 

-- А во, бачыў,-- кніжку маю за рубель, па 
ёй усе грахі зямныя прошчаны. 

Забраў грошы, і ўсё. 

Запісана ў 1938 г. у в. Новае 
Уюнішча Казловіцкага сіс Глускага 
раёна. 

Друкцецца са зборніка «Беларус- 
кі народ супраць папоў і рэлігіі», 
стар. 97 

ЗАВІДНЫ ПОП 


У аднаго вельмі беднага чалавека памёрла 
дзіця. Просіць бедны чалавек суседзей зрабіць 
дамавіну і выкапаць магілу для дзіцяці. Але, 
ведама, калі чалавек багаты, то ўсе яму пама- 
гаюць, а беднаму - ніхто. Прасіў, прасіў бед- 
ны чалавек, але ніхто не пайшоў капаць яму. 
Горна яму, слёзы так і цякуць, бы з бярэзіны 
сок. Няма чаго рабіць, трэба ісці самому ка- 
паць яму для свайго дзіцяці. Кажуць, гэта 
вельмі вялікі грэх, але што зробіш, калі ад 
беднага й людзі адступіліся. Узяў бедны чала- 
век рыдлёўку і пайшоў на могілкі, але перш 
зайшоў к папу і просіць, каб ён пахаваў дзіця. 

--. Добра,-- кажа поп,-- толькі ты мне перш 
прынясі дзесяць злотых і паўасьмінкі аўса. 

-- Няма,- кажа, бацюшка, у мяне ні 
аўса, пі грошай.-- І давай прасіць, каб поп па- 
хаваў дзіця так, а што ён ужо потым адробіць. 
Куды там! Поп не хоча і слухаць. Як ні прасіў 
бедны чалавек, поп стаіць на сваім ды і толькі. 
Заплакаў бедны з жалю і пайшоў капаць ма- 
гілу. Вось капае ён ды капае і выкапаў гар- 
шчок з грашыма: чырвонцы аж ззяюць! Панёс 

гэта бедны чалавек гаршчок з грашыма дахаты 
і схаваў яго пад печ, а адзін чырвонец прыно- 
сіць папу. Здзівіўся поп, адкуль гэта ў беднага 
чалавека золата, і давай выпытваць. Бедны 
ўсё і расказаў, як было. От пахавалі ў беднага 
чалавека дзіця. Сама пападдзя з папом потым 
зайшлі ў хату к беднаму на памінкі. Толькі 
позна разышліся ўсе. Астаўся бедны чалавек 
адзін з жонкаю. 

Прыйшоў гэта поп дамоў, і хочацца яму 
адабраць ад беднага грошы. Зарэзаў гэта ён 
казла, абвярнуўся ў казліную шкуру, прыла- 
дзіў рогі ды й пайшоў у самую глупась к бед- 
наму пад вакно. Прыйшоў, высунуў у вакно 
галавішчу з рагамі і кажа немым голасам: 

-- Аддай мае грошы. 

Спалохаўся бедны чалавек і аддаў гаршчок 
з грашыма. Ухапіў поп аберучкі гаршчок і па- 
бег дамоў. Прыбег, хоча паставіць гаршчок на 
стол, да нельга - рукі прыраслі. Папробавала 
пападдзя садраць з папа казліную шкуру. Ку- 
ды там! І шкура, і рогі прыраслі. Што ні рабіў 
завідны поп, нічога не ўрадзіць. Прыйшлося 
прасіць беднага чалавека, каб ён забраў свае 
грошы. Сабраліся людзі, дзівяцца на папа, а 
ён толькі казлінаю барадою трасе. Вось прый- 
шоў бедны чалавек і як узяў свае грошы, дык і 
шкура з папа звалілася, ды не толькі казліная, 
але й свая. От які быў завідны поп. 


Запісана А. Сержпутоўскім у 
канцы ХІХ ст. у в. Лучыцы Мазыр- 
скага павета ад казачніка 1. Аземшы. 

Друкцецца са зборніка А. Серж- 
путоўскага «Сказки и рассказы бело- 
русов-полешцуков», стар. 40 

ПОП.-ХАБАРНІК 


Жыў у нашай вёсцы шавец, бедны чалавек, 
ды к таму яшчэ ад свайго горкага жыцця і вы- 
піваў калі-нікалі. Пахварэў ён крыху дыі 
памёр. 

Трэба пахаваць чалавека. Паклікалі папа 
з суседняга сяла. Прыгледзеўся ён, што чала- 
век бедны, нічога з яго не возьмеш, і гаворыць 
да людзей: 

-- А што мне дасцё? 

Людзі да яго і так ісяк: 

-- Мы вас адвязём і прывязём. 

Ну, нарэшце, згадзіўся ён. Пахавалі чала- 
века, а поп ўсё прыглядваецца, ці не можна ад 
пакойніка што ўцягнуць. Людзі гавораць: 

-- Гляньце, бацюшка, быў ён бядняк, аста- 
лося шылля ды капылля ! толькі. 

Ажно дзіву даліся людзі. Узяў поп у торбу 
гэтае шылля ды капылля і паехаў. І ні сораму 
яму ніякага. Так і прыказка кажа: «Поп і з 


жывога і з мёртвага дзярэ». 
Запісана ў 1998 г. у Магілёў- 
скім раёне. 
Друкуецца са зборніка «Бела- 
рускі народ супраць папоў і рэлігіі», 
стар. 94. 


І. Капыл -- шавецкая калодка. 

ЯК ЧАЛАВЕКУ Ў ДЗЕСЯЦЬ РАЗ ВЯРНУЛАСЯ 


Аднаго разу поп за пропаведдзю сказаў лю- 
дзям, каторыя былі ў царкве: 

-- Хто дасць мне карову, таму бог вясной 
назад зверне дзесяць. 

Пачуў гэта адзін селянін, прыйшоў дахаты 
і гаворыць жонцы: 

- Вось што, жонка. Сёння нам бацюшка 
гаварыў, калі хто дасць папу карову зараз, то 
вясной бог у дзесяць разоў болей зверне. Ёсць 
у нас карова апошняя, давай завядзём яе. 
А можа будзе ад бога праўда. 

Згадзілася жонка аддаць апошнюю кароў- 
ку. На другі дзень, ледзь золак заняўся, пры- 
водзяць яны карову на папоў двор і гавораць: 

-- Вазьмі вось, бацюшка, толькі малі бога, 
каб даў вясной у дзесяць раз болей. 

Заіскрыліся вочы ў папа ад жаднасці. Ну, 
думае, удалося мне адурачыць іх. Узяў поп ка- 
рову сялянскую і далучыў яе да сваіх, а селя- 
ніну абяцаў богу маліцца шчыра. 

Вясною выпусцілі кароў на пашу. Стала 
хутка жарка, і авадні пачалі кусаць кароў. 
Тыя пабеглі ў кусты, а селяніна карова па пры- 

вычцы пабегла да свайго дому, а за ёй пабеглі 
дзевяць папоўскіх кароў. 

Селянін убачыў гэта, вельмі ўзрадаваўся, 
зачыніў іх у хлеў, а сам пайшоў хваліцца сусе- 
ДЗЯМ. 

Дачуўся пра гэта поп і пайшоў да селяніна, 
каб аддаў ягоных кароў, а селянін яму і гаво- 
рыць: 

--Ты ж, бацюшка, гаварыў: «Калі мне хто 
аддасць карову, то таму бог па вясне зверне ў 
дзесяць раз болей». Не век жа гараваць. 


Запісана ў 1936 г. у Бялыніцкім 
раёне. 

Друкуецца са зборніка «Бела- 
рускі народ супраць папоў і рэлігіі», 
стар 

МУЖЫК, ПОП І АРХІРЭЙ 


Быў сабе ў адном сяле дурны, да багаты 
мужык і вельмі разумны, да бедны поп. Вось 
аднаго разу паспрачаліся яны між сабою, што 
на свеце мае большую сілу - розум ці грошы? 

--Ты,- кажа поп,- сваім багаццем нічога 
не зробіш, да толькі дурна перавядзеш усе гро- 
шы, бо ты дурны. 

-- Хоць вы, бацюшка, і вельмі разумны, а Я 
такі грашыма так вас уплутаю, што вы сваім 
розумам нічога не зробіце, а я як грашыма 
ўвёў у паганае дзела, так грашыма і выведу. 

-- Добра, добра, але і для гэтага трэба 
розум. 

-- Калісь пабачым. 

Прайшло з паўгода, а мо” яшчэ і больш, 
мужык цераз гэты час не забыў сваёй крыўды, 
наконт таго дурня, што тады зарабіў ад папа, 
да як толькі з ім стрэнецца, дак так віляе, каб 
не зайшла гаворка за розум да за грошы. Му- 
жык хацеў, каб поп забыўся аб колішняй 
спрэчцы. Вось раз увечары прыйшоў да папа, 
тройчы перахрысціўся, сказаў «вечар добры», 
сеў да быццам зажурыўся. Поп перастаў чы- 

таць, кніжку склаў, адсунуў, зірнуў на мужыка 
да й пытае: 

-- Чаго ты такі маркотны? 

- Ой, маўчыце, бацюшка, маю вялікае 
гора. 

-- Ну?! 

-- Сучка здохла! 

-- Цьфу! Па сучцы так гаруеш? І сораму 
табе няма? 

-- Каму сучка, а каму роднае дзіця. 

Гэтак кажучы, паклаў на стале кучку ся- 
рэбраных рублёў, мо' з сотню, а паповы вочы 
загарэліся полымем. 

-- Што ж мне з табою рабіць,-- кажа жа- 
ласна,-- каб твая пячаль скора прайшла? 

-- Ёсць спосаб: мне вось знах... добры ча- 
лавек (тут мужык прыпомніў, што поп знаха- 
роў не любіць, дак пасунуў, быццам нехаця, 
грошы так, што кучка разбурылася і рублі 
бразнулі) нараіў, каб сучку пахаваць на могіл- 
ках у труне з малітваю, з крыжам да з вадою, 
дак я прыйшоў прас... 

Як рассердзіцца бацюшка, да як стане кры- 
чаць: 

--Што ж ты такі да сякі, падла гэтакае, 
скруціўся ці якога чорта?! Гэта ж не то грэх, 
а яшчэ і астрогам пахне; ці ты аб гэтым паду- 
маў, а?! 

-- Ну,-- кажа мужык, зграбаючы з стала ў 
кішэню свае грошы,-- дак я ж сілаваць не бу- 
ду, калі няможна. 

Але хоць і разумны бацюшка, да ўсё ж та- 
кі, маўляў, на грошы мае паповае вока, дак 
крыкнуў: 

-- Пастой, я падумаю! 

Мужык грошы паклаў пазад, сеў, жджэ, а 
поп бегаў па хаце, а далей стаў да й кажа: 

-- Добра, я гэта для цябе зраблю, толькі 
прысягні, што людзі не будуць знаць аб сучцы, 
што быццам то хаваем тваё дзіця, да што б на 
могілках дамавіны не адчыняць. 

-- Добра, бацюшка! Нашто вам што? 
Будзьце спакойны, усё зробім, як трэба. 

Назаўтра рана пайшла па сялу плётка, што 
Ганна-багатырыха сяеначы скінула дзіця. Стаў 
схадзіцца народ, а незабавам і бацюшка пады- 
шоў. После малітвы выпеслі з хаты дамавіну, 
паставілі на калёсах, а багатыр сам узяў вож- 
кі ў рукі да й павёз, быццам мерцвяка. Вось як 
прыехалі на могілкі і бацюшка хацеў крапіць, 
то хтосьці з суседзяў падбег да й крышку скі- 
нуў з дамавінкі. 

-- Так,-- кажа;- святая вада не дойдзе да 
мерцвяка, а цяпер крапіце. 

Як пабачылі людзі сучку ў труне, да як на- 
робяць крыку, той тое, а той другое: «Поп скру- 
ціўся, папу нешта зроблена, а мо” на ўсіх чорт 
туман папусціў, і ўсім здаецца, што гэта суч- 
ка». Да яшчэ знайшліся і такія, што хацелі 
біць абодвух: і папа і багатыра. А поп ні на 
гэтым, ні на тым свеце -- сам ие свой - веда- 
ма, з вокам запарушаным: стаіць ні жывы ні 
мёртвы, а багатыр падышоў да й кажа: 

-- Цяпер адрабі сваім розумам тое, што я 
зрабіў грашыма. 

Сеў сабе на калёсы да й паехаў да гасподы 
пасвістваючы, а поп яшчэ доўга стаяў моўчкі, 
покуль народ разышоўся, а тады і ён павалок- 
ся дадому па-за гумнамі. 


184 


Мужык, добра паабедаўшы, звязаў чорнага 
казла, паклаў на калёсы, запрог каня да й па- 
ехаў у мястэчка, бо чуў ад якогась праезжага, 
што там сёння ждуць архірэя. Прыехаў ужо 
змярком да астанавіўся ў заездзе, выпраг ка- 
ня, закінуў травы да, аслабаніўшы казла, пры- 
вязаў яго каля каня, а сам пайшоў на под- 
слухі... 

Прыйшоўшы на двор благачыннага, ува- 
ткнуў таму да сяму гасцінца да яшчэ, быццам 
нехаця, як паказаў, сколькі мае грошай пры 
сабе, дак і даведаўся, што яму трэба: што архі- 
рэй прабудзе са два дні і што да яго можна 
даступіцца заўтра. после службы. Прыйшоўшы 
да заезду, калі яўрэі ўжо запальвалі свечкі 
шабас канчаць, папаіў каня, узяў чвэртку крэп- 
кае гарэлкі і тарана да, маючы з дому сала і 
хлеб,-- павячэраў да й лёг на калёсах, напра- 
пуўшыся світаю. 


Назаўтра, после службы, дапусцілі яго з 
казлом да архірэя, думаючы, што казла ён вя- 
дзе на гасцінец, калі архірэй сядзеў у пакоі 
адзін. Увайшоўшы туды, нізенька пакланіўся, 
перахрысціўся тройчы да й смокнуў у руку: 

-- А штоскажаш, чалавеча добры? 

-- Ваша прасвяшчэнства, мне бог даў усяго 
патроху, нечага грашыць, да козы нешта не вя- 
дуцца, дак мне добры чалавек параіў прасіць 
вас, каб на майго казла руку палажылі, паст- 
рыглі да далі яму імя айца Івана. 

Да гэта кажучы, паклаў на стале здаровы 
варашок сярэбраных рублёў, мо” больш трох 
соцень. Архірэй зразу анямеў, а далей вочы 
загарэліся агнём, да як раскрычыцца да стане 
лаяць, дак яшчэ горш за папа: 


135 


-- Ты сякі-такі, сабака... пайшоў вон, сво- 
лач, падлец! 

Да яшчэ такога нагнуў, што і пераказаць 
сорам. 

-- Калі няможна, ваша прасвяшчэнства, то 
я ж сілаваць не буду, маўляў; купіў, не купіў, 
а патаргавацца можна. 

Да давай зграбаць свае грошы ў кішэні так, 
каб голасна звінелі. Але хоць ён і архірэй, да 
ўсё ж такі паповае вока: як пачуў, што рублі 
звоняць, хаваючыся ў кішэнях, то крыкнуў: 

-- Пастой, я падумаю. 

І давай бегаць, як тады поп; бегаў-бегаў, а 
далей стаў да кажа: 

-- Добра! Толькі ж, барані цябе госпадзі, 
не кажы нікому, бо нам абодвум будзе бяда. 

--Не бойцеся, ваша прасвяшчэнства, ад 
мяне ніхто не даведаецца, калі вы самі да гэ- 
тага не давядзеце. 

Зрабіўшы ўсё як трэба, мужык з казлом, 
ці бок то з айцом Іванам, прыехаў дадому яшчэ 
рана, да вельмі рады. 

Хтось данёс архірэю, што поп хаваў сабаку 
на могілках, дак архірэй не паехаў у аб'езд 
да завярнуў сюды, каб гэту пагану справу 
разабраць. Прыехаў ён з благачынным, пазваў 
старасту, дзесятніка да з дзесятак гаспадароў, 
склалі такі суд, што і куды, а бедны папок, ба- 
чыўшы гэта, думае сабе: «Ну, ужо я цяпер пра- 
паў!» 

Яшчэ не пачыналі дапытвацца, як і што бы- 
ло, калі глянуць -- багатыр вядзе казла проста 
к самым папоўскім дзвярам. 

--Ці ты скруціўся,- хтось кажа,- куды 
ты прэшся з гэтым казлом?! 

-. Эге! каму,-- кажа,-- казёл, а каму айцец 
Іван. 

Архірэй як гэта пачуў, дак вельмі спужаў- 

я; ухапіўся за галаву дай сам сабе кажа: 

-- Ох, бедная ж мая галоўка! Мне і няўпам- 
кі, што мужык з казлом і поп з сабакаю можа 
быць у адным сяле. 

-- Пускайце гэтага чалавека да мяне! 

Мужык казла прывязаў, увайшоў у хату, 
дзе, акрамя архірэя, пікога больш не было, і як 
бы ні ў чом не бывала, тройчы перахрысціўся, 
пакланіўся нізенька, цмокнуў у руку і маўчыць. 

--Ты ж кляўся, што ніхто не будзе знаць, 
а бач як дадзяржаў прысягу. 

-- Ніхто, ваша прасвяшчэнства, пе знае і 
ведаць не будзе, як вы самі да гэтага не давя- 
дзеце; я вам і тады гэта казаў. 

-- Дак чаго ж ты ад мяце хочаш? Гавары 
барзджэй, бо ўжо людзі вельмі цікавяцца. 

--. Аслабаніце і ачысціце нашага бацюшку, 
што ён ніколі, нічога, ніякага, што вока мае 
святое, а я вам аддам прашпарт да скажу лю- 
дзям, што казла прыводзіў вам на гасцінец, бо 
мне знахар нараіў, а вы не прынялі. 

-- Бог з табою, няхай будзе і так! 

Выйшаў на двор, быццам папытаў то сяго, 
то таго, а іх упярод багатыр падпаіў да падга- 
варыў, дак яны і ляпнулі ні тое ні сёе, дай 
агласіў, што поп ні ў чым не вінаваты. 


Запісана Ч. Пяткевічам у канцы 
ХІХ ст. у Рэчыцкім павеце. 

Друкуецца з кнігі Ч. Пяткевіча 
«Кшніга ацспоша Роісзіа Кгесгускіе- 
ро», стар. 178--181 


137 


БЕДНЫ МУЖЫК І ПРАГНЫ ПОП 


Жыў мужычок бедны, і дзяцей у яго было 
многа. Падыходзіць празнік гадавы, старуха і 
гаворыць: 

-- Ну, што ты, стары, сядзіш дома? Хоць 
бы ж ты схадзіў у каго папрасіў гарчык мучы- 
цы, ці два! 

Ну, ён і пайшоў, узяўшы торбачку; толькі 
зайшоў у дзярэўню к мужычку: 

-- Брат дзядзюшка, здзелай міласць: ці не 
даў бы ты мне гарчык ці два мучыцы для праз- 
ніка? 

--. На, брат, табе і з лукошачкам!.. 

Выходзіць ён з дзярэўні. Адкуль узяліся ві- 
хар і вецер, вырвалі гэта лукошачка з рук вон 
і пакацілі па чыстаму полю. Заплакаў стары 
горкімі слязамі. 

--- Ну,- гаворыць,- цяпер дамой не пайду, 
а то старуха і не пусціць. 

Агарнула яго цёмная поч у цёмным лесе, ён 
бачыць аганёк. 

--. Пайду,- гаворыць;-- на гэты агоць! 

Стаіць там дом, ён і просіцца нанач. 

-- Пусці,- гаворыць,-- любезная, нанач! 

Уваходзіць у комнату: 

-- Добры вечар! 

Старушка гаворыць: 

-- Здрастуй, здрастуй, нішчанькі, прахалдзі, 
садзіся! 

Ён раздзеўся і сеў аддыхнуць. Пытае ста- 
руха: 

-- Дзеты гэта бываў? 

--. Што гаворыць,-- матушка, расказваць 
табе - доўгая песня! Дзеці дробны, дзяцей 
мпога, паесць нечага, падходзіць празнік гада- 
вы: я пайшоў мучыцы даставаць. Даў мне ча- 
лавек мучыцы гарцы два -- я адправіўся было 
дамой. Адкуль узяліся віхар і вецер, вырвалі 
ў мяне гэту мучыцу з рук і пакацілі па чыстаму 
полю,-- дык я і не пайшоў дамой. 

--. Ну;- гаворыць,- нішчанькі, павужынай 
і лажыся спаць. 

Прыходзяць яе дзеці -- віхар і вецер; стала 
на іх маці браніцца: 

-- Нашто вы так, дзеці мае, шутку шуціце, 
балуецесь; вы б балувалісь каля багатага, а не 
каля беднага старыка!.. 

-- Ну, матушка, не браніся: мы яго награ- 
дзім! 

Устаў гэты старык, мыецца. Тады яны яму 
І гавораць: 

-- На табе, старык, жаронцы! 

“--. Ах, бацюшкі, што мне дзелаць з гэтымі 
жаронцамі? 

-- А прынясі дамой, скажы сваёй старусе, 
што крутнець, то куль мукі, якой угодна. 

Скорым поспехам стаў гэты мужык добра 
жыць. Дажыдае празніка бальшога. Прыбраў 


139 


ён, як закон гласіць, дажыдае свяшчэнніка і 
гаворыць: 

-- Бацюшка, зайдзіце ка мне с іконамі; пра- 
шу вас, бацюшка, адслужыць мне акафіст ці 
два! 

Угашчае ён папа. Гаворыць поп: 

-- Што, Міхалка, адчаго ты стаў багат? 

-- Бацюшка, ды бог мне даў! 

Поп гаворыць: 

-- Ды не! бог не бог, ды не будзь-ка ты сам 
плох! 

Хазяйка мужыкова гаворыць: 

- Ая скажу! 

-- Ну скажы-- гаворыць ёй дзед,-- табе 
худа будзіць. 

-- Бацюшка;- гаворыць старуха,--у нас 
ёсць такія жаронцы, што крутнеш, то куль 
мукі. 

Свяшчэннік гаворыць: 

-- Аддай мне! Табе худа будзіць: у цябе іх 
хто-небудзь украдзіць; а када ў цябе хлеба не 
хваціць, то ка мне прыйдзі. 

Старуха і гаворыць: 

-- Дзед, аддадзім: табе худа будзіць. 

Свяшчэннік як гэты жаронцы ўзяў, досыць 
хадзіць з абразамі. Гаворыць: 

-- Я балён! 

Ну, мужык пажыў можа год, і выйшаў у яго 
запас хлеба, і астаўся мужык зноў бедны -- не- 
чага паесць. Ён схадзіў к гэтаму свяшчэнніку 
раз ці два; той даў яму мерку, ці чвэртку; трэ- 
ці пайшоў раз,-- дык ён яму не даў, а па шал- 
цы задаў. Адправіўся гэты старык дамой, за- 
плакаўшы: было, ды й няма! 

Асталіся яны зноў страднічаваць, беднату 

цярпець. Пайшоў гэты дзед зноў у белы свет к 
віхру ды к ветру: 

-- Абманю як-небудзь іх! 

Заходзіць зноў у гэты дом і гаворыць: 

--. Добры вечар добрым людзям! 

Старушка гаворыць: 

-- Здрастуй, здрастуй, добры чалавек! 

-- Ці не пусціце нанач? 

--. А ступай, галубчык, чаго ж! 

Ён увайшоў, раздзеўся, сеў на лаўцы; ста- 
руха стала ў яго распрашваць: 

-- Дзе быў, старычок? 

-- Што, матушка, хадзіў даставаць мучыцы. 

-- Ну, што ж, старычок, ці дастаў жа ты! 

-- Даў чалавек гарцы два, дык я адправіў- 
ся было дамой; адкуль узяліся віхар і вецер, 
вырвалі гэту мучыцу і панеслі па чыстаму по- 
лю; агарнула мяне ноч, я і зайшоў сюды нача- 
ваць. 

--. Ну, вужынай і лажыся спаць. 

Памаліўся ён богу і лёг спаць. Прыходзяць 
яе сыны, віхар і вецер. Стала яна іх браніць: 

--. Ах, дзеці мае, што вы каля старога чала- 
века шутку шуціце! 

--. Ах, матушка, не брані: мы яму за гэта 
заплоцім. 

Даюць яму віхар да вецер залатую козку. 
Ён і гаворыць: 

--. Ах, бацюшка, што мне з ёю рабіць? 

-- А вось што: прывядзі дамой, засцялі 
скацерць белую на стол, вазьмі яе за рожкі, па- 
стаў на ножкі, трахані: будзіць у цябе і злата 
і срэбра. 

Ну і адпраўляецца мужычок гэты па дарозе 
дамоў; прыйшоў ён дамой і гаворыць: 

--. Ну, слава богу! прывёў залатую козку! 

А баба пытае: 

-- А што ты, дзед, будзеш рабіць з ёю? 

-- Засцялі ты белую скацерць на стол, 
вазьмі ты гэту козку за рожкі і пастаў яе на 
ножкі, трахані: будзіць злата і срэбра. 

Стала гэта баба радая такая: 

-- Ну, вот, дзед, слава богу, што прынёс 
нам залатую козку! 

Ну, чакаюць яны зноў свята, чакаюць к са- 
бе свяшчэнніка; просяць яго службу паслу- 
Жыць: 

-- Бацюшка, адслужыце-ка акахвіста два 
ці тры! 

Ён адслужыў. Садзяць яны яго, частуюць. 
Поп гаворыць: 

-- Што, брат Міхалка, адчаго ты стаў ба- 
гаты зноў? 

-- А, бацюшка, бог мне даў! 

-- Аднака ж, бог ня бог, ды не будзь-ка ты 
сам плох! 

Старая гаворыць: 

-- Дзед, я скажу !.. 

-- Скажаш, табе худа будзіць. 

-- А вот, бацюшка, у нас ёсць залатая 
козка. 

Поп гаворыць: 

-- Аддайце вы мне яе, ато вам худа бу- 
дзіць: хто-небудзь у вас яе ўкрадзіць. 

Баба гаворыць: 

--- Дзед, аддадзім! 

-- Аддавай! - гаворыць. 

Старуха ўзяла да і аддала. Пажылі яны з 
год з гэтым капіталам, выйшаў гэты капітал 
увесь У яго; пайшоў ён да свяшчэнніка: 

-- Ну, што ты, Міхалка, ка мне ходзіш? 

-- Што, бацюшка? Хоць бы з пяцёрачку вы 
мне далі. 

--. Ну, нечага рабіць: першы раз ужо дам, 
а яшчэ не хадзі ка Мне. 

Ну, ён гэту пяцёрачку правёў і яшчэ да яго 
прыйшоў; той гаворыць: 

-- Ну, што ж ты, Міхалка, ходзіш? 

-- Бацюшка, хоць бы мне з рублік... 

Поп паставіў яго на парог і паказаў яму 
сем дарог, ажно іскры з глаз пасыпаліся. За- 
плакаў ён горкімі слязамі і пайшоў. Пайшоў к 
віхру ды к ветру: 

-- Спадманю як-небудзь! 

Прыходзіць да іх дома, стучыцца пад вак- 
ном: 

-- Добры вечар добрым людзям! 

Бабка адказвае: 

-- Здрастуй, здрастуй, дзядок! 

-- Ці не пусціце нанач? 

-- А хадзі, з богам. 

Ён увайшоў, раздзеўся, сеў на лаўцы. Ста- 
ла старая распытваць у яго: 

-- Дзе ты, дзядок, бываў? 

-- А што, матушка? Хадзіў мучыцы даста- 
ваць. 

-- Ну, што, ці дастаў жа дзе? 

-- Даў чалавек гарцы з два мучыцы, я і ад- 
правіўся дамоў. Адкуль узяліся вецер і віхар, 
вырвалі гэту ў мяне мучыцу і панеслі па чыста- 
му полю! 

--. Ну, садзісь жа ты, вячэрай, маліся богу 
ды лажыся спаць. 

Прыходзяць яе дзеці, вецер ды віхар; яна і 
гаворыць: 

-- Ах, дзеткі мае, што ж вы каля старога 
чалавека жарты блазнуеце? 

--. Ну, мамачка, не лай нас: мы яму за гэта 
заплоцім. 

Гавораць віхар ды вецер: 

-- Вось дзядок, нё залатую торбу: торба 
залатая, кісці сярэбраныя. 

Дзядок і гаворыць: 

-- Што мне з ёю рабіць? 

-- А вось што: не даходзячы да свайго до- 
му, здзень шапку і стань на каленях, вазьмі яе 
за вушы і скажы: «Тры з торбы!» А як трэба 
іх схаваць, то скажы: «Тры ў торбу!» 

Адпраўляецца стары дадому; не даходзячы 
да дому, становіцца на калені, скідвае шапку, 
бярэць сумку за кісці, трах: 

-- Тры з торбы! 

Як выскачылі тры з торбы з добрымі нагай- 
камі, як пачалі гэтага старога прабіраць доб- 
рым праборам і гавораць: 

-- Не давай козкі, не давай і жаронцаў! 

Астаўляюць яго ледзь жывога; ён і гаво- 
рыць: 

-- Тры ў торбу! 

Іх і не стала. 

Прыходзіць ён у свой дом: 

--. Ну, баба, слава богу! Прынёс залатую 
торбу! 

-- Нашто ж нам, дзед, залатая торба? 

-- А лезь, баба, з печкі далоў, станавіся на 
каленях, бяры торбу за вушы ды кажы: 

-- Тры з торбы! 

Як сказала баба, выскачылі яны, тры з тор- 
бы з добрымі нагайкамі, пачалі гэту бабу лу- 
піць: 

-- Не аддавай жаронцаў, не аддавай козкі! 

Забіваюць гэту старую да смерці. Стала 
дзеду жалка сваёй бабы: 

-- Скажы, баба: «Тры ў торбу!» 

Як сказала, так яны і ўбраліся ў сваю тор- 
бу. Дзед гаворыць: 

-- Ну, што, баба, будзем рабіць? Будзіць 
у нас свята, а ў нас цяпер капейкі грошай пры 
душы няма: хоць бы мы апошні андарак за- 
ставілі. 

-- А добра, дзед! 

Заставілі андарак капеек за 50 і чакаюць 
свяшчэнніка. 

-- Бацюшка, заходзьце да мяне, хоць мале- 
бен адслужыце! 

Ну, ён адслужыў малебен яму, было ў яго 
трохі гарэлкі, мужык яго стаў частаваць. Поп 
гаворыць: 

--. Што, Міхалка, ад чаго ты зноў стаў ба- 
гаты? 

Ён гаворыць: 

--- Бог даў! 

--. Ну, аднака ж бог, не бог, ды ня будзь-ка 
сам плохі 

А старуха гаворыць: 

-- Дзед, а я скажу, адчаго мы зноў багаты! 

Дзед гаворыць: 

-- Скажы, табе ж худа будзіць. 

--. А, бацюшка у нас ёсць такая-то залатая 
торба, а кісці сярэбраныя. 

-- Аддайце яе мне, а то вас хто-небудзь 
заб'ець. 

Яны ўзялі і гэту торбу яму аддалі. 

-- Ну, што ж мне з гэтаю торбаю рабіць? 

Дзед гаворыць: 

-- Бацюшка, не даязджаючы да двара, 
станьце на калені, вазьміце торбу ў рукі, 
здзеньце шапку, скажыце: «Тры з торбы!» А як 
увабраць, скажыце: «Тры ў торбу!» 

Скорым поспехам адправіўся свяшчэннік з 
гэтаю торбаю. Не даязджае да свайго двара, 
становіцца на калені, здзявае сваю шапку, бя- 
рэць торбу ў рукі і гаворыць: 

-- Тры з торбы! . 

Як выскачылі тры з торбы з харошымі сваі- 
мі нагайкамі і пачалі біць і гаварыць: 

-- Аддай торбу, аддай і жаронцы, аддай і 
козку! 

Збілі яго на горкае яблыка, ледзь жывога 
аставілі. Ён і гаворыць: 

-- Тры ў торбу! 

Пад'язджае да свайго дому, уваходзіць у 
пакой і гаворыць: 

-- Матушка, вось я прывёз залатую торбу! 

-- Што ж мы будзем рабіць з гэтаю тор- 
баю? 

-- Станавіся, матушка, на калені, бяры 
торбу за кісці і скажы: «Тры з торбы!» 

Выскачылі яны з нагайкамі, давай прабі- 
раць матушку і гавораць: 

-- Аддай жаронцы, аддай і козку, аддай і 
торбу! 

Яны збілі яе на горкае яблыка, яна і гаво: 
рыць: 

-- Бацюшка, пасылайге батрака, каб вёз 
жаронцы, козку і торбу, што б ён аддаў гэта 
Міхалку, таму старому, што б ён цяпер на мой 
двор і нагі не накладваў! 

Прывозіць работнік усе гэтыя рэчы і гаво- 
рыць: 

-- На, стары пёс, ды на бацюшкін двор і 
нагі не накладай, спажывай сам, што табе бог 
даў! 

Астаўся гэты Міхалка жыць да быць, да 
дабро нажываць. 


Запісана У. Дабравольскім у 
другой палавіне ХІХ ст. у в. Пра- 
вяржэнцы Ельнінскага павета ад 
Е. Хатуля. 

Друкуецца са «Смоленского эт- 
нографического сборника» У. Дабра- 
вольскага, ч. І, стар. 582--9590 

ПОП І МУЖЫК 


Паспрачаліся поп і мужык. Мужык кажа 
папу: 

-- Я цябе, як хочаш, ашукаю. 

-- Як жа ты мяне ашукаеш? 

-- Коні вазьму, з жонкі сарочку здыму, у 
царкву без адзення завяду. 

А ў папа былі вельмі добрыя коні, прыго- 
жая жонка. 

Не верыць поп. Дамовіліся, што калі му- 
жык усё зробіць, як казаў, дык поп дасць яму 
500 рублёў. 

-- Ды затакія грошы я за адны суткі ўсё 
гэта зраблю. 

«Не, хваробы. Я зраблю ўсё, каб гэтага не 
было»,-- думае поп. 

Пасадзіў поп на коней вартаўнікоў і зага- 
даў, каб усю ноч не злазілі з сядла. А мужык 
узяў гарнец гарэлкі, прыйшоў да вартаўнікоў і 
так напаіў іх, што яны нічога не помнілі. Зняў 
мужык іх з коней, пасадзіў на бэльку і папры- 
вязваў. Забраў мужык коней і прывёў у свой 
хлеў. Вось перад сном поп пайшоў паглядзець, 
ці добра вартуюць работнікі яго коней. Пры- 

ходзіць у хлеў, а коней няма. Пачаў ён лупца- 
ваць вартаўнікоў іпытаць, дзе коні, а яны 
толькі мікаюць, нічога не разумеюць, дума- 
юць, што на конях сядзяць, тлрукаіюць. 

Здзівіўся поп і пытае мужыка: 

-- Як ты дадумаўся гэта зрабіць? Я ж іх 
напалохаў грахом і смерцю! 

--. Зрабіў гэта, зраблю і іншае,-- кажа му- 
ЖЫК. 

«Абажджы ж, з жонкі сарочку не зды- 
меш»,-- думае поі. 

Лёг поп спаць з пападдзёю, а мужык уночы 
пракраўся у спальню, набраў карэц вады і вы- 
ліў пад пападдзю. Прачпулася пападдзя і ба- 
чыць, што сарочка мокрая. Зняла яна сарочку 
і павесіла на спінку ложка. Забраў мужык са- 
рочку і пайшоў. 

Трэба ж яшчэ завесці напа без адзення ў 
царкву! 

Налавіў мужык ракаў, прыклеіў да іх све- 
чачкі, запаліў і пусціў на падлогу ў царкве. 
Убачыў гэта вартаўнік, прыбягае да папа і 
крычыць: 

-- Бацюшка, цуд, святыя прыйшлі ў царк- 
ву, свечкі запалілі. Хутчэй, а то пойдуць. 

Ускочыў поп з пасцелі, у адных сподніках 
пабег у царкву. Бачыць -- рухаюцца свечачкі 
па царкве, а здалёку нічога не відаць. Ён бя- 
гом у царкву, а мужык ізачыніў царкоўныя 
дзверы. 

-- Ну, бацюшка, завёў я вас? 

-.. Ах, гэта ты так накпіў, ашуканец! Але ж 
з жонкі сарочкі не зняў, таму і плаціць не 
буду,-- кажа поп. 

--А гэта што?- дастае мужык сарочку 
пападдзі і паказвае папу. 

Пачаў поп прасіцца, каб мужык яго выпу- 
сціў. Абяцаў аддаць і пяцьсот рублёў і яшчэ 
ў прыдачу аднаго каня. 


Запісана А. Фядосікам у 1960 г. 
у в. Лешня Капыльскага раёна Мін- 
скай вобласці ад В. С. Гарцшчэні. 

Друкцецца з архіва сехтара 
фальклору АН БССР, ф 8, вон. 12, 
спр. 189 

ЯК МУЖЫК ПАПОЎ АШУКАЎ 


Жыў вельмі бедны мужычок, такі бедны, 
што хлеба ў яго не хапала нават да каляд. 
Адзін год сядзяць дзеткі дома галодныя і гор- 
ка плачуць. Не выцерпеў мужычок, завугаў 
за рогі апошнюю карову і павёў на базар. Су- 
стракае папоў. Папы яму і кажуць: 

--. Прадай казу. 

-- Якую казу? Гэта ж карова. 

-- Якая карова, спытайся у людзей. 

Ідзе пан. Ён і пытае яго. 

--. Якая гэта карова, адным словам, каза,-- 
кажа пан. 

Ідзе дзяк. Пытае ён і яго. 

-- Каза, а не карова, здурэў ты, чалавек. 

Прадаў бядняк папам карову за казу. На- 
кінулася на яго дома жонка. 

--. Не крычы. Я яшчэ ім адпомшчу,- кажа 
бядняк. 

Пайшоў ён да багатага брата, пазычыў у 
яго 150 рублёў. Зайшоў у адну карчму, згава- 
рыўся з карчмаром і аставіў яму 50 рублёў. 
Тое ж самае зрабіў і ў дзвюх другіх корчмах. 

Прыйшоў на базар і сустракае зноў папоў. Ён 
ім і кажа: 

-- Вы ж казу купілі, а барышу не пілі. Трэ- 
ба і барыш папіць. 

--. Хадзем. 

Пайшлі. Зайшлі ў адну карчму. Просіць му- 
жык у карчмара піць і есці. Выпілі, закусілі. 
Узяў мужык капялюш, стукнуў і кажа: 

-- Квіт? 

Карчмар адказвае: 

--- Квіт. 

Пайшлі ў другую карчму. Набраў мужык 
выпіць і есці. Гаворыць карчмару: 

--- Квіт? 

--. Квіт,-- адказвае карчмар. 

Зайшлі ў трэцюю карчму. Там мужык зноў 
набраў піць і есці і зноў расплаціўся такім жа 
спосабам. Папы аж вочы вылупілі ад зайздра- 
сці. Пачалі шаптацца, што, мабыць, у мужыка 
капялюш чарадзейны. 

А мужык сказаў «да пабачэння» і пайшоў. 

Згаварыліся папы паехаць да бедняка і ку- 
піць у яго капялюш. 

Прыязджаюць да яго. Набралі гарэлкі, за- 
кускі. Пояць яго, каб адурманіць, а потым 
ашукаць. А мужык змікіціў гэта. Калі пачалі 
паны прасіць прадаць капялюш, ён не згадзіў- 
ся, а сказаў: 

-- Капялюш корміць і поіць не толькі мяне, 
а і маіх дробных дзетак, і прадаць ніяк нельга. 

-- Дык мы табе дадзім вялікія грошы -- 
300 рублёў. 

-- Не, не прадам. 

Пачалі прасіць паны, прыбавілі яшчэ пяць- 
дзесят рублёў. Тады мужык аддаў ім капялюш. 

Аддаў мужык грошы брату, якія ў яго пазы- 
чаў, купіў карову, каня, хлеба. Жыве і гора не 
ведае. 

А папы барзджэй у карчму. Сталі піць за- 
морскія віны, есці самыя дарагія стравы. Напі- 
ліся, аж языкі заплятаюцца. Стукнуў адзін 
поп капелюшом і кажа: 

--. Квіт? 

Карчмар жа кажа: 

--. Які табе квіт? Заплаці грошы -- і будзе 
квіт. 

Другі поп кажа першаму: 


-- Ты не ўмееш. Давай я. Я бачыў, як ра- 
біў мужык. 

Узяў капялюш, стукнуў рабром і кажа: 

--. Квіт? 

-- Які табе квіт? Пе прыдурвайся, плаці 
грошы - і будзе квіт. 

Схапіў капялюш трэці поп. Але і ў яго нічо- 
га не атрымалася. Вымушаны былі заплаціць 
папы з свайго кармана. 


--. Што будзем рабіць з гэтым ашуканцам- 
мужыком?-- пытае адзін поп. 

--  Адбярэм грошы;-- адказвае другі. 

Так і рашылі. Паехалі да мужыка. Двое 
засталіся на дварэ, а адзін пайшоў у хату. А ў 
мужыка быў глыбокі пограб, поўны вады. Вось 
ён, калі поп прычапіўся аддаць грошы, піхнуў 
яго туды, поп і захлынуўся. 

-- Што ёнтак доўга не ідзе? Можа. грошы 
не злічыць? Пайду я дапамагу,- кажа другі 
поп. 

Пайшоў ён у хату, а мужык і яго ў пограб. 
Ждаў, ждаў трэці поп, не дачакаўся і пайшоў 

у хату. Толькі ён у хату, а мужык мялам па га: 
лаве ды і яго ў пограб. 

Адумаўся мужык, баіцца, што прыйдзецца 
адказваць. А тут якраз прыйшлі ў вёску сал- 
даты. Адзін салдат прыйшоў на пачлег да яго. 
Вось ён і кажа яму: 

-- Быў у мяне поп і так наніўся, што паслі- 
зиуўся і ўпаў у расчынены пограб. Не паспеў 
я яго выратаваць, як ён ужо адправіўся да 
свайго бога. Баюся, што мяпе абвінавацяць. 

-- А ты дай мне кварту гарэлкі, стары ду- 
рань, дык Я яго занясу ў раку. 

Мужык абрадаваўся. Паставіў тры кварты 
гарэлкі, напаіў салдата. Сцямнела. Палез му: 
жык у пограб, выцягнуў папа, дапамог салдату 
падняць на плечы. Пацёг салдат папа ў рэку. 
Варочаецца назад, а мужык і кажа: 

--. Прыбег той поп назад. 

-- А, хварэць яго мацяры! Я ж яму па- 
кажу! 

Узяў мяла ды давай яго лупіць. Узваліў на 
плечы і пацёг зноў. Укінуў у рэку і другога па- 
па. Але толькі прыйшоў у хату, як бачыць -- 
ляжыць зноў поп. Узяў салдат сякеру, адсек 
галаву і пацёг у рэку. 

-- Ну, цяпер ужо не вылезеш! 

Ідзе ён дадому, аж бачыць, едзе поп на 
брычцы: 

-- Ах ты, кудлаты, ты зноў вылез? 

Да за яго, згроб з каляскі, стукнуў галавою 
аб калясо, што ў таго ідух выперла, і панёс 
тапіць. 

Сеў у брычку і прыязджае да мужыка: 

-- Бач, які хітры. Успеў выскачыць з вады 
і ўкрасці каляску. Але цяпер ужо не вылезе. 

-- Да ты забіў папа з нашай вёскі? Гэта ж 
яго конь! Той жа поп быў не наш! 

-- Чорт іх пахапаў. Бяры вось брычку ды 
стаў магарыч! 

-2 Нс, брычку я не вазьму, а гарэлкі па- 
стаўлю. 

Напаіў мужык салдата, а каня ў брычцы 
пусціў па дарозе. 


Запісана А. Фядосікам у 1969 е. 
у в. Лешня Капыльскага раёна Мін- 
скай вобласці ад А. М. Лапоткі. 

Друкцецца з архіва сектара 
фальклору АН БССР, ф. 8, воп. 12, 
спр. 159 


ЯК МУЖЫК ПАПА ПЕРАХІТРЫЎ 


У некаторым сяле быў свяшчэннік вельмі 
сярдзіты і багаты. У гэтым жа сяле быў му- 
жык, ды такі ён быў жартаўнік. Адзін раз у га- 
давое свята прыходзіць ён у царкву (а справы 
свае ён ужо зрабіў). Пасля абедні падыходзіць 
ён да папа і гаворыць: 

-- А што, бацюшка, пі грэх гэта, што я зра- 
біў? 

-- Ну, што?- гаворыць поп. 

-- Ды вось што. Я выгнаў з паповага гаро: 
Ху свінню. 

-- Во дурны. Ну які ж гэта грэх, што ты 
папу зрабіў карысць - гэта, брат, яшчэ табе 
нават дзякуй! 

Потым мужык гаворыць: 

-- Вось што, бацюшка! Я з паповага калі- 
дору ваўка выгнаў? 

-- Усё дурны!- гаворыць поп.-- Які ж гэта 
грэх,-- гэта ты мне таксама карысць зрабіў: ён 
бы ж тама паеў і маё быдла, і дзяцей і ўсіх бы 
маіх дамашніх паразагнаў! За гэта, брат, так- 
сама дзякуй! 

Пасля мужык зноў гаворыць: 

-- Ды вось яшчэ, бацюшка, што хацеў я 
вам сказаць. Толькі я прыходжу ў царкву, на- 
род увесь стаіць, а шаптуны так і шэпчуць. Ці 
грэх гэта, што я іх выгнаў? 

Поп і гаворыць: 

-- Вось мужык, значыць, дурны. Ну які ж 
грэх з божай царквы выганяць нячыстую сі- 
лу? Гэта ты, значыць, атрымаў сабе спасенне! 

Поп яму ўсё прасціў і пайшоў дамоў. Раз- 
дзеўся і садзіцца ён абедаць (а ў яго быў у до- 
ме госць). Поп і гаворыць пападдзі: 

-- Нясі нам гавядзіны. 

А яна і гаворыць: 

-- Я там кідала ў гарох свініну, калі будзе- 
це есці. 

--. Давай; гаворыць поп. 

Пабегла пападдзя ў кухню, цап у гаршчок-- 
няма той свініны; тут яна і давай лаяць работ- 
ніцу; пасля прыходзіць у горпіцу і гаворыць 
папу: 

-- Я кідала ў гаршчок свініну, а яе там 
няма. Я не ведаю, хто яе ўкраў. 

А поп кус сам сабе за язык: 

-- Ну;- гаворыць,-- пападдзя, ты свініну 
не пытай: яе ўкраў такі ітакі мужычок, ая 
яму прасціў. 

Госць пабег у калідор, атам ляжала воў- 
чая шуба, а шубы пяма. 

-- Ну, брат, гаворыць поп госцю,-- не 
пытай, я і шубу яму прасціў. 

Памешчык, што быў у царкве, хваць за кар- 
ман, хацеў паглядзець, які час, а часоў і няма. 
Стаў шукаць. А поп і гаворыць яму: 

-- Ну, брат, і ты не шукай сваіх часоў: у нас 
сёння ў траіх выйшла прапажа, і гэта я ўсё 

прасціў і дазволіў. Нашым рэчам - свініне, 
ваўку і шаптунам -- вяртання не будзе. 


Запісана У. Дабравольскім уў дру- 
гой палавіне ХІХ ст. на Смален- 
шчыне. 

Друкцецца са «Смоленского эт- 
нографического сборника» У. Дабра- 
вольскага, ч. І, стар. 700--701 

ЯК БАГІ ПАКРАЛІ СМЯТАНУ Ў ПАПА 


Жыў-быў скупы поп. У яго быў работнік 
Кузьма. Ён яму загадваў многа работаць і ста- 
раўся, каб работнік менш з'еў. 

Кузьма лажыўся часта не даеўшы, а то зу- 
сім не вячэраўшы. 

Кузьма пасля гэтага ўсяго, як толькі поп і 
пападдзя палягуць спаць, стараўся чаго-не- 
будзь падабраць і паесці ноччу. Ключы ад да- 
машняй гаспадаркі і ад царквы заўсёды віселі 
ў пакоі на сцяне. 

Аднойчы Кузьма ціханька ўстаў і на цы- 
пачках пракраўся ў пакой папа і ўзяў там клю- 
чы. Потым забраўся ў чулан і, каб поп не па- 
дазраваў, ад кожнага жбаночка патрошку ад- 
піваў малака, самыя вяршкі. 

Поп доўга не мог зразумець, што гэта ро- 
біцца. Спачатку ён думаў, што гэта каты, а 
потым ужо стаў падазраваць і самога Кузьму. 

Адзін раз пытае: 

-- Ці не ты гэта крадзеш смятану? 

А Кузьма: 

-- А божанька барані, бацюшка, гэта не 
можа быць, я знаю, што гэта грэх. 

Поп яму не верыць і гаворыць: 

-- Калі я цябе паймаю, я табе пакажу, як 
красці. 

Тады Кузьма надумаўся папа абхітрыць. 

Узяўшы ключы ад царквы ў ноч з суботы 
на нядзелю, набраў у жбаночак смятаны і за- 
браўся у царкву і ўсім багам панамазаў па 
губах смятаны. 

Поп раніцай прыйшоў служыць у царкву, 
убачыў гэта і са злосці паламаў, пабіў усіх ба- 
гоў, усе гэтыя іконы. 

Прыйшлі богамаленцы, а ўсе багі пабіты і 
маліцца некаму. 


Запісана М. Грынблатам у 1959 г. 
у в. Мішневічы Сіроцінскага раёна 
Віцебскай вобласці ад Е. Т. Зцева. 

Друкуецца з архіва сектара 
фальклору АН БССР, Ф. 8, вып. ІІ, 
спр. 181, сш. 9, стар. 10-18 

ПОП І ЖУРАЎЛІ 


Унадзіліся к папу ў авёс жураўлі. А нехта 
параіў яму намачыць у гарэлцы аўса. Поп гэ- 
так і зрабіў. Жураўлі як наеліся таго аўса, дык 
паўпіваліся іляжаць на полі як нежывыя. 
Узяў поп вужышча, набраў аборак і пайшоў на 
поле, дзе ляжалі п'яныя жураўлі. Бачыць поп 
цэлае стада, капы можа тры. Давай ён ім звяз- 
ваць ногі. Вужышча завязаў, закруціў за сябе 
і ўсё прывязвае жураўлёў. Пакуль ён звязаў, 
яны працвярэзіліся, залапаталі крыллямі, уз- 
няліся і паляцелі і панеслі разам з сабою пры- 
вязанага за вужышча папа. 

Ляцяць яны над балотам. Поп неяк развя- 
заўся і бух у гразь. 

Гэта рабілася на Палессі. А якраз недалёка 
адтуль сек паляшук дровы. Чуе ён -- крычыць 
нехта. Нідзе нікога не відаць, а крычыць. Да- 
вай ён шукаць і знайшоў у гразі папа. Сядзіць 
поп, не можа вылезці. 

--. Хто ты? - пытае паляшук. 

-. Я свяшчэннік. 

-- Ты не пош, а чорт. 

Поп божыцца, клянецца, што ён свяшчэн- 
нік. Паляшук паверыў і дастаў яго. 

--. Хоць ты кажаш, што ты не чорт, але я не 
пасаджу цябе на воз, а прывяжу ззаду. 

І прывязаў паляшук папа, усё роўна як мя- 
шок сена, ззаду за воз, а сам пайшоў сячы дро- 
вы. А нехта напалохаў мядзведзя. Мядзведзь 
як бег са сполаху, заблытаўся за палешуковыя 
аборкі -- ды з возам і з папом. Прыбягае паля- 
шук. 

-- Я іказаў, што ты чорт. Калі чорт, дык-- 
па-чартоўску. 

Запісана Я. Коласам. 


Друкуецца з часопіса чБела- 
русь», 1959, Л І, стар. 29 

АБ ТЫМ, ЯК КСЯНДЗЫ ВЫЛЕЧЫЛІСЯ е 


Тры гладкія, атылыя ксяндзы сабраліся 
ехаць на воды лячыцца. Яны растаўсцелі, як 
адкормленыя вепрукі. Чаго яны ні рабілі, якіх 
зелляў ні прымалі -- нічога не памагае. Дахта- 
ры кажуць, што ім трэ” ехаць на воды, дык там 
лою збудзе. Паехалі ксяндзы па панох збіраць 
грошай на дарогу. 

От прыязджаюць яны к аднаму пану і жа- 
ляцца яму на сваю бяду. Просіць пан ксяндзоў 
падсілкавацца ды пераначаваць. Заначавалі 
ксяндзы. От пасадзіў пан іх вячэраць да так 
участаваў, што ксяндзы і заснулі пры стале. 
Храпуць ксяндзы на ўсе застаўкі, спяць так 
моцна, што хоць з гармат страляй - не пачу- 
юць. От пан вялеў іх раздзець, перанесці ў бро- 
вар ды й палажыць там разам з браварскімі 
работнікамі. Прачухаліся назаўтра трохі ксян- 
дзы, але не ведаюць, дзе яны. Але ось і будзяць 
дзецюкоў набіваць картаплянік. Падняліся 
ксяндзы і не хацелі йсці на работу, але як пера- 
цёг іх намеснік бізуном, нябось, пайшлі. Ро- 
бяць ксяндзы разам з другімі ўсё, што трэ' ў 
бровары, разам ядуць, разам спяць і ніяк не 


168 


могуць з бровара вырвацца. От праходзіць ня- 
дзеля-другая, і пачало з ксяндзоў спадаць са- 
ла, а цераз нядзель пяць яны падгіндзіліся, як 
харты. Паглядзяць яны адзін на другога-- 
і пазнаць не могуць, так выпетралі за гэ- 
тыя пяць нядзель. Думалі ўжо ксяндзы, што 
гэта іх чэрці ўхапілі ды й засадзілі ў бровар на 
пакуту; думалі, што ўжо ім ніколі адтуль не 
выбавіцца. От раз вялеў пан даць браварскім 
аботнікам вядро гарэлкі, а ксяндзом -- леп- 
шае гарэлкі, самае моцнае. Напіліся яны і без. 
памяці пассоваліся ў бровары каля катла. От 
як ксяндзы моцна заснулі, пан вялеў перанесці 
іх у ахвіцыну і палажыць там, дзе яны ляжалі 
першую ноч. Прахапіліся назаўтра ксяндзы і 
трасуцца, спалохаліся, што позна спалі; ба- 
яцца, каб намеснік не лупцаваў іх бізуном; ста- 
лі скарэй апранацца, але бачаць -- аж каля іх 
ляжыць ксяндзоўская адзежа. Дзівяцца ксян- 
дзы і вачам не вераць. Адзеліся яны, але ось 
прыходзіць пан, заве гарбату піць. Стаў гэта 
пан частаваць ксяндзоў ды й пытае, куды яны 
думаюць ехаць на воды. 
-- Не-- кажуць ксяндзы ў адзін голас,- 
цяпер не трэба ехаць на воды, бо мы ўжо выле- 
чыліся. 


Запісана А. Сержпутоўскім у 
канцы ХІХ ст. у в. Лучыцы Мазыр- 
скага павета ад казачніка І. Аземшы. 

Друкуецца са зборніка А. Серж- 
путоўскага «Сказки и рассказы бе- 
лорусов-полешуков», стар. 64--65 

МУЖЫК, ПАН І КСЁНДЗ 


За штось пан вельмі абазліўся на ксяндза. 
От і захацелася яму накпіць над ксяндзом, 
але так накпіць, каб ксёндз не дагадаўся, хто 
гэта так зрабіў. Думаў-думаў пан, нічога не 
прыдумаў. Сядзіць лан сярдзіты ды толькі ву- 
сы кусае. Тым часам прыходзіць к яму мужык. 
Бачыць мужык, што пан вельмі моцна штось 
думае, ды не можа агарнуць сваёю панскаю 
галавою. 

-- Памагай бог, паночку! -- кажа мужык і 
цялюх пану ў ногі. 

-- Табе што? - пытае пан. 

--. Паночку,- кажа мужык;-- пан штось 
думае вельмі моцна; скажы мне, мо" я памагу. 

-- Што ты паможаш! Мне трэба накпіць 
над тым галганам ксяндзом. 

г7- Добра, паночку. Заўтра пан пабачыць, 
як я накплю над ксяндзом. 

--. Ну, глядзі, калі добра зробіш, то запла- 
чу, а калі не, то з'ясі бізуноў. 

-- Слухаю,- кажа мужык. 

І пайшоў на раку. Налавіў гэта мужык ра. 
каў, папрыклейваў ім свечачкі, папускаў ракаў 

у саду перад ксяндзовымі вокнамі ды й паза- 
пальваў свечачкі. Поўзаюць ракі. Вечар ціхі, 
як у вусе. Гараць свечачкі ў траве, бы зоркі. 
Падышоў мужык пад вакно і кліча ксяндза. 

-- Хто там? -- пытае ксёндз. 

-- Анёл з неба. 

-- А чаго ён прыйшоў? 

-- Па ксяндзоўскую душу. Велена яе адне- 
сці ў неба. 

Рад ксёндз. Адчыніў ён вакно, зірнуў - аж 
у траве гараць свечачкі, бы зоркі. Паверыў 
ксёндз дый высунуўся ў вакно. Мужык пад- 
ставіў мех, а ксёндз шусь у мех. Ускінуў му- 
жык мех на плечы і папёр у свінушнік, кінуў 
там мех с ксяндзом і запёр дзверы. Назаў- 
тра, ужо сонейка высока, мужык пайшоў к пану 
і просіць, каб пан прадаў яму парсюка. От пан 
і пайшоў з мужыком к свінушніку паглядзець 
парсюка. Падыходзяць яны туды. Скрыгочуць 
свінні ў свінушніку, аж дзверы грызуць. Вось 
адчыніў дзверы, выбеглі свінні. Зірнулі яны ў 
свінушнік, аж там сядзіць у вугле ксёндз у 
адной сарочцы, чуць жыў ад страху. 

-- Чаго гэта;-- пытаецца пан,-- сюды за- 
браўся ксёндз-дабрадзей? 

Маўчыць ксёндз, зубы сцяўшы: такі яму со- 
рам. 

Пасмяяўся пан і даў мужыку многа грошай. 


Запісана А. Сержпутоўскім у 
канцы ХІХ ст. у в. Лучыцы Мазыр- 
скага павета ад казачніка І. Аземшы. 

Друкуецца са зборніка А. Серж- 
путоўскага «Сказки и рассказы бе- 
лорусов-полешцков», стар. 52--99 

ЯК ПОП ПАРАБКАЎ КАРМІЎ 


Жыў-быў поп. Ён быў вельмі зайздросны. 
Усё капіў багацце. Меў у сябе многа быдла і 
птушак. У святкі ён многа збіраў з сялян пада- 
яння. Па калядзе, калі ездзіць, то кожны паві- 
нен даць яму пару калбас і рэшата аўса. А на 
пасху, пасвянціўшы сявалкі, браў у кожнага 
краюшку белага, краюшку чорнага хлеба і па- 
ру яец. А гэтымі краюшкамі карміў быдла і 
птушак. У яго былі два работнікі, каторых ён 
запугваў грахамі, што ад бацюшкі многа трэ- 
баваць нельга, бо гэтага бог не просціць. 

Адзін раз на свята матушка пытаецца ў ба- 
цюшкі: 

-- Бацюшка, з чым сёння работнікам суп 
варыць? 

Поп падумаў і сказаў: 

-- А будзем сабе яечкі варыць, ну і звары 
іх у супе. 

Матушка так і зрабіла. У абед поп і пыта- 
ецца ў работнікаў: 

-- Ну як, сёпня жырны суп? 

-- Ды не, бацюшка, зусім посны. 

-- Ды як посны, у ім матушка варыла 


167 


дзесяць яец, павінен быць жырны. 
е Так карміў поп сваіх работнікаў. 


Запісана ў 1936 г. у калгасе 
«УГ з'езд Саветаў» Бешанковіцкага 
раёна. 

Друкцецца са зборніка «Беларус- 
кі народ супраць папоў і рэлігіі», 
стар. 24 

СВЯТЫ СПАС, ІДЗІ ДА НАС 


Быў у аднаго папа парабак, а поп вельмі 
шкадаваў яму есці; так раз дабраўся той да 
смятаны: еў-еў, еў-еў, а што засталося, так вы- 
нес Спаса з царквы, абрабіў яго таею смята- 
наю да, на грушу пасадзіўшы, сам залез за хо- 
ры ды Й сядзіць. Ажно ўваходзіць поп і спявае: 

-- Святы Спас, ідзі да нас, падай яго божа 
нам! 

А парабак кажа: 

-- А калі ж не падам! 

Так поп: 

-- Чаму не падасі? 

-- Таму што ты з парабкам хлеба не ясі! 

Калі поп уваходзіць у сад, ажно ля! -- Спас 
на грушы сядзіць, смятанаю абмазаўшыся! Так 
ад таго часу заўсёды ўжо еў разам з параб- 
камі. 


Запісана М. Федароўскім у дру- 
гой палавіне ХІХ ст. у Ваўкавыску 
Гродзенскай губерні. 

Друкцецца са зборніка М. Фе- 
дароўскага «Іпа біаіогизкі», т. ПІ, 
ч. 1, стар. 117 

ПОП І РАБОТНІК 


Жыў сабе поп, а ў яго ні адзін работнік не 
выбудзе года. Вот адзін прыйшоў к яму наняц- 
ца ў работнікі на год, а лоп гаворыць: 

-- Добра! Ну, зробім так: калі ты выбу- 
дзеш у мяне год, то я табе заплачу, а калі не 
выбудзеш, то ты мне заплоціш. 

--. Ну, добра: давай закладзёмся аб тры 
шчаўкі,-- кажа работнік,-- калі я выбуду ў ця- 
бе год, то я табе дам тры шчаўкі, а калі не вы- 
буду, то ты мне. 

Тады поп гаворыць: 

--. Ідзі зарэж вала. 

Ён узяў нож і пайшоў, а лоп пайшоў ды гля- 
дзіць, чым ён яго будзе рэзаць. А работнік 
узяў ды яго шчаўком і забіў. Тады поп і гаво- 
рыць: 

-- Ідзі сцеражы авёс, там яго нехта есць. 

Работнік узяў лыка і пайшоў. Лёг у радках 
і чакае. Прыйшлі к яму мядзведзі,-- дык ён са- 
мага старшага ўлавіў, сеў на яго і едзе ў двор 
к папу і лытае: 

-- Куды мне гэтага каня паставіць? 

А поп гаворыць: 

-- Пастаў яго з конямі. 

Ён паставіў. На другі дзень поп пайшоў гля- 
дзець таго каня, глядзіць -- ажно мядзведзь 
там усіх коней задраў, а сам ужо ляжыць. 
А поп гаворыць: 

-- Што гэта ты здзелаў! На чым жа цяпер 
у пруд жыта везці. 

А ён гаворыць: 

-- Я свайго мядзведзя запрагу. 

Узяў мяшкоў наклаў, запрог мядзведзя і 
павёз у пруд. А ў тым прудзе не давалі чэрці 
малоць. Толькі ён прывёз, а к яму тут чэрціі 
выскачылі і хацелі яго задавіць, а ён як ухапіў 
прудны камень і забіў аднаго, а двух улавіў і 
прывёз к папу: Кірылу і Гаўрылу. А поп пытае: 

-- Што, ты змалоў? 

-- Змалоў. 

--. Ну, едзь цяпер к пану па грошы. 

Ён запрог Кірылу і Гаўрылу і паехаў. Толь- 
кі прыехаў к таму пану, а пан як выскачыць - 
хацеў яго біць. А ён гаворыць: 

--. Кірыла, Гаўрыла! сцісніце яго! 

Яны яго як сціснулі, дык пан аддаў яму гро- 
шы. Работнік узяў і паехаў. Поп яго пытае: 

--. Што, ты прывёз грошы? 

.-- А во Яны. 

Адслужыў ён свой год і просіць грошы. Поп 
аддаў яму грошы. Тады ён гаворыць: 

-- Дай я табе шчаўкну тры шчаўкі. 

Папу нечага рабіць - выставіў лоб. Ён яму 
як шчаўкнуў, аж іскры з ілба пасыпаліся. Та- 


ды работнік узяў свае грошы і пайшоў. 
Запісана: ў другой палавіне 
ХІХ ст. у м. Дуброўна Горацкага па- 
вета Магілёўскай губерні. 
Друкуецца са зборніка П. Шэйна 
«Матерналы..», т. 1, стар. 296--297 

ПОП І ПАРАБАК 


Жыў-быў у адной вёсцы поп. І вось адной- 
чы прыйшоў да яго прасіцца на работу малады 
хлапец. Прыняў поп гэтага хлапца на работу і 
павёў паказваць яму, што ён будзе рабіць. За- 
вёў яго поп у кладоўку, а там у яго было многа 
сала, калбас. І кажа поп: 

-- Гэта ж мы будзем есці, а ніхто іншы. 

Узрадаваўся хлапец. «Вось гэта дык будзе 
жыццё»,-“ думае ён. 

Астаўся ён працаваць у папа, а работа ў яго 
была - дроў нанасіць, жывёлу даглядаць, ва- 
ду цягаць. Адным словам, цяжка працаваў ча- 
лавек. 

А поп тым часам загадаў кухарцы зварыць 
снеданне -- наварыць бульбы і поліўкі для па- 
рабка. 

Прыйшоў час хлапцу для абеду, але ба- 
чыць ён, што замест сала і калбасы далі яму 
поснай бульбы і поліўкі. 

«Што гэта за ліха,;- думае ён,- замест сала 
і калбасы вунь што». Але рашыў пачакаць і 
пайшоў працаваць далей. Прыйшоў ён вячэ- 
раць, а яму зноў жа далі той поліўкі і бульбы. 

І так кармілі яго іна трэці іна чацвёрты 
дзень. ' 

І рашыў парабак адпомсціць папу. 

Паехаў поп кудысьці, а парабку загадаў 
добра працаваць. Вось хлапец узяў мяшкі, на- 
пхаў іх сенам і падвесіў на бэльцы высока ў 
хлеве, каб не магла жывёла дастаць. Жывёла 
хоча есці, бачыць сена, а дастаць не можа. 

Прыехаў поп і пайшоў глядзець жывёлу. 
Увайшоў у хлеў і здзівіўся: жывёла раве га- 
лодная, асена вісіць на бэльцы. Раззлаваўся 
поп, паклікаў парабка і гаворыць: 

-- Што ж ты жывёлу голадам морыш? 

А той хлапец быў кемлівы ды й кажа папу: 

-- Ты ж, бацюшка, таксама мяне карміць 
добра абяцаўся, а цяпер голадам морыш. Па- 
казаў сала, і на гэтым усё стала.-- І пабачыў 
тады поп, што яго парабак праўчыў. 

І больш да папа ніхто працаваць не пайшоў. 


Запісана ў 1986 г. у калгасе 
«Шлях сацыялізма» Чырванапольска- 
га сіс Магілёўскага раёна. 

Друкцецца са зборніка «Беларус- 
кі народ супраць папоў і рэлігіі», 
стар. 26--27 


«ДОБРЫ» ПОП 


Жыў-быў поп. Наняў сабе работніка, пры- 
вёў яго дамоў. 
--- Ну, работнік, служы добра, я цябе не 
пакіну. 
Пажыў работнік з тыдзень, настаў сенакос. 
-- Ну;- гаворыць поп,-- пойдзем заўтра 
касіць сена. 
-- Добра, бацюшка. 
Дачакаліся яны раніцы, усталі рана. Попі 
гаворыць пападдзі: 
-- Давай-ка нам, матка, снедаць, мы пой- 
дзем на поле касіць сена. 
Пападдзя сабрала на стол. Селі яны ўдвох 
і паснедалі. Поп гаворыць работніку: 
-- Давай мы і паабедаем за адзін раз і бу- 
дзем касіць да самага поўдніка. 
-- Як вам угодна, бацюшка, можна і па- 
абедаць. 
-- Падавай, матка, на стол абедаць,-- за- 
гадаў пол жонцы. 


Яна падала ім і абедаць. Яны па лыжцы, 
па другой хлібнулі - і сыты. 


Га 


-- Давай за адным сталом і папалуднуем 
і будзем касіць да самай вячэры. 

-- Як вам угодна, бацюшка, палуднаваць 
дак палуднаваць. 

Пападдзя падала на стол і поўднік. Яны 
зноў хлібнулі па лыжцы, другой -- і сыты. 

-- Давай заадно і павячэраем і заначуем на 
полі -- заўтра раней на работу паспеем,- гаво- 
рыць поп работніку. 

-- Давай, бацюшка. 

Пападдзя падала ім вячэраць, яны хлібнулі 
раз-два і ўсталі з-за стала. 

Работнік схапіў свой армяк і збіраецца вон. 

-- Куды ты? - запытвае поп. 

--. Як куды? Самі вы, бацюшка, ведаеце, 
што пасля вячэры трэба спаць класціся. 

Пайшоў на сенавал і праспаў да свету. 

З тае пары перастаў поп частаваць работні- 
ка за адзін раз снеданнем, абедам, поўднікам 
і вячэрай. 


Запісана ў 1937 г. з Магілёўскім 
раёне. 

Друкцецца са зборніка «Беларус- 
кі народ супраць папоў і рэлігіі», 
стар. 28--29 

ПАПОЎСКІ ПОЛУДЗЕНЬ 


Поп з работнікам грэблі сена. Прынеслі ім 
абедаць: папу бутэльку малака, а работніку 
бутэльку вады. 

Паабедалі яны і пайшлі зноў грэсці. Поп жа 
грабець сена ў капу, а работнік грабець у ваду. 

-- Штотыгэта робіш? Куды ты грабеш? - 
пытаецца поп. 

-- А, бацюшка, ты грабеш сваёй кароўцы, 
а я сваёй. 


Запісана Е. Раманавым. 

Друкуецца са зборніка «Беларус- 
кі народ супраць папоў і рэлігіі», 
стар. 25 

СКУПЫ ПОП 


Жыў поп. Ён быў вельмі скупы. У яго было 
сала, мяса, калбасы, сыр, масла. Усё гэта ён 
трымаў у царкве, бо баяўся, каб у дварэ не 
паелі яго работнікі. Адзін работнік дагадаўся 
і папрасіў старасту, каб той запёр яго ў царкве 
на час які, а пасля выпусціў. 

Узлез на званіцу і схаваўся там. Як толькі 
скончылася абедня, ён пачаў есці. І паеў усяго 
і ў мех наклаў. А потым узяў ды Міколу вусны 
вымазаў малаком, Пятру -- салам, каля Паўла 
паклаў мяса кусок. Усіх надзяліў. Прыйшоў 
стараста, набралі яны там, чаго хацелі, і пай- 
шлі. 

Праз некаторы час прыходзіць у царкву 
поп. Бачыць, што яго дабро пакрадзена. Калі 
ён паглядзіць-- а ў Міколы вусны ў малацэ. 
І стаў яго лаяць: 

-- Ахты сякі-такі! Стары, а ласун. 

Падышоў к Пятру-Паўлу, а там сала і мяса. 
Ён іх лаяў, лаяў: 

--Ну, няхай жа Мікола паеў, а вы і паелі 
і з сабою яшчэ забралі. 

І прынёс усё ў двор. 

Запісана Ё. Раманавым. 

Друкцецца са зборніка «Беларус- 
кі народ супраць папоў і рэлігіі», 
стар. 43 

АБ ПАПУ, ШТО КАЛЯД ЗАБЫЎСЯ 


У адным месцы пазбіраўся народ на каляды 
да цэрквы - ждуць-паждуць на папа, а папа 
няма. Ужо сонца ў гару падышло -- папа няма. 
Ідуць ужо яны глядзець, што такое з папом 
сталася. Угледзеў іх поп ды й пытае: 

-- А вы чаго, мужыкі, пазбіраліся? 

-- Да цэрквы, бацюшка, сёння каляды. 

А поп: 

--- Дзе -- кажа,-- вам сёння каляды? 

Давай па пальцах лічыць дні, ды й ні дай- 
шоў толку і кажа на жонку: 

-- Давай кніжку, недзе ляжыць пад лаваю. 

Пападдзя кніжку палала з-пад лавы, поп 
паглядзеў: 

-- Але, праўда, каляды - ды й плясь гэта 
жонку па спіне кніжкай, што ні напамянула, 
ды й кінуў зноў кніжку назад пад лаву, а сам 
пайшоў да цэрквы хутчэй подбегам. 


Вось і папоўскі лік. 

Запісана М. Федароўскім у как. 
цы ХІХ ст. у в. Шыдловіцы Гродзен: 
скай губерні, 

Друкцецца са зборніка М. Фе- 
дароўскага «Іпа біаіогазкі», т. ПІ, 
ч“. Й, стар. 176 

ЛІСА-КАТАЛІЧКА 


Ішла сабе лісіца, знайшла гавядзіну пад- 
жараную і жалеза наведзенае. Дагадалася 
яна, што гэта яе хочуць злавіць, і не зачапіла 
мяса. І пайшла далей. Сустракае яна мядзве- 
дзя. 

--. Кумок-галубок, ці снедаў ты сягоння? 

--. Не, кумка-галубка,-- кажа мядзведзь, - 
не здарылася! 

-- Ну, хадзі ж, я цябе завяду ў адно Ммес- 
ца,-- слаўнае снеданне будзе! Сама б з'ела, ды 
сягоння серада, мне нельга есці. Я каталічка. 

-- Дзякую, кумка-галубка, хадзем! 

Вось лісіца і падвяла: мядзведзя да тэй га- 
вядзіны. Як толькі ён сунуўся да яе, так яго 
жалеза і абхваціла і падняло ўгору. Лісіца та- 
ды ўзяла гавядзіну і есць. А мядзведзь і кажа: 

--. Кумка-галубка, табе ж серада! 

-- Э, кумок-галубок, няхай той серадзіць, 
хто ўгору глядзіць! 

Запісана С. Касмачэўскай у дру- 
гой палавіне ХІХ ст. у в. Ульянавічы 
Сенненскага павета. 


Друкуецца з «Белорусского сбор- 
ника» Е. Раманава, вып. 111, стар. 28 

ШТО ПАПУ БЫЛО ЗА ЧУЖУЮ ЖОНКУ 


Поп хадзіў да жонкі аднаго гаспадара, 
а яна мужыку сказала. А мужык быў хітры: 
навалок у каморку дзе якое меў жыта і папа- 
стаўляў у мяхах за жоран ды й кажа да жонкі: 
«Я быццам паеду, а ты яго пакліч сюды, а як 
надыду, скажы, каб ён жыта малоў у камор- 
цы». А сам узяў і паехаў. 

Поп гэта прыбягае, а тут муж над'язджае. 
Жонка і шэпча папу: 

-- Ідзі ў каморку і мялі жыта, ён будзе 
думаць, што сусед, прыйшоўшы, меле. 

Той і пабег. Так меле, так меле, а мужык 
сабе прыйшоў, лёг 'спаць, праспаўся, устаў, 
пасядзеў і чуе, што пусты камень бараба- 
ніць,- гэта поп так круціць. Вось быў у доб- 
рым вырабе. 


Запісана М. Федароўскім у кан- 
цы ХІХ ст. у в. Лыскава Гродзен- 
скай губерні ад Жылінскага. 

Друкуецца са зборніка М. Фе- 
дароўскага «Іша біаісгизкі», т. ПП, 
ч. П, стар. 188 

КСЁНДЗ, БАБА І МУЖЫК 


Ксёндз прыходзіў да жонкі мужыка. А яна, 
каб мужык не ведаў, прыкінулася хворай і па- 
слала мужыка к ксяндзу, ці не параіць ён 
якога зелля. Той пайшоў, а ксёндз яму і па- 
раіў: 

-- З'ездзі,-- кажа,-- на Лысую Горку, на- 
бяры пяску ў чужым двары, звары яго ды той 
вадой напаі жонку. 

Прыйшоў селянін у двор, запрог каня і Хо- 
ча ўжо ехаць. Выйшаў я к яму і пытаю: 

--. Куды гэта, дзядзька, хочаш ехаць?“ 

-- Ды за пяском,-- кажа,- на Лысую Гор- 
ку -- ксёндз параіў. 

-- Слухай ты іх,- кажу.-- Ты ж от толькі 
не ездзі, дык убачыш, што тут будзе. 

Ён паслухаў, узяў выехаў з двара, аб'ехаў 
навакол, паставіў на агародзе каня, а сам 
у пуні схаваўся. 

Тым часам прыходзіць ксёндз, прыносіць 
гарэлкі. Хворая накрыла на стол і пайшла бя- 
седа. Я й кажу: 

-- Цётка, дай мне торбу, пайду я на трас- 
коўнік назграбаю чаго-небудзь, няхай прасох- 
не к заўтраму. 

-- Ай добра ты кажаш, ідзі ў клеці вазьмі. 

Пайшоў я, выбраў вялізны мех - ды ў пу- 
ню. Пасадзіў мужыка ў мех ды й уцягнуў у ха- 
ту, ды пад печ і падсунуў, а сам стаў ля печы. 
А ў іх ужо дым каромыслам. Баба пяе: 

--. Як паехаў мой Ягорка за пяском на гор- 
ку. Каб пяску ён не набраў, а каб згінуў ды 
прапаў. 

А ксёндз сабе нагамі тупае: «Тра-та-та, тра- 
та-та». А тады мне кажа: 

-- Спей-ка й ты што-небудзь. 

От я й зачаў: 

-- Ой, ці чуеш ты, Ягорка, што тут жонка 
гавора? Ой, бяры-тка ты вожкі ды вылазь-ка 
патрошкі. Ой, бяры-тка разгон ды бі ксяндза 
наўздагон, жонку раз, ксяндза два, каб ні ка- 
заў тра-та-та. 

Як вылез жа мой Ягор ды як пачаў лупца- 
ваць іх: то ксяндза, то жонку, то ксяндза, то 
жонку. Кінуў ксёндз і гарэлку, і шапку, і рыз- 
зя сваё ды наўцёкі... 

Запісана Е. Раманавым. 
Друкцецца са зборніка «Беларус- 


кі народ супраць папоў і рэлігіі», 
стар. 64--65 

СПОВЕДЗЬ ШЛЯХЦІЧА 


Спавядаўся шляхціч перад бернардынам"! і 
гаварыў пра тое, пра гэта, аж, нарэшце, кажа: 

-- Цалаваў чужую жонку,--але ў сваё 
апраўданне дадае, што не рабіў бы гэтага, ды 
людзі яму дарадзілі, што гэта ад хваробы ва- 
чэй памагае. 

А бернардын на тое кажа: 

-- Не вер, калі б то праўда была, я ўжо 
праз сцяну бачыў бы. 


Запісана М. Федароўскім у кан- 
цы ХІХ ст. на Гродзеншчыне. 

Друкцецца са. зборніка М. Фе- 
дароўскага «Іпа Баіоги5кі», т. ПІ, 
ч, 41, стар. 174 


І. Бернардын -- каталіцкі мапах. 

ГЭТА НЕ ДЗЯТЛЫ! 


Адзін праворны хлопец нагледзеў дзятлы ў 
дубе за гародам суседа, а пятроўка яшчэ не 
кончылася. Таму пайшоў да папа да й пытае: 

-- Чы можна, бацюшка, вырубаць дзятлы, 
хаця яшчэ пятроўка не кончылася? 

-- Няможна, дзеткі,- бог накажа, бо і 
пост і грэшна катаваць маленькія птушачкі. 
А дзе ж тыя дзятлікі? 

-- У дубе за гародам дзядзькі Фёдара, да і 
дупло не вельмі высока, можна ўзлезці поўзкі. 

--. НУ, ідзі, сыну, дадому, а за дзятлы і не 
думай. 

Хлопец маркотна вярнуўшыся, да так перад 
змярком пайшоў к дубу паслухаць, як цвір- 
каюць дзятляняты, калі старая прынясе чар- 
вячка або мушку. Яшчэ не дайшоў, аж ба- 
чыць -- з лесу выходзіць бацюшка з сякеркаю. 

-- Што ж гэта ён будзе рабіць?-- паду- 
маў.-- Давай прысяду. 

Прысеўшы за кусцікам, глядзіць, аж ба- 
цюшка высек астрову, прыставіў к дубу, палез, 
рассек дупло так, каб руку прасунуць, і давай 
кідаць дзятляняты долу адно за адным. Злез, 

пазбіраў, стаптаў усе ў сваю папоўскую кішэ- 
ню, сказаў: 

-- Восім. 

Да забраўшы астрову, пайшоў у лес. 

«Пастой жа,- сказаў хлопец сам да ся- 
бе,- я ж на цябе нешта выдумаю, калі ты такі 
разумны». 

Цераз сколькі дней, мо” цераз тыдзень, 
прыйшоў ён к папу дый стаіць моўчкі ля па- 
рога. 

-- А што ТЫ, дзеткі,-- пытаецца поп,-- ска- 
жаш? 

-- Я прыйшоў к вам, бацюшка, папытацца: 
ёсць жа цяпер у нашам сяле чужастаронная 
дзеўка, да такая харошая, што проста вады на- 
піцца... Дык ці можна з ёю саграшыць? 

-- Што ты сабе ўздумаў! -- крыкнуў поп, 
а вочы загарэліся, як бліскавіца.-- Без вянца 
нельга, а вянчаць цябе яшчэ таксама нельга, 
бо годы не выйшлі. А чыя ж,-- пытаецца, аб- 
лізваючыся,- гэта сваячаніца, гэта дзеўка і 
дзе яна? 

-- Эге, бацюшка, гэта не дзятлы! 


Запісана Ч. Пяткевічам у дака- 
стрычніцкі час уз Рэчыцкім павеце. 

Друкуецца з кнігі Ч. Пяткевіча 
«Кцга ацсйоша Роіесіа Кгесгускіе- 
ро», стар. 1681--1862 

ПОП -- П'ЯНІЦА 


Быў у нас поп і такі п'яніца, што не ведаю, 
як яго і зямля трымала. І ні сумлення, ні сора- 
му яму не было! Хрысцілі мы дзіця майго бра- 
та і паклікалі папа. Звалі яго Лагіза. Пахрыс- 
ціў ён дзіця. Выпіў столькі, што на карачках 
папоўз. Назаўгра чуць свет прыбягае з сваёю 
літроваю кружкаю. 

-- Марк Францавіч, зуб баліць, наліце ў ка- 
рэц. 

-- Ідзём у хату. 

-- Не, не. Налівайце тут. 

Выліў бацька цэлу кварту. Бацюшка выж- 
лукціў тут жа, нават губы не выцер - такі быў 
п'яніца. 

Так ён служыў і ў царкве. Пазбіраюцца лю- 
дзі, а ён прыходзіць п'яны, ледзь на нагах тры- 
маецца. Але, каб ашукаць нас, трымае платок 
каля рота, быццам зубы баляць. 

-- Парах - парахвіяне. З мілаю душоі, 
але... але... зу-зубы ба-баляць,-- прагаворыць 
ён языком, які ледзь варочаецца, і пойдзе. 
Ідуць людзі дадому ды смяюцца. 

Запісана А. Фядосікам у 1960 г. 
у в. Лешня Капыльскага раёна Мін- 
скай вобласці ад В. С. Гарашчэні. 
Друкуецца з архіва сектара 


фальклору АН БССР, ф. б, воп. 12 
спр. 189 

ПОП І ДЗЯК 


Быў сабе ў адным сяле поп ды дзяк, абодва 
п'яніцы... Хочацца ім піць, ды няма за што. От 
дзяк і кажа папу: «Ёсць у цябе, бацюшка, кні- 
га тоўстая, ты будзеш па гэтай кнізе гадаць, 
а я пайду красці, то нам і будзе з чаго выпі- 
ваць». 

-- А куды ж ты, дзяча,-- гаворыць поп,-- 
пойдзеш красці? 

-- Аў нашага Апанаса ў сяле валы добрыя, 
то я пайду вала ўкраду, у лес павяду да к бя- 
рэзіне і прывяжу; дык ён к табе прыбяжыць 
зараз, бацька, пытацца, а я прыстаўлю хлопца 
пілнаваць, каб і ад нас хто не ўкраў. 

Як сказаў дзяк, так і зрабіў. Вось прыхо- 
дзіць Апанас да плюсь бацьку ў руку. 

-- А чаготы, свет, прыйшоў да мяне? 

-- Гэта я, бацюшка, сказаць вам пра сваё 
няшчасце -- вала ў мяне ўкралі. 

--А што ты, свет, дасі, калі я вываражу 
твайго вала: у мяне кніга такая ёсць, то я ЯК 
прачытаю, то і ўзгадаю. 

-- Каб то ды была праўда, бацюшка, то я, 
што захацелі, то б даў бы. 

-- Я ж табе сказаў, што вычытаю. Дасі 
пяць рублёў ды гарнец гарэлкі, то і вол табе 
будзе. 

-- Дыя, бацюшка, не буду і спорыць за гэ- 
тым; зараз пайду ды і прынясу. 

-- Прынясі ж перш гарнец гарэлкі, а пяць 
рублёў пасля, як вала вычытаю. 

От мужык і паплёўся па гарэлку. Прынёс 
гарнец. Поп з дзякам селі ды п'юць. П'юць ды 
ў кнігу поп глядзіць і кажа мужыку: 

-- От ведаеш, Апанас, я ўжо выгадаў, дзе 
вол. От ідзі ты ў лес, каля нашай палянкі, там 
і вол твой прывязаны к бярэзіне, ужо яго хо- 
чуць весці, ды баяцца, што дзень. 

А дзяк хлопцу сказаў яшчэ наперад: «Калі 
хто будзе ісці па вала, то ты ўцякай». 

Мужык пайшоў, куды бацька казаў, і знай- 
шоў свайго вала. Знайшоўшы, прыйшоў к папу, 
падзякаваў яму і пяць рублёў аддаў. 

Поп з дзякам, узяўшы грошы, давай папі- 
ваць. Як грошай няма, а выпіць трэба, то дзяк 
і пойдзе на промысел: у аднаго авечку ўкрадзе, 
у другога -- свінню, а поп усё вычытвае. Так 
доўгі час і пражывалі ды гарэлку папівалі. 

От раз фурман, лакей ды кўхар укралі шка- 
тулку з грашыма ў свайго пана. Пан, пачуўшы, 
што поп усім вычытвае, загадаў запрэгчы трое 
коней у буду ды і паслаць па папа. Прыяз- 
джаюць. А поп п'яны, аж вочы пачырванелі ад 
гарэлкі, як буракі. 

-- Прасіў пан, каб бацюшка прыехаў к нам 
у двор,-- гаворыць фурман. 

Поп зараз кудры свае прычасаў, раску на- 
дзеў святочную, сеў у буду ды і паехаў. Пры- 
язджае. Пан стаў яго частаваць ды і кажа: 

-- Я чуў, бацюшка, што вы памагаеце лю- 
дзям у няшчасцях, памажэце і мне. У мяне 
грошай многа ўкралі. Калі толькі вы, бацюш- 
ка, мне іх выявіце, то я дам вам за гэта пша- 
ніцы вазоў два і тысячу рублёў грошай. 

-- Цяпер, пане, я не магу; дома кніга ў мя- 
пе, прыйдзецца, можа, і цэлую ноч сядзець. 

А сам сабе і думае, як бы хутчэй з двара 
ўцячы, бо дзяк не ўкраў, то ўгадаць няможна. 

Пан сказаў: 

-- Во добра, заўтра я прышлю за вамі. 

І загадаў адвезці папа дамоў. Прыехаў поп 
дамоў, паклікаў к сабе дзяка, расказаў яму 
ўсё ды і кажа: 

-- Прапалі мы цяпер з сваёю штукаю, 
мы ж не можам адгадаць, хто ў пана грошы 
ўкраў. Трэба ўцякаць нам, дзяча, з гэтага 
сяла. 

Дзяк пытае: 

-- А калі ж мы будзем уцякаць? 

-- От да вечара пасядзім ды дап'ём гарэл- 
ку, а як заспявае певень раз, ды другі раз, ды 
трэці, дык мы і дадзім цягу з сяла, бо пан як 
данясе архірэю, што мы людзей абманваем, то 
будзе нам абодвум. 

-- Добра,- кажа дзяк.-- Ты зноў там бу- 
дзеш папом, а я дзякам. 

Прыйшла і ноч. А поп з дзякам сядзяць за 
гарэлкаю, балакаюць. 

Фурман, лакей ды кухар бачылі, што поп 
быў у дварэ, дагадаліся, што поп будзе вара- 
жыць, ды і пачалі змаўляцца пайсці к папу, як 
паны ўлягуцца, ды і папрасіць яго, каб нічога 
не гаварыў пра тое, што яны ўкралі грошы 
ў пана. Як толькі паны заснулі, дык яны ў двор 

к папу і ўвайшлі. А поп з дзякам папіваюць 
сабе гарэлку. Фурман і падышоў к вакну, а пе- 
вень: «Ку-ка-рэ-ку!» От пол і кажа: 

--  Дзяча, дзяча, ужо ёсць адзін! 

А фурман, пачуўшы гэта, падумаў, што поп 
пазнаў яго. Прыбег к таварышам ды і гаво- 
рыць: 

-- Поп пазнаў ды сказаў, што ўжо ёсць 
адзін. 

-- Пайду і я паслухаю,-- гаворыць лакей. 

От яны ўдвух пайшлі пад вакно. Падыхо- 
дзяць, а певень: «Ку-ка-рэ-ку!» другі раз. Поп і 
кажа: 

-- Дзяча, дзяча, ужо два! 

Фурман і лакей са страху к трэцяму ды і 
кажуць, што пазнаў, што і абодва прыйшлі. 

-- Хадзем утрох,- гаворыць кухар,-  па- 
слухаем. 

Падышлі яны ўсе тры, а певень: «Ку-ка-рэ- 
ку!» у трэці раз. А поп і кажа: 

--. Дзяча, дзяча, ужо ўсе тры. 

От яны цоп-- ды ў хату. Поп спалохаўся: 
думаў, што гэта па яго прыслалі з двара. А яны 
яму бух у ногі: 

-- Бацюшка, не выказвайце пану, што гро- 
шы ўкралі! Мы вам дамо за гэта па трыццаць 
рублёў усе ўтрох, толькі не выказвайце нас. 

Поп уцешыўся ды і пытаецца: 

-- А дзе ж вы дзелі грошы? 

-- Мы іх закапалі ў стайні, у другім стаян- 
ку, ля дзвярэй. 

-- А вы ж грошай нічога не ўзялі, цэлы 
ўсе? -- пытае поп. 

-- Нічога, бацюшка, усе цэлы, як мы іх 
укралі, так і закапалі. 

-- Ідзіце ж вы дадому, я вас не выкажу. 

Пацалавалі яны ўсе ўтрох руку папа і вый- 
шлі з хаты. 

Поп сабе і думае: «Папаў жа я шчасце»,-- 
ды і будзіць дзяка, каторы заснуў пад сталом: 

--- Уставай, дзяча, будзем піць гарэлку да 
самага дня - наша ўзяло. 

Назаўтра поп яшчэ спіць, а ўжо пан пры- 
слаў чацвёрку коней з будаю. Прачнуўся поп, 
умыўся, узяў кнігу тоўстую ды і паехаў у двор. 
Прыходзіць поп у пакоі ды і кажа: 

-- Вычытаў, пане, знайшліся грошы пан- 
скія. 

Пан ад радасці давай папа частаваць, а поп 
Ні стаў гарэлкі піць ды кажа пану: 

-- Дайце мне двух работнікаў. 

Далі. Пайшоў ён з імі ў стайню. Разлажыў 
сваю кнігу тоўстую. Паглядзеў, памармытаў 
ды і кажа: 

-- Ну, капайце тут, у другім стаянку. 

Пракапалі. І грошы знайшліся. Пану ўжо 
трэба даваць папу два вазы пшаніцы і тысячу 
рублёў грошай. Пшаніцы то нішто, а тысячы 
рублёў шкода зрабілася пану. «Як бы тут зра- 
біць? -- думае пан.-- Каб тысячы не даць». 
Ляціць жук, пан і ўхапіў жука ў руку. Вярнуў- 
ся ў пакоі і гаворыць папу: 

-- Бацюшка, згадайце, што ў мяне ў руцэ? 
Як згадаеце, то я тады аддам ужо ўсё, што да- 
кляраваў, ды яшчэ і гарэлкі прыбаўлю. 

Поп падрапаў сабе галаву ды гаворыць: 

-- Ото ж папаўся жучку ў панскую ручку! 

А пан і не знаў, што поп Жукоўскім завец- 
ца, ды і кажа: 

-- Справядлівы вы, бацька-ўгадзька. 

Паказаў яму жука ды і кінуў на зямлю. Не- 
чага рабіць пану. Трэба аддаваць тое, што да- 
кляраваў папу. 

Насыпаў пшаніцы два вазы, даў тысячу 
рублёў грошай, некалькі вёдзер гарэлкі, падзя- 
каваў яму і адправіў папа дадому. Поп, пры- 
ехаўшы дадому, лазваў дзяка ды і гаворыць: 

--. Удалася і гэта нам штука, будзем цялер 
піць ды гуляць ды панскую шкатулку памінаць. 


Запісана Ф. Вяроўскім у другой 
палавіне ХІХ ст. у г. Слуцку. 

Друкцецца са зборніка П. Шэйна 
«Материцалы...», т. ІІ, стар. 218--217 


192 


АБ ХІТРЫМ ДЗЯКУ 


Укралі поп з дзякам карову, падзяліліся 
яны ўсім, толькі скурай не маглі падзяліцца, 
так пабралі ў зубы ды й пягкуць; поп не вы- 
трываў, пусціў, а дзяк бэнц! аб сцяну галавою 
і забраў скуру. Тут зараз пагалоска пайшла, 
што хтосьці карову ўкраў. Так дзяк прыходзіць 
да папа ды й кажа: 

-- Я не вытрываю, мушу сказаць! 

--. Што ты, здурэў, ці што? 

-- Калі ж надта сумленне грызе! 

--. На табе грошай, колькі хочаш, толькі не 
выказвай нікому. 

Назаўтра ён зноў прыходзіць ды й кажа: 

-2. А-ей, не вытрываю. 

Так поп яму яшчэ больш грошай даў, каб 
толькі не казаў. Вечарам назбіралася да пана 
ўсялякіх гасцей і згаварыліся аб карове, так 
дзяк кажа: 

-- Агэтая з папом украў гэту карову! 

Поп зачырвапеўся, усунуў яму няўзначай 
усе свае грошы, а дзяк кажа: 

-- [І ўсім, здаецца, падзяліліся, толькі ску- 
ры не далі рады, дык я ўзяў адзін канец у зу- 

бы, а яны другі і цягнулі. Яны пусцілі, а я бох! 
аб сцену галавою, так і прачнуўся. 

Такім спосабам дзяк ні граху не меў, бо 
прызнаўся, і ўсе грошы ад папа забраў. От хіт- 
ры, ліха яму! 


Запісана М. Федароўскім у дру- 
гой палавіне ХІХ ст. у Гнезне і Шыд- 
ловічах Гродзенскай губерні. 

Друкуецца са зборніка М. Фе- 
дароўскага «іма Шаіогазкі», т. ПІ, 
ч. ИП, стар. 178 

ПЁТР І ТЛУСТЫ МАНАХ 


Пётр праязджаў па Маскве. Зайшоў у куз- 
ню, пабачыў там худога каваля і пытае ў яго: 

-- Адчаго ты такі худы? 

Ён гаворыць: 

-- Ад працы. 

Пётр паехаў у манастыр і пытае манаха 
(а манах папаўся вельмі тлусты): 

-- Адчаго тытакі тлусты? 

Манах адказвае цару: 

-- Ад трудоў праведных: богу малюся... 

Тады Пётр і кажа яму: 

-- Ідзі да такога-та каваля на месяц у ма- 
латабойцы... 

Прайшло шмат часу. Успомніў “Пётр пра 
тлустага манаха і захацеў праверыць, якім ён 
стаў. Заехаў у тую кузню, у якую манаха ад- 
даў у малатабойцы. Паглядзеў на яго, што ёі 
стаў худы, і пытае: 

-- Адчаго ты такі худы? 

Манах упаў на калені: 

-- Даруй, цар! 

Цар прасціў і сказаў: 
--. Вось «труды»! 


Запісана У. Дабравольскім у кан- 
цы ХІХ ст. на Смаленшчыне. 

Друкуецца ў скарачэнні са «Сло- 
ленского зтнографического сборника» 
У. Дабравольскага, ч. І, стар. 386-- 
787 

УЦЯКАЎ АД ПАНА, А ПАПАЎ ДА ПАПА... 


Галасі не галасі, а папова аддасі. 


ж 


Поп па кішэні малебен служыць. 


ж 


Карман сух, дык і поп глух. 


ж 


У папа, кажуць, дзве рукі: адна,-- што 
хрысціць, другая, што бярэць, а той, што 
дае,- няма. 


ж 


Поп і за жывога і за мёртвага бярэ. 


ж 


Радзіся, жаніся і памірай, а ўсё папу грошы 
дай, 


ж 


Каму клапатнб, а папу палатно. 

зк 


Папу што скоп, што стог -- усё мала. 


ж 


Поп алтыі любіць. 


ж 


Людзі мруць -- папова пшаніца красуе. 


ж 


Марскую глыбіню, а ксяндзову кішэню не 
напоўніш. 


Папа ўсе знаюць, а поп-- багатых. 


ж 


Папова пуза на сем аўчын шыта. 


У папа вочы завідушчыя, а рукі заграбуш- 
Чыя. 


ж 


У папа мяшок без дна. 


ж 


Бездань, як папова кішэнь: што ні кладзі -- 
назад не вернеш. 


ж 


У папоўскай кішэні з галавой схаваешся. 


198 


ж 


Мера -- не папоўская кішэнь: дно мае. 
ж 
Мужык толькі піва заварыў, а поп ужо з 
вядром бяжыць. 


ж 


«Дай» любіць поп усякі, а «на» - ніякі. 


ж 


Адна радасць папу: што вяселле, што хаў- 
туры. 


ж 
Папу адна радасць -- ці памінкі, ці хрыс- 
цінкі -- усё роўна даюць. 


ж 


Адзін свечку, другі свечку - папу яшчэ 
адна авечка. 


Ад злодзея адаб'юся, ад папа не адмалюся. 


( ж 


Поп на чужое дабро зазіраецца. 


Панамар -- грошы адабраў. 


Алтарысты і арганісты--ўсе на рукі не 
ЧЫСТЫ. 

г 


Поп капялюш здымае пе лля таго, каб ві- 
талі, а каб грошы давалі. 


ж 
Поп ласкавы ў той час, як дасі сала ды 


кілбас. 
ж 


Конь любіць авёс, а поп -- каб што пры- 
пёс. 
Ф 


Ласы, як поп на каўбасы. 


е 


Папоўскае вока, а воўча горла. 


Поп вуха абрэжа, а сваё возьме. 


ж 


Поп дзе куццю чуе, дык туды і ідзе. 
Ж 

Поп і дзяк усё ціснуць у свой кулак. 
Ж 

У папа рукавы доўгія -- усё ўлезе. 
е 


Не так у папа валасы доўгі, як рукі. 


ж 


У папа рэшты не пытайся, 

з 
Поп з крыжам, чорт з чаркай, а мне ўсё 
страты. 
ж 


Ксёндз кажа: «Падай божа, што высока, 
а што нізка, дык я сам вазьму». 


ж 


Поп «праведна» жыве: з беднага дзярэ ды 
ў кішэнь кладзе. 


У папа пуза таўсцее, а ў мужыка спіна 
млее. 


ж 


Папы звоняць, бо іх на паншчыну не гоняць. 


ж 


На пацеры ксёндз дагадаецца, але праца- 
ваць не збіраецца. 


з. 


У кудлатага папа і ў голецага ксяндза -- 
адна праўда. 


ж 


У цябе праўды, як у ксяндза з папом. 


а 


У папа на вуснах мёд, а на сэрцы лёд, 

ж 


Папы і чэрці адной шэрсці. 


ж 


За папом чорт ходзіць следам, нібы цень. 
ЕЗ 
Пон з крастом, а чорт з хвастом. 


ж 


Чорт папу таварыш. 


ж 


-- Хто ідзе?-- Чорт.-- Добра, што не по. 
ж 


Клянём папа, а поп, як ягада. 


ж 


Датуль пападдзя княгіня, пакуль поп не 
згіне. 


ж 


Няма нікому так, як ксяндзу ды кату: абод- 
ва ляжаць і хлеб задарма ядзяць. 


ж 


Ксёндз і поп знаюць, калі свята, бо нічога 
не робяць. 


к 


Поп, цар і кат- адзін аднаму родны брат. 
ж 


Пан і поп -- аднаго поля ягады. 

Селянін толькі і чуе «дай»: богу -- па свеч- 
кі, цару--на падаткі, ксяндзу - па аплаткі. 


ж 


Пан скуру здзірае, а поп душу вымае. 
а 


Дзе поп царкву ставіць, там пан карчму ла- 
дзіць. 


ж 


Поп жыве з алтара, а пісар з каламара. 


ж 


Поп і шынкар аднаму богу служаць... 


ж 


Я ксяндзоўскі слуга, сагнуўся, як дуга; як 
жа мне не сагнуцца, калі нечым апрануцца. 


Поп людзей карае, а сам што вытварае. 


ж 


Айцец Іван быў п'ян, а дыякан поўз ракам. 


ж 


Чоткі на руцэ, а дзеўкі на ўме. 
ж 


Чарнец пацеркі раскрывае, але на маладзіц 
паглядае. 

ж 


Ігумен ходзіць каля гумен. 


ж 


Папу і дзяку не вер, як сабаку. 


ж 


Папа біць некаму, памінаць ёсць каму. 


ж 


Няхай папы не радуюцца, прыйдзе і на іх 
радаўніца. 
ж 


Кадзіла, кадзіла, не аднаго ты ўхадзіла, 
уходзіш і таго, хто дзяржыць яго. 


ж 
Манах бяжыць ад работы, як чорт ад 
крыжа. 
ж 


Калі б у манастыры дровы рубалі, туды б 
не ўцякалі. 


Чарней за манаха не знойдзеш. 


Трое жывуць, скуру дзяруць, голымі пус- 
каюць, Хто адгадае? (Пан, поп і стараста), 


204 


Мядзведзь не мядзведзь, а пчол абдзірае. 
(Пан, поп). 


Вош не вош, а за мужыцкім каўняром жыве. 
(Пан. поп). 


Хто з жывога і з мёртвага бярэ? (Поп). 


ч 


Ходзіць па хатах, людзей дурмаціць, пра 
бога мачіць. (Поп). 


І ў царкву ходзіць і людзям шкодзіць. 
(Поп). 


ж 
Сам барадаты, пузам багаты. (Поп). 
ж 
Служыць саборна, а есць падворна. (Поп). 


ж 


Шэсць дзён гуляе, а сёмы спявае і торбу 
грошай бярэ. (Поп). 

Не воласць, не карчма, а шмат няслі туды 
дабра. (Царква). 


Запісаны І. Насовічам, БЕ. Ляц- 
кім, М. Нікіфароўскім, Ф. Янкоўскім 
і іншымі ў розных раёнах Беларусі. 

Друкуюцца са зборнікаў прыка- 
зак, прымавак і загадак адзначаных 
вышэй фалькларыстаў, а таксама з 


матэрыялаў сектара фальклору АН 
БССР 

САВЕЦКАЯ 
АНТЫРЭЛІГІЙНАЯ 
НАРОДНА-ПАЭТЫЧНАЯ 

ТВОРЧАСЦЬ 


КРЫТЫКА РЭЛІГІІ, ЦАРКВЫ Іі ДУХАВЕНСТВА 


ЛЕНІНСКАЯ ПРАЎДА 


Жылі на вёсцы два браты. Поле яны аралі, 
зямлю слязьмі палівалі і гарбы сабе нажывалі. 
Хлябок і скаціну ў іх паны забіралі, а плацілі 
за гэта кулакамі ў спіну. 

Жылі браты не год і не два, а невядома 
колькі. Навокал і другія мужыкі таксама жылі. 

Абрыдла братам рабіць на чужое здароўе. 
Рашылі яны адправіцца па Расіі-матушцы 
праўды шукаць. 

Ідуць яны месяц, ідуць год. Бачаць -- стаіць 
вялікае сяло. Пасярэдзіне -- панскі дом і царк- 
ва каменная. 

-- Дай;- думаюць браты,- зойдзем сюды і 
папытаем праўды. 

Ідуць яны па вёсцы, а насустрач ім пану ка- 
лясцы едзе. 

-- Чые вы, мужычкі, адкуль ідзеце і чаго 
шукаеце? -- запытаў іх пан. 

Браты адказваюць яму: 

-- Жылі мы, жылі ў жабрацтве, у горы, 
больш сілы не хапіла так жыць. Ідзём праўды 
шукаць. Навучы нас, пане, дзе яе знайсці. 

-- Добра,- кажа пан,- пакажу я вам 
праўду, калі пажадаеце, толькі вы мне папра- 
Цуйце за гэта. 

Згадзіліся браты. 

Працавалі яны, працавалі: поле аралі, зям- 
лю слязьмі палівалі. Прайшоў год. Прыходзяць 
яны да пана і гавораць: 

-- Навучы цяпер, пане, як нам праўду 
знайсці. 

-- Ну, вось вам і праўда,- адказвае ім 
пан,-- голь нямытая, працаваць вам заўсёды 
на нас, паноў. 

Плюнулі браты і пайшлі далей. Ідуць яны 
месяц, ідуць год. Бачаць - стаіць поп. 

-- Навучы, айцец, дзе праўду знайсці? - 
пытаюць яны. 

-- Добра;- кажа ён- я вам праўду ўёца- 
ра нябеснага вымалю, а вы ў мяне папрацуйце 
за гэта. 

Згадзіліся браты. Працавалі яны, праца- 
валі, зямлю слязьмі палівалі. Прайшоў год. 
Прыйшлі браты да папа, а ён ім кажа: 

-- Працуйце вы добра і не гнявіце бога - 
вось і ваша праўда. 

Плюнулі браты і пайшлі далей. Прыхо- 
дзяць яны да купца. Выйшаў ён- тоўсты, і 
багацей за пана і папа. 

-- Добра,- кажа купец,- навучу я вас 
праўдзе, толькі папрацуйце на мяне. 

Згадзіліся браты. Пачалі браты працаваць 
і гарбы нажываць. Вучыў іх купец, як чэсны 
народ ашукваць і беднату абмерваць. Не дача- 
каліся і году, як малодшы брат і кажа: 

--. Не пайду я больш праўды шукаць, няма 
яе на свеце, праўды мужыцкай. 

І вярнуўся ён у сваю вёску. А старшы брат 
настойлівы -- не хацеў ён без праўды дамоў 
варочацца. Пайшоў ён адзін да фабрыканта. 

Фабрыкант і за пана, і за папа, і за купца 
багацей. Пачаў старшы брат працаваць у яго. 
А на фабрыцы многа людзей працуе. 

Працавалі яны многа год. Гарбы нажывалі, 
а праўды не бачылі. Толькі раз пачуў брат на 
змене ціхую гутарку: 

--. Ёсць чалавек адзін -- ён і праўду ведае. 
Завуць гэтага чалавека Леніным, а жыве ён на 
поўначы, у Піцеры. 

Запомніў брат імя гэта і пайшоў шукаць 
гэтага чалавека. 

Ішоў многа дзён, а можа быць, і месяцаў. 
Прыйшоў у Піцер. Бачыць - ідзе рабочы. Ён 
яго запытаў ціхенька: 

-- Дзе тут Леніна знайсці? 

А той яму яшчэ цішэй: 

--. Пойдзем са мной, я цябе давяду. 

Вось і прыйшлі яны ў звычайны пакой. 
Кругом розных кніг многа. Выйшаў да іх чала- 
век, апрануты небагата, але чыста. Ён і кажа: 

-- Добры дзень, таварышы, што скажаце 
добрага? 

Расказаў яму брат, як ён праўду шукаў. 
Доўга з ім гаварыў Ленін, аб парадках на 
фабрыцы распытваў, аб вясковай беднаце, а по- 
тым сказаў: 

-- Правільна ты зрабіў: на фабрыцы праўду 
ты лепш пазнаеш. Вы яе там у руках трымаеце. 

І расказаў Ленін брату, як трэба за рабо- 
чую праўду змагацца, каб не служыць ні па- 
нам, ні купцам, ні фабрыкантам, і як выгнаць 
іх разам з царом. 

Вярнуўся брат зноў на фабрыку і пачаў 
другім ленінскую праўду тайнымі словамі рас- 
казваць. Адзін расказвае, а дзесяць слухаюць, 
дзесяць расказваюць, сто слухаюць. І пайшла 
ленінская праўда па ўсяму свету. 

Многа год хадзіла яна па фабрыках і вёс- 
ках. Узнімала яна рабочых і сялян на бараць- 
бу. А ў Кастрычніку 1917 года абвясцілася 
гэта праўда зычным голасам, залпамі на ўвесь 
свет. Пайшлі рабочыя і сяляне бязлітаснай 
вайной на памешчыкаў і фабрыкантаў. А вёў 
іх тады сам Ленін... І ўзяла верх у Кастрычні- 
ку ленінская праўда. 

З таго часу рабочыя і сяляне больш не пра- 
цуюць на паноў і фабрыкантаў, гарбоў не на- 
жываюць, зямлю слязьмі не паліваюць,- самі 
гаспадары сваіх фабрык, сваёй зямлі і свайго 
ЖЫЦЦЯ. 


Запісана ў 1986 г. у в. Заломнае 
Жлобінскага раёна. 

Друкуецца са зборніка «Ленін і 
Сталін у беларускай народнай твор- 
часці», Мінск, 1937, стар. 3--7 

ЯК МУЖЫК-БЯДНЯК ДАБІЎСЯ СВАЁЙ ПРАЎДЫ 


Жыў-быў мужык, здаровы, працавіты муж- 
чына, спасобны на ўсякую работу. Сухія і чор- 
ствыя мазалі ніколі не сходзілі з яго закарэ- 
лых рук. Але колькі ён ні біўся, колькі ні 
матаўся, а з нужды-голаду выбіцца не мое. 
Хата-халупа развалілася, жонка б'ецца без 
кароўкі, дзеткі плачуць -- есці хочуць, а само- 
му -- хоць лезь у пятлю ці галавою ў пролубку. 
Няма і нявідна ніякага выхаду. Такая мужыц- 
кая доля, штоб век на другіх работаць, мазалі 
наганяць і самому галадаць. 

Вось мужык, падцягнуўшы свой жывот па- 
пругай, пайшоў дабівацца праўды, як жыць на 
свеце працоўнаму люду без нужды і голаду. 
Прыйшоў к цару і стаў прасіць яго навесці 
добры парадак і праўду сярод людзей, штоб 
усім было добра жыць і работаць. Цар скоса 
паглядзеў на мужыка і паслаў яго ў салдаты і 
далей на вайну. Мужык некалькі гадоў пацёр- 
ся ў салдатах, пабываў на вайне, палучыў не- 
калькі ран і вярнуўся дамоў, дзе знайшоў сваю 
сям'ю ў горшай бядзе і голадзе. Пачухаў сваю 
патыліцу мужык і падумаў: «Вось якая цар- 
ская праўда, якія царскія парадкі». 

Пайшоў мужык шукаць праўды ў пана. 
Зняў шапку і стаў прасіць прыняць яго на ра- 
боту, штоб пракарміць сябе і падгадаваць сваю 
сям'ю. Паглядзеў пан з насмешкай на мужыка 
і паслаў яго батраком на свой фальварак. Пра- 
служыў мужык год батраком на панскім фаль- 
варку і патрабаваў плату за сваю работу. Пан 
паслаў мужыка на канюшню і загадаў сваім 
слугам даць яму сто лоз гарачых за гадавую 
работу, а затым канчаткова прагнаў яго са 
двара. Прыйшоў мужык дамоў і знайшоў там 
яшчэ большую нужду і гора. Пачухаў мужык 
патыліцу і падумаў: «Вось яна, панская праў- 
да, панская ласка». 

Пайшоў мужык шукаць праўды ў заможні- 
ка-кулака і стаў прасіць яго прыняць к сабе на 
падзённую работу, штоб пракарміць сябе і пад- 
гадаваць сваю сям'ю. Кулак паглядзеў на бед- 
няка і паставіў яго к сабе па работу з дагаво- 
рам -- плаціць за кожныя тры месяцы акурат- 
на. Бядняк праслужыў падзённікам тры месяцы 
з гакам і патрабаваў плату за сваю работу, а 
кулак замест платы паказаў яму дулю і пра- 
гнаў яго са двара. Прыйшоў бядняк-мужык да- 
моў, паглядзеў на сваіх дзяцей і падумаў: 
«Вось якая праўда ў кулакоў-жывадзёраў». 

Пайшоў мужык шукаць праўды ў папа і 
стаў прасіць яго параіць, як бедняку выбіцца з 
нужды і голаду. Поп ласкава паглядзеў на бед- 
нага мужыка і пасаветаваў яму заказаць мале- 
бен за паляпшэнне мужыцкага жыцця з умо- 
вай, што мужык за савет і малебен адработае 
шэсць дзён на папоўскай гаспадарцы. Мужык 
хаця-нехаця згадзіўся на заказ малебна і адра- 
ботаў у гаспадарцы папа шэсць дзён. Але жыц- 

цё мужыка-бедняка ні капелькі не палепшыла- 
ся; наадварот- яшчэ пагоршала. Пачухаў 
мужык патыліцу і падумаў: «Дык вось яна, 
папоўская праўда, папоўская малітва». 

Пайшоў мужык шукаць праўды па розных 
пуцях і напрамках. Хадзіў доўга па свету, суст- 
ракаўся з рознымі людзьмі, а праўды нідзе не 
знайшоў. Нарэшце, сустрэў на сваім пуці чала- 
века праўдзівага, каторы распытаў мужыка- 
бедняка, дзе ён быў, куды хадзіў і чаго шукаў. 
Мужык праўдзіва расказаў, што хадзіў шукаць 
праўды ў цара і пана, у заможніка-кулака і 
папа, але, акрамя здзекаў з мужыка, нічога 
там не знайшоў. Сапутчык выслухаў мужыка і 
сказаў яму: 

--Ты крэпкі, працавіты мужык, але шу- 
каеш праўды там, дзе яе ніколі не было іне 
можа быць. Калі хочаш дабіцца настаяшчай 
праўды і лепшага жыцця, ідзі за рабочым і су- 
месна з ім пераламайце рэбры вашым царам і 
панам, заможнікам-кулакам і папам. Толькі 
такім пуцём вы сумесна з рабочым даб'яцёся 
сваёй праўды і лепшага жыцця для ўсіх пра- 
цоўных. 

Субяседнік развітаўся з мужыком, назваў- 
ся Лепіным і пайшоў далей сваёй дарогай. Му- 
жык падбадлрыўся і падумаў: «Дык вось дзе 
настаяшчая наша праўда, дык вось якім пуцём 
трэба дабівацца праўды і лепшага жыцця для 
ўсіх працоўных». 

Пайшоў мужык-бедняк за рабочым і сумес- 
на скінулі цара і прагналі паноў, кулакоў- мі- 
раедаў, капіталістаў, чыноўнікаў і папоў; уста- 
навілі сваю, савецкую ўладу, а зараз пад кі- 
раўніцтвам партыі Леніна будуюць сацыялізм 

у сваёй краіне, дзе жыць стала лепш, жыць 
стала весялей для ўсіх працоўных. 


Запісана І. Сербавым у 1987 г. 
у Грабнёўскім сіс Магілёўскага раёна 
ад І. Марозава. 

Друкцецца са зборніка «Ленін і 
Сталін у беларускай народнай твор- 
часці», стар. 8--11 

ЯК КУЛАК ЗРАБІЎ ДЗЕНЬ ДОЎГІМ 


Кулак, што воўк: і жрэ, і з сабой бярэ -- 
усё яму мала. З батрака стараецца сем шкур 
злупіць і яшчэ глядзіць, ці няма восьмай. 

Тое, што я хачу расказаць, было не ў нашы 
дні. Адбылося гэта ў той час, калі кулак меў 
волю здымаць апошнюю кашулю з нас; калі 
багацеі смакталі нашу кроў, а беднякі не мелі 
ніякіх правоў; калі па спінах сялян гуляў пан- 
скі бізун, а за падаткі забіралі апошні зіпун; 
калі было добра жыць папам і манахам, а нас 
запугвалі божым жахам. Карацей кажучы, гэ- 
та было пры цары. 

У кулака Жываедава працавала на касаві- 
цы дзесяць батракоў. Ад сонца да зары касілі 
касары. Толькі дзе там! Хіба справішся выка- 
сіць хутка велізарныя абшары кулацкіх лугоў? 
Як ні знураў батракоў кулак работай, але ба- 
чыць, што не скасіць яму за добрае надвор'е 
ўсяго, а наймаць бельш батракоў скупіўся. 

Тут якраз яшчэ падаспела свята -- пятроў 
дзень. Шкада было ўпусціць дзень. Думаў ён, 
думаў і, нарэшце, рашыў пайсці да папа па- 
раіцца, Прыходзіць і кажа: 

--Бацюхна, ці можна ў пятроў дзень касіць? 

--Што ж;- адказвае поп,-- можна, чада 
маё, бог працу любіць. 

-- А грэх жа,- кажа кулак, а сам кладзе 
на стол траяк. 

Скасіў поп вочы на грошы і кажа: 

-- Ідзі з мірам, працуй, а я памалюся за 
грахі вашы. 

Узрадаваўся кулак і ледзь не бягом пусціў- 
ся па вуліцы. Але раптам радасць знікла. 

«Што, думае кулак, адзін дзень? Ці многа 
за яго скосіш, а плаціць батракам усё роўна 
трэба, каб дзень быў удвая ці ўтрая больш, 
вось тады іншая справа». 

Так ідзе ён па вуліцы, а насустрач -- стары 
ідзе, на кій апіраецца. Параўняўшыся з кула- 
ком, спыніўся ён і пытае: 

-- Што задумаўся, ці не згубіў што? 

Хацеў кулак са злосці аблаяць старога, але 
стрымаўся. Справа ў тым, што гэты стары хоць 
і бедна жыў, але славіўся на ўсю ваколіцу сва- 
ёй мудрасцю. Кулак рашыў папрасіць у яго па- 
рады. 

-- Скажы ты мне, чалавеча,-- ласкава зага- 
варыў кулак,-- ці нельга зрабіць дзень даў- 
ЖЭЙшЫМ? 

Задумаўся крыху стары, усміхнуўся ў сівую 
бараду і кажа: 

-- Чаму ж нельга? Можна. 

--А як гэта зрабіць? - пытае кулак. 

-- Зрабіць гэта можна проста: устань рана, 
разам з пеўнямі, апрані кажух, валёнкі, цёп- 
лую шапку, пярчаткі і станавіся ўперадзе кас- 
цоў. Тады дзень будзе доўгім. Ён будзе цягнуц- 
ца да тых пор, пакуль ты захочаш, 

-- Што ты, з глузду з'ехаў,-- запярэчыў ку- 
лак,-- дзе ты чуў, каб касілі ў кажуху і ва- 
лёнках? 

-- Ну, як сабе хочаш,-- адказаў стары,-- ие 
хочаш, не слухай. 

Не хацеў кулак парыцца ў кажуху, але 
прагнасць перамагла. Раніцой усе батракі здзі- 
віліся, калі ўбачылі гаспадара, апранутага па- 
зімняму. 

Пачалі касіць. Хутка разапрэў кулак у ка- 
жуху. Пот залівае вочы, быццам яго ў вар укі- 
нулі, а ззаду косы свішчуць, батракі ледзь пят- 
кі косамі не адразаюць. Яшчэ сонца толькі 
ўзышло на сярэдзіну неба, а кулак ужо выбіў- 
ся з сіл. Батракі - народ прывычны, яны ко- 
сяць ды пасмейваюцца і яшчэ падганяюць ку- 
лака. 

Нарэшце, не вытрымаў кулак, кінуў касу і 
вылаяўся: 

-- Каб ты згінуў, пракляты дзед! Вось на- 
раіў хваробу на маю галаву, здаецца, і канца 
гэтаму дню не будзе. 

Батракі пераміргнуліся: яны зразумелі, у 
чым справа: 

-- Так дзень сёння нешта доўгі, як бы два 
разам. 

Паглядзеў кулак на сонца, а яно як бы на- 
сміхаецца над прагным кулаком, які хацеў 
зрабіць дзень доўгім. 


Запісана ў 1937 г. у Гомельскім 
раёне. 

Друкуецца са зборніка «Казкі і 
легенды роднага краю», Мінск, 1960, 
стар. 192 

ЯК Я ПЕРАСТАЎ ВЕРЫЦЬ У БОГА 


Калі я быў яшчэ малады, пайшоў я раз у 
царкву. У той час поп якраз гаварыў казанне. 
Я перахрысціўся, стаў у баку ды слухаю. Ажно 
поп і кажа: 

-- Як жылі Адам і Ева, дык не было ні неба, 
ні зямлі, а рос толькі адзін зялёны дуб. 

У царкве стаяў малады хлапец; ён быў вя- 
лікі жартаўнік, дык ён і пытае ў папа: 

--А на чым жа той дуб рос, бацюшка, калі 
не было ні зямлі, ні неба? 

Тады ўсе людзі паехалі са смеху. Няшчас- 
ны поп убачыў, што з яго смяюцца, сказаў, 
што яму перашкодзілі гаварыць казанне, пай- 
шоў у алтар, а адтуль наўцёкі дамоў падаўся. 

З таго часу я больш не хадзіў у царкву і не 
стаў верыць ні ў бога, ні ў чорта. 


Запісана ў 1986 г. у калгасе «Ру- 
хавік рэвалюцыі» Крышыцкага сіс 
Мазырскага раёна. 

Друкцецца са зборніка «Беларус- 
скі народ супраць папоў і рэлігіі», 
стар. 86 

БЫЛО, ДЫ МІНУЛАСЯ ГОРА 


Як я жыў пры цары, пазнаў гора і бяды, на 
свае семдзесят пяць год меў я многа ўсякіх 
прыгод. Жыў я пад панскім прыгонам, праца- 
ваў на полі да сёмага поту, а дзеці хлеба не елі 
ў ахоту. Палкай пан мяне біў, жонку да вечара 
на полі трымаў, паратунку ад пана я не знаў. 
А як падатак збіралі, нас палкамі збівалі. Мы 
ў бога збавення шукалі, але нешта яго не да- 
ждалі. 

Над маёю хатай павісла гора,-- няма дзет- 
кам хлеба скора; к пану не пойдзеш прасіц- 
ца,-- да яго не прыступіцца. Скінуў я шапку, 
стаў на калена, але ў пана палка, як палена, 
пан мяне з хаты выкідае,- майго гора ён не 
знае. «Ты,-- кажа,-- як пад плотам пажывеш, 
тады плату прынясеш». 

Поп бедаку не спагадае, яму ўсё не хапае, 
уладыка сам рад дзерці з беднага лыка. 

Але даволі нам стала прыгон цярпець, 
больш панам і папам на нашай шыі ўжо не ся- 
дзець. Адышло, мінулася гора, паноў з іх ма- 
ёнткаў мы паскідалі, самі вольна жыць сталі. 
Стала вясёлай мая сям'я, дзеці ў школу ідуць, 

іх навукам там вучаць; падрастуць, іх да пра- 
цы далучаць. У калгасе жыву я заможна, і, ня- 
гледзячы на старасць сваю, у калгасе я першы 
ўдарнік і ўжо не тужу. 


Запісана ў 1988 г. у в. Падляддзе 
Дудзіцкага сіс Рудзенскага раёна. 

Друкуецца са зборніка «Беларус- 
кі народ супраць папоў і рэлігіі», 
стар. 99--100 

ЯК ДЗЯЦЕЙ ХРЫСЦІЛІ 


Ігналёў сын ходзіць скручапы вось праз 
якую прыгоду. Уздумаў Ігнат хрысціць сына, а 
гэта было зімой, на санках вёрст дваццаць па- 
ехаў да царквы, сына малога ў кажух укута- 
лі--і да папа. 

Поп у царкве ў купель паклаў; вада, што з 
прорубі,-- халодная; дзіця малое і пасінела ад- 
разу. Дамоў неяк даехалі, а праз дзень яно 
малака не бярэ. Ногі, рукі неяк скруціла, так, 
можа, з год качалася ў ложку, ледзь дзіця ад- 
хадзілі, а поўзаць пачаў, дык не як усе дзеці -- 
хадзіць да гадоў трох не мог. З таго часу і ка- 
лекай астаўся. 

Вось якая «карысць» ад гэтага хрышчэння. 

Дзеці нашы жывуць здаровыя і без папоў- 
скага хрышчэння. 


Запісана ў 1937 г. у калгасе 
«Перамога» Старобінскага раёна. 

Друкцецца са зборніка «Беларус- 
кі народ супраць папоў і рэлігіі», 
стар. 87 

СВЯТЫ ДУХ 


Быў у нас такі выпадак. Адна жанчына 
ўбачыла на могілках чалавека ў белым бала- 
хоне і затрымала яго. А ён як закрычыць: 

-- Што ты, баба, робіш? Не чапай мяне! 
Я нячысцік, я дух святы! 

А яна, нядоўга чакаўшы, агрэла гэтага «ду- 
ха» палкай так, што ён пакаціўся. 

Аказаўся ён шпіёнам з-за мяжы. Хітры ён, 
але ўсё ж такі дурны. Думаў, што нашы бабы 
вераць яшчэ ў нячыстую сілу. Ажно не. 


Запісана ў 1939 г. у калгасе імя 
Дзяржынскага Лагойскага раёна. 

Друкуецца са зборніка «Жанчы- 
на ў беларускай народнай творчасці», 
стар. 488 

ПОП І БАРОМЕТР 


Бывае так, што стане табе засуха і няўрод. 
Людзі ў гэтакі час немаведама што робяць, 
каб гэта дождж пайшоў, а каторыя дык і да 
папа ідуць, каб малебеп адслужыць. Ведама, 
што даўней табе і навука не кожнаму дадзена 
была і зямля наша бядняцкая, як каўтуном, 
каменнямі пабіта была. 

Прыйшлі сяляне да папа, каб малебен ад- 
служыў, можа дасць бог дажджу. А поп не 
прымае; сёння, кажа ён, хворы. А сонца сма- 
ліць, і няма паратунку. 

Пайшлі на другі дзень. Ізноў поп хворы. 

Пайшлі праз два дні. Тады ён і кажа: 

-- Сёння я магу адслужыць малебен, пад- 
рыхтуйце ўсё, што трэба. 

Пайшлі небаракі з іконамі. Хто што можа 
цягне; апошняе папу аддаюць, каб хаця дождж 
з неба пайшоў. 

Моліцца поп, вочы ўгару ўставіўшы; аж, на 
табе, увечары сыпане дождж як па заказу. 

--- Гэтакая сіла бога,-- людзі сабе думалі - 
Добра маліся -- усё ад яго будзе. 

Але ж яно ўсякая табе няпраўда наверх вы- 
ходзіць. Парабак быў у папа, такі хлапец хіт- 
раваты, ён з пакояў папа ўзяў штуку такую са 
стрэлкамі, што ў кніжках барометрам назы- 
ваюць, ды ўсім людзям паказаў: 

-- Вось глядзіце,-- кажа,-- заўтра дождж і 
без паповай малітвы будзе. 

Ажно праўда. Сыпануў дождж як трэба. 

Поп пакуль да бога, так раней у механізм 
гэты заглядваў. Так і адкрылася папова хіт- 
расць. 


Запісана ў 1986 г. у калгасе 
«Рассвет» Жлобінскага раёна. 

Друкцецца са зборніка «Бёла- 
рускі народ супраць папоў і рэлігй», 
стар. 71--72 

«МОШЧЫ НЯТЛЕННЫЯ» 


Пайшлі чуткі, што мошчы нятленныя Ефра- 
сінні Полацкай у Віцебск прынясуць. Народу 
пайшло насустрач цьма: тут і калекі розныя, і 
хворыя -- усе ісцалення чакалі. Стражнікі на- 
род разганялі. Пакуль ісцаленне, дык аднаго 
старога калеку прыціснулі так, што ён і не 
ачуняў. 

Папоў і манахаў розных ішла цэлая сотня, 
за імі народ, а наперадзе ў багатай труне ля- 
жаць мошчы гэтай Ефрасінні. Людзі да долу 
падаюць перад гэтай святасцю. Ну, паставілі 
гэтыя мошчы ў галоўным саборы, малебствы 
былі цэлы дзень, народу перабыла тлум'!. 

Штодзень ішлі людзі пакланяцца тым мо- 
шчам, ішлі і калекі, і хворыя, думалі - можа 
вымаляць сабе здароўе. Неслі іншых і на на- 
сілках. Каля труны скрыні вялікія пастаўлялі, 
каб грошы кідалі туды людзі. Каб хто ісцаліў- 
ся, дык асабліва не чуваць было, але шуму 
было досыць -- баек многа расказвалі. 


1 Тлум- тут у сэнсе «многа». 

Праз вялікае шкло ў труне было відаць, 
што ляжыць святая Ефрасіння як жывая, хоць 
і памёрла многа сот год назад. Манахі, што 
пры труне стаялі, расказвалі, што ўсё гэта ад 
святасці гэтай Ефрасінні. 

Прыйшла рэвалюцыя. Дачуліся людзі, што 
многа дзе паадчынялі мошчы і нешта мала свя- 
тога ў іх знаходзілі. 

Сабраліся людзі і патрабавалі, каб адчы- 
нілі і ў нас... І тут народ пабачыў абман, бо 
касцей у труну гэтай Ефрасінні напіхалі і муж- 
чынскіх і жаночых, увесь шкілет быў склеены 
глінай; нага, што людзі цалавалі, была напі- 
хана ватай, а панчохі, дык зусім новыя з фаб- 
рыкі Марозаўскай, тры пары адзеты былі. 

Размоў пра «святасць» мошчаў Ефрасініі 
тады было шмат. Папы ад сораму не паказва- 
ліся на людзі, а хто верыў у мошчы, дык таму 
паказана было, чаму ён пакланяўся. 


Запісана ў 1930 г. у в. Паддуб- 
ляны Шцумнянскага сіс Віцебскага 
раёна. 

Друкуецца са зборніка «Бела- 
рускі народ супраць папоў і рэлігіі», 
стар. 92 

І НІЯКІ УЖО ЦУД 
НЕ ПАДМАНІЦЬ БОЛЕЙ ЛЮД... 


За калгасам ля балота 
Царква размясцілася. 
Вось зусім нядаўна там 
Цуда праявілася. 


Гаварылі старыкі: 

«Бог крывавы слёзы лле, 
І цяпер не ждзіце вы 
Ужо літасці сабе». 


Нашы ж хлопцы-камсамольцы 
Расказалі старыкам, 

Што плывуць вось тыя слёзы 
На карысць адпым папам. 


Паказалі, раз'яснілі, 
Адкуль слёзы тыя шлі,-- 
За картон папы налілі 
Падфарбованай вады. 


З тых часоў ўсё больш народу 
Богу ўжо ие веруе. 

І ніякі ужо цуд 
Не падманіць болей люд. 


Запісаны ў 1986 г. у калгасе 
«Сознанае» Зубаўскага сіс Аршак- 
скага раёна. 

Друкуюцца са зборніка «Бела- 
рускі народ супраць папоў і рэлігіі», 
стар. 128 

НЕ ЗВАНІ, ПОП, У ЗВАНЫ, НАМ НЕ ТРЭБА 
БОЛЬШ ЯНЫ... 


Як ішоў на нас Дзянікін, 
Завязалась бітва, 
Хвост прыціснулі яму, 
Не спасла малітва. 


На Паволжы людзі мёрлі, 
Голад там людзей касіў, 
А поп Ціхан ўсе багацці 
Да сябе у склеп знасіў. 


Папа рымскі у царкве 
Дзве начы маліўся. 

Ды жывуць бальшавікі, 
Папа памыліўся. 


Хай буржуй, кулак трасецца, 
Свайму богу моліцца. 

Нам жа весела жывецца, 

І работа спорыцца. 


Гаварыў нам поп ўсім строга, 
Што да бога ёсць дарога. 

А у нас тут і без бога 
Наўсцяж светлая дарога. 

Не кукуй, зязюля шэра, 
Не на тую ветку села. 

Не звані, поп, у званы, 
Нам не трэба больш яны. 


Папам жыцце стала туга -- 
У царкву не згоніш пугай. 
Людзі ўсе паразумнелі, 
«Сілу» бога зразумелі. 


Селі гусі каля броду, 
Селі, палі на ваду. 

Ой, няма папу даходу,-- 
Людзі ў цэркву не ідуць. 


Выйду я на сенажаць, 
Буду песенькі спяваць 
Пра хлусню папоўскую, 
Пра ману дзякоўскую. 


А у старыя часы 

Перад святам хадзіў поп, 
Ён збіраў з людзей падатак, 
Зацямняў увесь народ. 


Поп маніў к сабе ў царкву, 
Ўсім дурманіў галаву, 

Каб няслі яму за гэта 
Мяса, сала і муку. 


Раней цёмныя сяляне 
Нідзе не вучыліся,-- 
Была «школай» ім царква, 
Там яны маліліся. 


А калісьці ў нашых вёсках, 
Ой, стаяла шмат царквей. 
Поп чытаў у іх малітвы, 
Зацямняў розум людзей. 

Гаварыў раней нам поп: 
«У гэтым жыцці мучымся, 
А як ляжам мы у гроб,-- 
Ў раі ўсе ачуцімся». 


Поп на пасху кажа людзям: 
«Кайцесь, кайцесь ад граха». 
З аднаго бярэ авечку, 
А з другога --- петуха. 


Раней мы ў царкву хадзілі 
Слухаць пропаведзь папа, 
А папы нам гаварылі: 
«Баба - мужава раба». 


Пападдзя зусім схудзела, 
Галаву павесіла, 

Што без бога і святых 
Жыццё наша весела. 


Паглядзіце, хлопцы, вы, 

Што ў царкве здараецца: 
Поп абедню служыць п'яны, 
Ва ўсе бакі шатаецца. 


Ходзіць поп, павесіў нос, 
Думкі ў яго сумныя, 

Бо ўся моладзь на сяле 

Стала ўжо культурная. 


Запісаны іў розных раёнах Бе- 


ларусі. 


Друкуюцца са зборнікаў «Бела- 
рускі народ супраць папоў і рэлігіі», 
«Беларускія частушкі» і з матэрыя- 
лаў архіва сектара фальклору АМ 

БОГА ПРАСІЦЬ, ШТО РЭШАТАМ ВАДУ НАСІЦЬ... 


Богу памаліўшыся, сыты не будзеш. 


ж 


З богам ісці -- шчасця не знайсці; з наву- 
кай пойдзеш -- шчасце знойдзеш. 


ж 


Хто чакае праўды ад бога, у таго крывая да- 
рога. 


ж 


Вера, бог, царква і звоны -- ўсё старыя заба- 
боны. 


ЫЬ 


Не маліся богу, дабрадзей, а ары глыбей. 


ж 


Не крапідлам машы, а глыбей пашы. 


ж 


Калі ўсіх святых памінаць, то не будзе калі 
працаваць. 

Шчасце не ў малітвах, а ў працы. 


ж 


Спасціўся ў нітку, а ўсё няма прыбытку. 


ж 


«Святыя навукі» -- людзям на мукі. 


а 


Ад сектанцкага вучэння гора ды мучэнне. 


ж 


Поп і дзяк ад чыстай вады тлусцеюць. 


ж 


Прыйдзе бяда- пе паможа і «святая» 
вада. 


ж 


Надзея на бога ў хваробе не дапамога. 


ж 


Поп, як клоп, людскую кроў п'е. 


ж 


Людзі пасвятлелі --- папы пахмурнелі. 


ж 


Папу не веру, бо ён брэша без меры. 
ж 

Хто папу верыць, той гора асьмінай мерыць, 

зе 


Хто папа гадуе, той сам пашкадуе. 


ж 


Поп маліўся, каб калгас разваліўся, ды і 
лоб разбіў. 


ж 


Папу і кулаку ад калгасных варот -- круты 
паварот. 


ж 


Шаптухам не вер: у нас ёсць дактары цЦя- 
пер. 
ж 


Варажба не малацьба -- нічога не дасць. 
ж 


Хто ўмее працай жыць, той не пойдзе ва- 
ражыць. 


Ф 


а 


Скончыўся папоўскі век, бо ў бога не ве- 
рыць чалавек. 


Ф 


Па палях і поп не ходзіць, а пшаніца ро- 
дзіць. 


Запісаны ў савецкі час у розных 
месцах Беларцсі. 

Друкуюцца са зборніка «Бела- 
рускі народ супраць папоў і рэлігіі» 
і з латэрыялаў архіва сектара 
фальклору АН БССР 

ПЕРАМОГА АТЭІСТЫЧНАГА СВЕТАПОГЛЯДУ 


ЖЫЦЦЁ БЕЗ БОГА І СВЯТЫХ 


Як жылі мы раней? 

Раней мы толькі і ведалі, што пакарацца 
кулаку і папу. 

Яны нас вучылі: «Маліцеся і атрымаеце 
збаўленне ад усіх грахоў. Рай вам будзе на 
тым свеце». 

За сваё жыццё ранейшае мы нямала гора 
перажылі і розных недахваткаў мелі: то хлеба 
няма, то дзеці босыя. 

Верылі ў бога, білі ілбы ў царкве ў падлогу, 
але ўвесь век галадалі. На вузенькай палосцы 
кожны год быў неўраджай, хлеба свайго ха- 
пала ўсяго на тры-чатыры месяцы. Прыходзі- 
лася працаваць за кавалак хлеба ў пана і ку- 
лака. 

Кожнае лета ў нашу вёску прыязджаў поп 
свянціць невялічкія палоскі «святой» вадой, 
служыў малебства. Сяляне аддавалі за гэта 
папу апошнія капейкі, а ўвосень знімалі той 

жа самы мізэрны ўраджай. 

Прыйшла рэвалюцыя. Старое жыццё знік. 
ла. Рэвалюцыя змяніла свет, і жывём мы 
без бога і святых, самі гаспадары свайго жыц- 

ця. Як кінулі верыць папоўскім байкам, у кал- 
гасе нашым ураджай на дзіва, усе ўзяліся за 
працу -- поле наша вокам не акінеш, ура- 
джай багаты ў калгасных свірнах. 

Жывём мы без папа, царквы, дзецям на- 
шым не забіваюць галовы рэлігійным дурма- 
нам, школы для іх адкрыты... 


Запісана ў 1937 г. у калгасе 
«Беларуская вёска» Лёзненскага раё- 
на. 

Друкцецца ў скарачэнні са збор- 
ніка «Беларускі народ супраць папоў 
і рэлігіі», стар. 108 

ЖЫЦЦЁ РАНЕЙ І ЦЯПЕР 


Раней жылі поп і кулак, і на іх працаваў 
батрак. Яны яго эксплуатавалі, а батракі за 
нікчэмную плату дзень і ноч працавалі. А па- 
пы дзень і ноч у званы званілі і ўсіх, хто не 
слухаў іх, адам страшылі. Але цяпер прый- 
шоў новы час, ліквідавалі кулацтва як клас. 
Расквітнеў наш савецкі калгас; там былы наш 
батрак як ударнік працуе, ён Краіну Саветаў 
мацуе. Паглядзіце цяпер, як жыве наш рабо- 
чы: ён на пана, папа, кулака болей плеч не 
згінае,-- ён рабочых сусвету ўсяго на дапамо- 
гу СССР заклікае. «Святы папа» паходам на 
нас ішоў, але нешта далёка ёп не дайшоў, бо, 
відаць, ён пабачыў магутную сілу рабочых, 
сялян, бо ўзняўся адзінай сцяной на сваю аба- 
рону народ-велікан. 


Запісана ў 1984 г. у в. Янаўка 
Краснапольскага раёна. 

Друкуецца са зборніка «Бела- 
рускі народ супраць папоў і рэлігіі», 
стар. 63 

ДОЛЯ МІНУЛАЯ І ЖЫЦЦЁ СУЧАСНАЕ 


Доля жанчыны раней была горкая. Не толь- 
кі ад пана, але і ад папа залежала. 

Ахрысціць дзіця -- трэба прасіць папа, каб 
імя добрае даў, бо калі пад злы нораў трапіш, 
дык дасць сыну імя, як нашаму пляменніку 
даў,- імя Пуплій,-- так, кажа, па календару 
выйшла. 

Успомніце, як было пры цару Мікалаю. 
Ужо з малых год падкрэслівалася бяспраўе 
жанчыны. 

Бывала, калі народзіцца хлопчык, поп бя- 
рэ яго на рукі і нясе За так званыя «царскія 
вароты». А калі народзіцца дзяўчынка, поп 
падносіць яе толькі да «царскіх варот» і кла- 
дзе на падлогу, бо яна «недастойна прайсці за 
«царскія вароты». 

Калі хто не хацеў ісці да споведзі, поп у 
царкве стыдзіў і анафему насылаў. Але так 
доўга не было. 

Царкву мы даўно закрылі, зрабілі з яе 
добры клуб. Зараз туды ходзяць усе жанчы- 
ны, мужчыны, маладыя і старыя, бо перад 


240 


нашымі вачыма стала новае жыццё - без па- 
поў і бога. 
У нашым Саюзе жанчыпа раўнапраўная. 


(6. 


Казкі, 


час ўушкі 


Запісана ў 1938 г. у Харлапаў- 
скім сіс Кіраўскага раёна Магілёў- 
скай вобласці. 

Друкцецца са зборніка «Бела- 
рускі народ супраць папоў і рэлігіі», 
стар. 98 

НЕ ПАТРЭБНА НАМ ЦАРКВА;- ВУЧАЦЬ 
КНІГІ ЛЕНІНА... 


Больш ужо ікон не трэба, 

І без іх мы пражывём. 

У нас ёсць таварыш Ленін, 
Па яго стапам ідзём. 


Не іконы ў маёй хаце,-- 
Вісіць Леніна партрэт. 

Гэта ж Ленін даў нам шчасце, 
Гэта ж ён даў людзям свет. 


Богу я раней малілась,- 
Бабай цёмнаю была. 

А цяпер паразумнела: 
Кнігі Леніна ўзяла. 


Я хадзіла па саду, 

А у садзе зелена. 

-- Не патрэбна нам царква,- 
Вучаць кнігі Леніна. 


А я богу не малюся,. 
Крыж на шыі не нашу. 

Ленінізму я вучуся, 
Ў клуб калгасны я хаджу. 


Ад малітв няма карысці, 

Не гарыць ў мяне свяча, 

Нам прарок Ілья не трэба -- 
У нас лямпа Ільіча. 


Па якой такой прычыне 
У бога верыць перасталі? 
А па той прастой прычыне -- 
К'іжкі Леніна чыталі. 
Запісаны ў розных раёнах БССР. 
Друкуюцца са зборнікаў «Бела- 
рускі народ супраць папоў і рэлігіі», 
«Беларускія частушкі» і з матэрыялаў 
архіва сектара фальклору АН БССР 

У БОГА ВЕРЫЦЬ ПЕРАСТАЛІ... 


Папа злосць апанавала,-- 
Яго жыцце дрэнна стала. 
Поп наш плача, лемантуе, 
Слоў яго ніхто не Чуе. 


Поп наш лаецца, крычыць, 
Судом божым пагражае: 

«На тым свеце,- кажа;-- вас 
Шайтан ў пекла пакідае». 


А мы бога не баімся, 
Бо яго мы адракліся. 
Мы навуку ўсю пазналі, 
Ў бога верыць перасталі. 


Запісаны ў 1935 г. у в. Раскачы 
Брожскага с/с Бабруйскага раёна. 

Друкуюцца са зборніка «Беларус- 
кі народ супраць папоў і рэлігіі», 
стар. 130 

ДЗЕД УЗЯЎ ІКОНЫ... 


Дзед узяў іконы 

Выкінуў за дзверы. 

-- Не мазольце мне вачэй, 
Не псуйце шпалеры. 


З богам былі, слёзы лілі, 
Век жылі мы з плачам, 
А без бога -- хлеба, сала, 
Ёсць усё з астачай. 


Не клюй носам у падлогу, 
Не маліся богу. 

Няхай ён, бяздоліца, 
Сам сабе памоліцца. 


Запісаны ў 1936 г. у калгасе «По- 
вае жыццё» Халопеніцкага раёна. 

Друкуюцца са зборніка «Беларус- 
кі народ супраць папоў і рэлігіі», 
стар. 127 

У КАЛГАСЕ ГУСТА РУНЬ ЗАЗЕЛЯНЕЛА... 


У калгасе густа 

Рунь зазелянела, 

А ў Данілы пуста: 
Што ўзышло -- сапрэла. 


Ледзьве дзед набожны 
Назбіраў асьміну, 
А калгас бязбожны -- 
Тону з дзесяціны. 


Сумны дзед Даніла, 
Вочы - у падлогу: 
-- Вось што нарабіла 
Вера ў сілу бога. 


Плюнуў дзед на расу 
І ў праўленне куляй: 
-- Братка, да калгаса 
Прыпішы дзядулю. 
Запісаны ў 1985 г. ў калгасе «Но- 
вае жыццё» Крычаўскага раёна. 
Друкуюцца са зборніка «Беларус- 
кі народ супраць папоў і рэлігіі». 
стар. 126 

МЫ НЕ ВЕРЫМ БОЛЬШ У БОГА - ШЧАСЦЕ НАМ 
ПРЫНЁС КАЛГАС... 


Раней мне жылося дрэнна: 
У папа кароў я пас. 

А цяпер мне жыць вясёла, 
Бо заможны наш калгас. 


Дваццаць год я крыж насіла, 
Багамольнаю была. 

А цяпер крыжа не трэба -- 
Да заможнасці прыйшла. 


Колькі богу ні малілась, 
Усё бедная была. 

У калгас як я ўступіла, 
Дык заможна зажыла. 


Я раней спіну ламала 
Багацею і папу. 

А цяпер усё я маю -- 
Хлеб, і сала, і муку. 


Раней богу я малілась 

І галоднаю была. 

Цяпер з богам разлічылась, 
Я заможна зажыла. 

Перасталі богу верыць, 
Перасталі лоб хрысціць. 
Сёння ўся ўжо наша вёска 
Па-савецку стала жыць. 


Раней людзі у царкве 
Лбы ад гора білі, 
А цяпер мы новы свет 
Для сябе зрабілі. 


Верыць кінула я ў бога, 
Бо я камуністка. 

А мой мілы трактарыст, 
А я трактарыстка. 


Мы па-новаму жывём, 

Жыццё калгаснае куём. 

З кожным днём усё дружней, 
Без папоў і без царквей. 


Ад папоўскага дурману 
Адвучыла школа пас. 

Мы не верым больш у бога -- 
Шчасце нам прынёс калгас. 


Дні ўжо новыя насталі, 

К пам прыйшоў вясёлы час: 
З цэркві клуб мы збудавалі, 
Жыць заможна стаў калгас. 

Заспявалі птушкі ў лесе, 
Заспяваў і салавей. 
Перасталі богу верыць, 


Жыць нам стала весялей. 

Пад вакном стаіць бяроза, 
На галіне -- салавей. 
Без папоўскае малітвы 
Жыць нам стала весялей. 


Ў адзіночку мы не пашам, 
Богу мы не молімся. 

Вясна прыйдзе -- ў полі пашым 
Мы калгасам строімся. 


У калгасе «Перамога» 

Мы жывём дванаццаць год 
І не верым больш у бога, 
Бо пісьменны мы народ. 


Наш калгас багат, вялікі, 
Усяго ёсць многа, 

Бо па-новаму працуем 

Без папа і бога. 


Наш калгас цяпер багаты, 
Моцны маем мы даход. 

Нам цяпер, вучоным людзям, 
Не патрэбеп зусім бог. 


Не гудзіць ужо царква 
Звонамі няспыннымі, 
Сёння поўніцца прастор 
Песнямі машыннымі. 


Не маланка там іскрыцца, 
Не Ілья-прарок грыміць, 

То з слупа на слуп ў калгасы 
Электрычнасць ўжо бяжыць. 

Спадзяецца хто «на неба», 
Той застанецца без хлеба. 
Мы навуку паважаем, 
Значыць, будзем з ураджаем. 


Хнычуць, енчаць багамольцы-- 
Ў храм не ходзяць 
камсамольцы. 
Поп рэбятам не патрэбен -- 
Вераць ў трактар, не ў 
малебеі. 


Над палямі раней поп 
Раздуваў кадзіла, 
А у нас тут і без бога 
Ураджай на дзіва. 


Каб радзіла хлеба ўтрое, 
Мы да бога не ідзём, 
Запражэм каня стальнога, 
Агранома прывядзём. 


Няма карысці ад малітвы, 
Ад «свянцонай» ад вады, 
Хто паложыць угнаенне -- 
Апраўдае ў тры разы. 


Што нам Ўлас, што нам Спас, 
Што нам багародзіца. 

Зараз ў нас ужо без іх 

Хлеб прыгожа родзіцца. 


Сталі ўдарныя брыгады 
На палеткі у разлог. 

У такой дружнай рабоце 
Не патрэбен зусім бог. 

Поп і дзень і ноч маліўся, 
Каб калгас наш разваліўся, 
А калгас наш ўсё красуе -- 
Поп ад злосці аж лютуе. 


Пападдзя старая зліцца,-- 
Не яе ужо зямліца. 

Не аддасць яе вавек 
Наш калгасны чалавек. 


ЗАМЕСТ ЦЭРКВЫ -- КЛУБ КАЛГАСНЫ... 


Раней пойдзеш у царкву, 
Б'еш падлогу сваім лбом, 
А цяпер у нашым клубе 
Пяе песні патэфон. 


У лясочку на пясочку 
Вырастае моцны дуб. 
З хат мы вынеслі іконы, 
А з царквы зрабілі клуб. 


Каля лугу, за палянай, 
Распусціўся стары дуб. 
Дзе царква была гадамі, 
Там цяпер красуе клуб. 


Не патрэбпы нам замовы, 

[І малебны, і іконы. 

Спробы ўсіх папоў напрасны: 

Замест цэрквы -- клуб 
калгасны. 


Я з рэлігіяй парвала -- 

У царкву больш не хаджу. 
Лепш у клубе з сваім мілым 
Я за кніжкай пасяджу. 

Не пайду я больш у цэркаў, 
Не буду маліцца. 

Лепш пайду у клуб калгасны -- 
Буду весяліцца. 


Колькі радасці і шчасця 
У калгасе ў пас ужо: 
Збудавалі нам Саветы 
Школы, яслі, клуб, кіно. 


Не курыць у хаце ладан, 
І лампадка не гарыць. 

У Савецкай жа краіне 
Сталі ўсе культурна жыць. 


Не званіце, не спявайце, 

Два пабітыя званы, 

Бо ніхто ў царкву не пойдзе -- 
Няма бога і маны. 


Засвяціла сонца ясна, 

Вочы нам не есць туман-- 

У царкву мы больш не ходзім, 
Бо рэлігія - дурман. 


НЯХАЙ ПОП НЕ ДАЖЫДАЕ, НАС АЖЭНІЦЬ 
СЕЛЬСАВЕТ... 


Вышываю я платочак, 
На ражку чырвоны цвет. 
Няхай поп не дажыдае, 
Нас ажэніць сельсавет. 

Не пайду ў царкву маліцца, 
На даклад пайду я ў клуб. 
Калі буду я жаніцца, 

Ў сельсавеце вазьму шлюб. 


Я у цэркаў не хадзіла, 
Богу не малілася. 
Камсамольца палюбіла -- 
З ім і пажанілася. 


Мяне знае ўсё сяло 
Дзеўкай маладзецкаю. 
Абвянчалась з сваім мілым 
Толькі па-савецкаму. 


Не жадаем мы спраўляць 
Цяпер дні «святыя». 
Першы май наш і 

Кастрычнік - 
Святы дарагія. 


Нашы рэчанькі крутыя, 
Вада льецца, пеніцца. 
Нашы хлопцы маладыя 
Па-савецку жэняцца. 


Болей я папу не веру, 
Ў цэркві не малюся, 
Камуніста я люблю, 
З ім і запішуся. 


Абыйдуся без крапідла, 
Я не знаюся з папом. 
Мяне й маці не хрысціла, 
Не была я й пад вянцом. 


258 


Рэлігійныя абрады 
Забываюцца навек. 

Без папоўскага дурману 
Жыве вольны чалавек. 


БОГ ЗУСІМ НАМ НЕ ПАТРЭБЕН,- 
КАЖА КАМСАМОЛАЧКА... 


Пракацілася па небу 
Ясненькая зорачка. 

-- Бог зусім нам не патрэбен,-- 
Кажа камсамолачка. 


Зараз новыя часы, 
Бога ўсе забылі. 
Камсамольцы на сяле 
Новы клуб адкрылі. 


У царкву я не хаджу, 

Я не багамолец. 

Яшчэ трохі падрасту -- 
Буду камсамолец. 


Я не верую у бога, 

Не малюся я Хрысту, 

Бо радзілася шчаслівай, 
Камсамолачкай расту. 


На шырокім полі ў жыце 
Пяе перапёлачка. 

Кіну верыць я у бога, 
Буду камсамолачка. 

Камсамольца палюбіць, 
Трэ' перамяніцца: 

Больш у цэркаў не хадзіць, 
Богу не маліцца. 


Раскідаю, разбрасаю 
Па гары калінушку. 

У бязбожным я гуртку 
Працую цэлу зімушку. 


Давялось на службе Ване 
Палятаць на аэраплане. 
Неба ён наскрозь прайшоў, 
На небе бога не знайшоў. 


Не званіце больш, званы, 
Я ўжо хлопец не дурны. 

У рай нябесны не хачу я, 
Тут мы лепшы пабудуем. 


Парашылі матка з бацькам 
І старэйшыя сыны 
Непатрэбныя іконы 

З хаты вынесці з вясны. 


А Аксіння вой, ды вой,-- 
Лечыць поп «святой» вадой. 
Захварэў калі ж ён сам, 
Дык за доктарам паслаў. 


У нас шмат ёсць санаторый, 
У нас многа ёсць бальніц. 
Нам не трэба загавораў 
Шаптух -- божых памачніц. 

Пойдзем новаю дарогай, 
Ганна, Тодар і Астап. 
Кінем верыць мы у бога, 
У Ісуса і Хрыста. 


Стаўце вушкі на макушкі, 
Зрэжам пасху на карню. 
Вось праўдзівыя частушкі 
Пра папоўскую хлусню. 


МЫ З ПАДРУГАЙ ЗРАЗУМЕЛІ, 
ШТО РЭЛІГІЯ -- ДУРМАН... 


Восем год ў папа служыла, 
Гора я спазнала, 

А вось зараз я ў калгасе 
Старшынёй абрана. 


Перасталі богу верыць, 
Перасталі лоб хрысціць. 
Сёння ўся ўжо наша вёска 
Па-савецку стала жыць. 


Люблю калгаснае я поле, 
Люблю бязмежну паласу, 
Богу я цяпер не веру, 
Папу й граша не нясу. 


Мы ў царкву не пойдзем з 
Грышкам, 

А ў чытальню пагуляць. 

Пачытаем сабе кніжку, 

Як палепшыць сенажаць. 

Пагражае поп мнё адам: 

--Я ад цэркві адлучу. 

-- Адлучай, бо я ўжо ў байкі 
Болей верыць не хачу. 


Не ругай мяне, мамуся, 
Што я богу не малюся. 
Я бязбожніцай расту 

І не верую Хрысту. 


Я стаханаўкаю стала, 
Богу не малюся. 

І ў царкву я не хаджу, 
Працай ганаруся. 


Не святкую я ні пасхі, 
Не святкую і каляд. 

Мае дзеці сыты, чысты, 
Цяпер добры ім прыгляд. 


Не пасціла я у пост, 
Пасху не свяціла. 
Зімой з дочкаю я разам 
На лікпункт хадзіла. 


Між прысадзістых дарог 
Я іду туды ў траву. 

Я не верую ў бога, 

Не заглядаю у царкву. 


Мы забылі пра цара, 
Забылі пра бога. 

Да камунізма ў нас адна 
Усім цяпер дарога. 

Шэры гусачкі ляцелі, 
Разагналі ўвесь туман. 
Мы з падругай зразумелі, 
Што рэлігія -- дурман. 


Разбіваць ілбы не будзем, 
У сяле царквы няма. 

Бо даведаліся людзі, 

Што рэлігія -- дурман. 


ХУТКА, ХУТКА НА РАКЕЦЕ МЫ 
НА МЕСЯЦ ПАЛЯЦІМ... 


Надышла нядзеля, 
Не пайду маліцца, 
Стары час адышоў, 
Лепш пайду вучыцца. 


Непісьменнай я была, 
У царкву часцей ішла. 
А кніг многа прачытала -- 
У царкву хадзіць не стала. 


Я вазьму платок у рукі, 
Разганю ў полі туман: 

Мы дазналіся з навукі, 
Што рэлігія -- дурман. 


Поп раней глядзеў на неба, 
Кажа - сеяць ужо трэба. 

А мы навуку паважаем, 
Самі будзем з ураджаем. 

У калгасе «Новы быт» 
Трактары аралі, 

Без папа і кулака 
Ураджай сабралі. 


Каб радзіла хлеба ўтрое, 
Мы да бога не ідзём, 
Запражэм каня стальнога, 
Агранома прывязём. 


Болей «цудам» мы не верым, 
Яны толькі шкодзяць. 

Бо у нашым жа калгасе 

Хлеб без бога родзіць. 


Зорачка ляцела з неба, 
Ды патухла над бугром, 
Нам ікон ужо не трэба, 
Прыйшло радыё у дом. 


Дзеўкі охі, бабы ухі, 

Мы рассеялі бяду. 

Не патрэбны нам шаптухі, 
У бальніцу я пайду. 


Лён высокі, лён зялёны 
Зацвітае за сялом. 

Не патрэбны нам іконы, 
Камуністамі расцём. 


І царква і сінагога, 

Не патрэбны болей нам. 
Бо няма на свеце бога 

І канец прыйшоў чарцям. 

Ой, мілёнак, дзе ты, дзе ты, 
Выхадзі ка мне, Максім. 
Хутка, хутка на ракеце 

Мы на Месяц паляцім. 


Не паклонімся мы богу, 
Зубы выб'ем сатане. 

І праклалі мы дарогу, 
Серп і молат па Луне. 


Мы рэлігіі не верым, 
Саграшылі -- ну да ну. 
Хутка вывучым Венеру 
І злятаем на Луну. 


Эй, папы, зірніце ўгору, 

Як высока мы ляцім. 

Мы у бога больш не верым, 
Знаем, бог нас корміць чым. 


Ці не нашы там ракеты 
Ў небе пралятаюць. 
Ўсёй Галактыкі сакрэты 
Скора свет пазнае. 


Не жадаю нікаму 

Ў лётчыка ўлюбіцца: 
Раззлуецца на цябе -- 
На Луну памчыцца. 

СІВЫ ДЗЕД-БЯЗБОЖНІК 
УЖО НЕ МОЛІЦЦА ЦЯПЕР... 


Дзед старэнькі ля парога 
Заявіў:-- Не веру ў бога. 
Хлеб дае нам не Хрыстос, 
А машына і калхоз. 


Наша бабка асмялела, 
У царкве сказаць здалела: 
-- Трачу час і задармо, 
Лепш пайду глядзець кіно. 


На васьмым дзесятку бабка 
Адраклася ад ікон. 

Завяла сабе прыёмнік 

І купіла патэфон. 


Доўга дзед пра бога думаў, 
А пасля усім сказаў: 

--- Багоў трэба ужо з хаты, 
Досыць ім паклоны клаў. 


Дзед маліўся абразам, 
Біў паклоны нізенька, 
А учора запытаў: 

-- Што такое фізіка? 


А у полі дзве бярозкі, 
Расцвілі яны цяпер. 

Нават сівы дзед-бязбожнік 
Ужо не моліцца цяпер. 

Перастаў я верыць ў бога 
І адрокся ад царквы. 

Мы не вернемся ніколі 

Да мінулай цемнаты. 


Запісаны ў розных раёнах Бела- 
русі. 
Друкуюцца са зборнікаў «Бела- 
рускі народ супраць папоў і-рэлігіі», 
«Беларускія частушкі» і з матэрыя- 
лаў архіва сектара фальклору АН 


БССР 

АБРАЗЫ І МАЛЕБНЫ 
БОЛЬШ НАМ НЕ ПАТРЭБНЫ... 


Знаюць і цудатворцы, што мы не бага- 


МОЛЬЦЫ. 
ё 


Маліўся богу -- не было толку, стаў у кал- 
гасе рабіць - стала добра жыць. 
ё 
Не спадзявайся на бога -- будзе з калгаса 
падмога. 
ё 
Мы і без бога ўстроілі, што ўраджай па- 
троілі. 


Можам бога навучыць, як хлеб радзіць. 
Ф 
Без малення сеем і косім, у Ільі дажджу не 
просім. 

е 


- 


Вера ў бога забыта - да светлага шчасця 
дарога адкрыта. 


з 


Даўно да бога за саветам не ходзім, а са- 
мі камбайны і трактары водзім. 


Зараз бога -а ні да парога. 


Не багі стварылі людзей, а людзі ствары- 
лі багоў. 


Не бог, а сам чалавек прыбаўляе сабе век. 
т 
Дзе моляцца Хрысту, там бур'яны растуць. 


ж 


Не Мікола і Ілья-прарок, а касілка і трак- 
тарок. 


га 


Што калгасу да неба, калі ён мае ўсё, што 
трэба. 


ж 
Не чакай з неба дараванага хлеба. 

з 


Нашто богу маліцца - ён нас і так баіц- 
ца”. 


а 


Ад малення і паста не будзеш сыта. 


Хх: 


Не бог памагае, а навука. 


ж 


Мір ясны ад сонца, а чалавек - ад навукі. 


ж 


- Раней былі царква і віно, цяпер -- клуб і 
кіно. 


Запісаны ў савецкі час у розных 
месцах БССР. 

Друкуюцца са зборніка «Беларускі 
народ супраць папоў і рэлігіі» і з ма- 
тэрыялаў архіва сектара фальклорц 
АН БССР 


1 К. Крапіва. Збор твораў у трох тамах, т. ІІ, 
Мінск, 1956, стар. 394. 

